




## सरकार ने अगरबतियों में इस्तेमाल होने वाले सिंथेटिक चीजों के इस्तेमाल पर लगाई रोक



एजेंसी, नई दिल्ली । उपभोक्ता मामलों के मंत्री प्रह्लाद जोशी ने यह आईएस 19412:2025 मानक जारी किया है। इस मानक के मुताबिक कीटनाशक के रूप में इस्तेमाल होने वाली कुछ सिंथेटिक चीजों के इस्तेमाल पर रोक लगाई गई है। यह कदम इनडोर एयर क्वालिटी, पर्यावरण और सेहत पर पड़ने वाले बुरे असर को देखते हुए उठाया गया है। केमिकल्स के इस्तेमाल पर पाबंदी लगाई गई है। इनमें से कुछ चीजों की अंतरराष्ट्रीय स्तर पर भी मनाही है। स्टैंडर्ड का पालन करने वाली अगरबत्ती पर बीआईएस मार्क लगा होगा, जिससे उपभोक्ताओं को इसका पता चल सकेगा। भारत दुनिया में अगरबत्तियों का सबसे बड़ा उत्पादक और निर्यातक देश है। यहां सालाना करीब 8000 करोड़ रुपए का कारोबार होता है और 150 से ज्यादा देशों को करीब 1200 करोड़ नए मानक में कीटनाशक रसायनों के रूप की अगरबत्तियों का निर्यात होता है। भारतीय मानक ब्यूरो (बीआईएस) ने अगरबत्ती में इस्तेमाल के लिए निषिद्ध पदार्थों की एक सूची तय की है। सूची में एलेथिन, पर्मेथिन, साइपरमेथिन, डेल्टामेथिन और फिप्रोथिल जैसे कुछ कीटनाशक रसायन शामिल हैं।

## अदालतों को विवाद समाधान केंद्र बनाने की जरूरत: सीजेआई सूर्यकांत



एजेंसी, पणजी । मुख्य न्यायाधीश सूर्यकांत ने कानूनी प्रक्रिया और विवादों के निपटारे को लेकर एक महत्वपूर्ण दृष्टिकोण साझा किया है। उन्होंने कहा कि मुहंतेबाजी अक्सर टूटें हुए रिश्तों का पोस्टमॉर्टम करने जैसी होती है, जबकि मध्यस्थता का मुख्य उद्देश्य उन रिश्तों को समय रहते बचाना है। गोवा में आयोजित एक राष्ट्रीय सम्मेलन को संबोधित करते हुए उन्होंने स्पष्ट किया कि मध्यस्थता कानून की कमजोरी नहीं, बल्कि उसका सबसे उन्नत और मानवीय रूप है। मुख्य न्यायाधीश ने आधुनिक दौर की चुनौतियों पर चर्चा करते हुए कहा कि आज के समय में आर्टिफिशियल इंटेलिजेंस (एआई) और साइबर अपराध एक बड़ी चुनौती बनकर उभरे हैं। इनसे प्रभावी ढंग से निपटने के लिए देशभर के वकीलों को विशेष प्रशिक्षण देने की आवश्यकता है। उन्होंने सुझाव दिया कि एक राष्ट्रीय स्तर की विधि अकादमी बनाई जानी चाहिए, ताकि वकील नई तकनीक और बदलते कानूनों के साथ तालमेल बिठा सकें और खुद को भविष्य के लिए तैयार कर सकें। मध्यस्थता की बारीकियों पर जोर देते हुए उन्होंने कहा कि एक कुशल मध्यस्थ वही है, जो केवल कानून और भाषा ही नहीं, बल्कि पक्षकारों की स्थानीय बोली, संस्कृति और उनकी भावनाओं को गहराई से समझता हो।

## केम्पेगौड़ा अंतरराष्ट्रीय हवाई अड्डे पर फ़ॉड रैकेट पकड़ा गया

एजेंसी, बेंगलुरु । बेंगलुरु के केम्पेगौड़ा अंतरराष्ट्रीय हवाई अड्डे पर हाल ही में एक फ़ॉड रैकेट पकड़ा गया, इसमें ठग खुद को कस्टम्स अधिकारी बताकर यात्रियों और लोगों से पैसे वसूल रहे थे। यह गिराह खास तौर पर आर्थिक रूप से कमजोर लोगों को निशाना बनाता है। ठग पहले पीड़ित से ऑनलाइन या फोन पर दोस्ती कर उन्हें बताते हैं कि उनके किसी रिश्तेदार या मित्र को एयरपोर्ट पर रोका गया है। इस झूठे डर के सहारे वे तुरंत शुल्क या जुर्माने का भुगतान करने की मांग करते हैं। पीड़ितों पर दबाव डालकर उन्हें अपने पर्सनल बैंक अकाउंट, यूपीआई या डिजिटल वॉलेट के माध्यम से पैसे ट्रांसफर करने के लिए कहते हैं। जैसे ही पैसा ट्रांसफर होता है, ठग संपर्क काट देते हैं, जिससे पीड़ित पूरी तरह असहाय हो जाते हैं। कस्टम्स कमिश्नर ने स्पष्ट किया है कि कस्टम्स अधिकारी कभी भी फोन, वॉट्सएप या सोशल मीडिया के जरिए जुर्माने या शुल्क की मांग नहीं करते।

# ट्रंप-जेलेंस्की शांति वार्ता से पहले रूस का यूक्रेन पर बड़ा हमला

एजेंसी, कीव

अमेरिका के राष्ट्रपति डोनाल्ड ट्रंप और यूक्रेन के राष्ट्रपति जेलेंस्की के बीच रविवार को फ्लोरिडा में होने वाली अहम शांति बैठक से पहले रूस ने यूक्रेन पर बड़ा हमला कर दिया है। 127 दिसंबर को यूक्रेन की राजधानी कीव पर रूस ने ताबड़तोड़ मिसाइल और ड्रोन हमले किए। शहर और आसपास के इलाकों में कई विस्फोटों की आवाज सुनी गई।

पिछले चार वर्षों से जारी रूस-यूक्रेन युद्ध के संदर्भ में यह सबसे महत्वपूर्ण सप्ताहांत माना जा रहा था लेकिन इसकी शुरुआत शुक्रवार को यूक्रेन की राजधानी कीव में हवाई हमले के सायरनों की आवाज से हुई। मीडिया समूह कीव इंडिपेंडेंट के मुताबिक 7 दिसंबर की

## मिसाइल और ड्रोन से कीव दहला



रात रूस ने कीव पर कई हाइपरसोनिक मिसाइलें, चार बैलिस्टिक मिसाइलें और कई क्रूज मिसाइलें दागीं, जिसके बाद बड़े पैमाने पर बैलिस्टिक मिसाइल का हमला हुआ। राजधानी और कीव ओब्लास्ट में

जिले में कई गोदामों के साथ-साथ दो कारें क्षतिग्रस्त हो गईं। कीव ओब्लास्ट के गवर्नर मिकोला कलाशिनक ने रूसी हमले की पुष्टि करते हुए कहा कि महत्वपूर्ण बुनियादी ढाँचे पर एक बार फिर हमला हुआ है। पश्चिमी यूक्रेन के इवानो-फ्रान्किवस्क ओब्लास्ट में हुए हमले में एक व्यक्ति घायल हो गया और उसे अस्पताल ले जाया गया। इस बीच, यूक्रेन की वायुसेना ने कई क्षेत्रों में रूसी ड्रोन और मिसाइलों के निरंतर खतरे की चेतावनी दी है। वायु सेना ने कीव और आसपास के इलाकों में ड्रोन सक्रिय पाए। एयर फोर्स के मुताबिक ड्रोन कीव शहर के ऊपर देखे गए, जबकि कीव क्षेत्र के वेलिका डिमेरका और परेयास्लाव गांव के पश्चिमी इलाकों में भी ड्रोन की गतिविधि दर्ज की गई।

कई विस्फोटों की आवाजें सुनी गईं। इस हमले में कीव से लगभग पाँच किलोमीटर उत्तर में स्थित विशाहोरोड में एक ऊँची इमारत का कुछ हिस्सा क्षतिग्रस्त हो गया, जबकि कीव ओब्लास्ट के बोरिसपिल

## राष्ट्रपति द्रौपदी मुर्मू के रांची दौरे को लेकर तीन दिन बदली रहेगी यातायात व्यवस्था

एजेंसी, रांची

राष्ट्रपति द्रौपदी मुर्मू के 28 से 30 दिसंबर तक प्रस्तावित रांची दौरे को लेकर शहर की यातायात व्यवस्था में व्यापक बदलाव किए गए हैं। राष्ट्रपति के कार्यक्रमों को देखते हुए सुर्खा और सुगम आवागमन सुनिश्चित करने के उद्देश्य से कई प्रमुख मार्गों पर मालवाहक और सवारी वाहनों के प्रवेश व परिचालन पर अस्थायी रोक लगाई गई है। हालांकि, एंबुलेंस, दमकल और अन्य इमरजेंसी सेवाओं से जुड़े वाहनों को इस प्रतिबंध से पूरी तरह छूट दी गई है। रांची के यातायात पुलिस अधीक्षक (ट्रैफिक एसपी) राकेश सिंह ने शनिवार को इस संबंध में आधिकारिक आदेश जारी किया है। आदेश के अनुसार तीन दिनों तक अलग-अलग समय पर यातायात प्रतिबंध लागू रहेंगे। आदेश के



अनुसार, 28 दिसंबर को शाम चार बजे से रात 8.30 बजे तक शहर में सभी छोटे-बड़े मालवाहक वाहनों, बसों और सवारी वाहनों का प्रवेश और परिचालन प्रतिबंधित रहेगा। इस दौरान भारी मालवाहक वाहन रिंग रोड का उपयोग करते हुए अपने गंतव्य तक जा सकेंगे। नो एंट्री का समय पहले की तरह प्रभावी रहेगा। रात और कांटेंटों की ओर जाने वाले सभी वाहन कांके रिंग रोड के रास्ते अपने गंतव्य तक जा सकेंगे।

## छपरा में अंगीठी के धुएं ने ली एक ही परिवार के 4 लोगों की जान, तीन अन्य गंभीर

एजेंसी, सारण

छपरा शहर के भगवान बाजार थाना क्षेत्र अंतर्गत अंबिका कॉलोनी में शुक्रवार रात अंगीठी के धुएं से दम घुटने के कारण एक ही परिवार के चार सदस्यों की मौत हो गई। मृतकों में तीन मासूम बच्चे और उनकी दादी शामिल हैं। इस घटना में परिवार के दो अन्य सदस्यों की हालत नाजुक है, जिनका उपचार सदर अस्पताल में चल रहा है। परिजन से मिली जानकारी के अनुसार, कड़ाके की ठंड के कारण परिवार के सभी सदस्य एक ही कमरे में अंगीठी जलाकर सो रहे थे। कमरा पूरी तरह बंद होने के कारण वहां ऑक्सीजन कम हो गई और जहरीली कार्बन मोनोऑक्साइड गैस भर गई। सुबह जब एक सदस्य की आंख खुली और उसने शोर मचाया, तब तक चार लोगों की सांसें थम चुकी थीं। आनन-फानन में सभी को सदर अस्पताल ले जाया गया, जहां डॉक्टरों ने चार को मृत घोषित कर दिया। मृतकों में तेजाश (तीन), अध्याय (चार), गुडिया



(सात माह) और कमलावती देवी (सत्तर) शामिल है, जबकि गंभीर हालत में अमित कुमार, अमीषा और एक अन्य जिनका इलाज जारी है। घटना की सूचना मिलते ही एसएसपी डॉ. कुमार आशीष, एसएसपी राम पुकार सिंह, भगवान बाजार थानाध्यक्ष और टाउन थानाध्यक्ष दल-बल के साथ अस्पताल पहुंचे। पुलिस ने शवों को पोस्टमार्टम के लिए भेज दिया है और मामले की जांच शुरू कर दी है। प्रशासन ने लोगों से अपील की है कि ठंड में बंद कमरों के भीतर अंगीठी या कोयले का इस्तेमाल न करें। यदि अंगीठी जलानी भी हो, तो खिड़की या वेंटिलेशन खुला रखें ताकि गैस बाहर निकल सके।

## दिग्विजय सिंह ने पीएम मोदी की पुरानी तस्वीर साझा कर की संघ और भाजपा संगठन की तारीफ

एजेंसी, भोपाल । मध्य प्रदेश के पूर्व मुख्यमंत्री और कांग्रेस के वरिष्ठ नेता दिग्विजय सिंह ने प्रधानमंत्री मोदी की पुरानी तस्वीर साझा कर की संघ और भाजपा संगठन की तारीफ की है। राष्ट्रीय स्वयंसेवक संघ के खिलाफ अपने बयानों को लेकर अक्सर सुर्खियों में रहने वाले मध्य प्रदेश के कांग्रेस के वरिष्ठ


नेता दिग्विजय सिंह ने सोशल मीडिया पर एक तस्वीर शेयर कर सभी को हैरान कर दिया है। उन्होंने एक्स पर प्रधानमंत्री नरेन्द्र मोदी की एक पुरानी तस्वीर पोस्ट भाजपा संगठन की तारीफ की है। राष्ट्रीय स्वयंसेवक संघ के खिलाफ अपने बयानों को लेकर अक्सर सुर्खियों में रहने वाले तस्वीर को संघ और भाजपा की 'संगठन शक्ति' का उदाहरण बताया है।

## थावे दुर्गा मंदिर चोरी कांड में बड़ी सफलता, पुलिस मुठभेड़ में आरोपित घायल

एजेंसी, पटना

बिहार में गोपालगंज जिले के थावे मंदिर चोरी कांड में पुलिस को बड़ी सफलता मिली है। एसपी अवधेश दीक्षित के मुताबिक, सदर एसडीपीओ के नेतृत्व में गठित एसआईटी टीम ने थावे थाना क्षेत्र के रिकी टोला के पास छापेमारी की। इस दौरान एक बदमाश ने पुलिस पर फायरिंग कर दी। आत्मरक्षा में पुलिस की जवाबी कार्रवाई में आरोपित इस्माइल आलम के पैर में गोली लगी, जिसे घायल अवस्था में गिरफ्तार कर लिया गया। पुलिस के अनुसार, घायल आरोपित गाजीपुर-मोतिहारी क्षेत्र का रहने वाला है और फिलहाल शाहपुर थाना क्षेत्र में रह रहा था। मौके से मां थावे भवानी के मुकुट के कुछ महत्वपूर्ण हिस्से, घटना में इस्तेमाल किया गया मोबाइल फोन और अन्य साक्ष्य बरामद किए गए हैं। गोपालगंज के पुलिस अधीक्षक अवधेश दीक्षित ने बताया कि आज सुबह सदर एसडीपीओ के नेतृत्व में गठित विशेष जांच टीम यानी एसआईटी को गुप्त सूचना मिली थी कि दीपक राय गैंग का एक सदस्य गोपालगंज आया हुआ है और उसके पास चोरी से जुड़ा


कुछ सामान मौजूद है। सूचना के आधार पर पुलिस टीम ने थावे थाना क्षेत्र अंतर्गत रिकी टोला के समीप छापेमारी की। छापेमारी के दौरान एक आरोपित ने पुलिस टीम पर फायरिंग कर दी। जवाबी कार्रवाई में आरोपित इस्माइल आलम के पैर में गोली लगी, जिसे घायल अवस्था में गिरफ्तार कर लिया गया। पुलिस के अनुसार, घायल आरोपित गाजीपुर-मोतिहारी क्षेत्र का रहने वाला है और फिलहाल शाहपुर थाना क्षेत्र में रह रहा था। मौके से मां थावे भवानी के मुकुट के कुछ महत्वपूर्ण हिस्से, घटना में इस्तेमाल किया गया मोबाइल फोन और अन्य साक्ष्य बरामद किए गए हैं। एसपी ने बताया कि आरोपित ने अपने बयान में गैंग का खुलासा करते हुए चोरी के बारे में बताया है। पुलिस के मुताबिक, यही आरोपी दीपक राय के साथ मंदिर में घुसकर चोरी करते हुए सीसीटीवी कैमरे में भी कैद हुआ था।




भारत सरकार

### Viksit Bharat - Guarantee for Rozgar and Ajeevika Mission (Gramin): VB - G RAM G

(विकसित भारत – जी राम जी) Act, 2025



125 दिनों में रोजगार



### जवाबदेही और पारदर्शिता का संकल्प

ग्राम पंचायत में साप्ताहिक सूचना साझा बैठकें

सुदृढ़ सामाजिक अंकेक्षण प्रणाली

आधुनिक डिजिटल पोर्टल एवं एमआईएस (MIS)

विकसित ग्राम पंचायत में विकसित भारत की ओर



## संक्षिप्त

## समाचार

### रजौली में मिला विक्षिप्त का शव,पुलिस ने करवाया पोस्टमार्टम,पहचान के लिए हो रहा इंतजार

रजौली। थाना क्षेत्र के हरदिया पंचायत स्थित फुलवरिया डैम के पार रहे पिपरा-परतौनिया गांव में शुक्रवार की रात्रि लगभग 50 फीट के गड्ढे में एक व्यक्ति के शव मिलने के बाद सनसनी का माहौल बन गया।ग्रामीणों द्वारा शव की सूचना थाना को दी गई।सूचना पर थानाध्यक्ष सह इंस्पेक्टर रंजीत कुमार एवं पीएसआई सचिन कुमार के अलावे सशस्त्र बलों के साथ घटनास्थल पर पहुंचे।पुलिस द्वारा किए गए जांच में यह स्पष्ट हुआ कि किसी विक्षिप्त व्यक्ति का शव एक गड्ढे में गिरा पड़ा है,जिसकी मृत्यु गिरने की वजह से हुई है।पुलिस बलों के सहयोग से शनिवार की सुबह जैसीबी की मदद से शव को गड्ढे से बाहर निकाला गया।साथ ही शव को पोस्टमार्टम हेतु सदर अस्पताल नवादा भेज दिया गया।इस संबंध में थानाध्यक्ष ने बताया कि शव को पोस्टमार्टम करवाकर 72 घंटों तक सुरक्षित रखा गया है।शव की पहचान को लेकर मृतक का फोटो सोशल मीडिया के विभिन्न प्लेटफॉर्म पर शेयर किया जा रहा है,ताकि मृतक की पहचान हो सके।उन्होंने कहा कि वेश-भूषा से मृतक विक्षिप्त प्रतीत हो रहा है।वहीं आसपास के ग्रामीण व रेलवे लाइन निर्माण में जुटे लोगों द्वारा अबतक शव की पहचान नहीं की जा सकी है।साथ ही कहा कि शव की पहचान होने पर शव को उसके परिजनों को सुपुर्द किया जाएगा।यदि शव की पहचान 72 घंटों में नहीं हुई,तो प्रशासन द्वारा शव का अंतिम संस्कार किया जाएगा।

#### चार महिलाओं का हुआ बंध्याकरण ऑपरेशन

**नारदीगंज (नवादा)।** सामुदायिक स्वास्थ्य केंद्र नारदीगंज में शनिवार को परिवार नियोजन कार्यक्रम हुआ। प्रभारी चिकित्सा पदाधिकारी डा.नवीन कुमार ने केंद्र में आई चार महिलाओं का बंध्याकरण किये। इस मौके पर लैब टेक्नीशियन जितेन्द्र कुमार व आशुतोष कुमार ने बंध्याकरण के लिए आई महिलाओं का खून,जांच,मूत्र जांच,रक्त जांच समेत अन्य जांच किया।

### कड़ाके की ठंड से जनजीवन अस्त-व्यस्त, अलाव की व्यवस्था नदारद

हरसिद्धी। पिछले कई दिनों से जारी कड़ाके की ठंड और शीतलहर ने जनजीवन को पूरी तरह प्रभावित कर दिया है। सुबह और शाम के समय ठंड का असर सबसे अधिक महसूस किया जा रहा है। घना कोहरा, सर्द पछुआ हवाएं और लगातार गिरता तापमान लोगों की दिनचर्या पर भारी पड़ रहा है। ठंड से बचाव को लेकर प्रशासनिक स्तर पर अब तक कोई ठोस पहल नहीं होने से आम लोगों में नाराजगी देखी जा रही है। सार्वजनिक स्थलों पर अलाव की व्यवस्था नहीं होने के कारण लोग अपनी क्षमता और उपलब्ध संसाधनों के सहारे ही ठंड से बचने को मजबूर हैं। कई स्थानों पर लोग लकड़ी, कचरा और अन्य साधनों से स्वयं अलाव जलाकर किसी तरह राहत पाने का प्रयास कर रहे हैं। कड़ाके की ठंड का सबसे अधिक असर गरीबों, मजदूरों, रिक्शा व टेली चालकों, फुटपाथ पर जीवन गुजारने वाले लोगों और बुजुर्गों पर पड़ रहा है। सुबह-सुबह काम पर निकलने वाले मजदूरों को भारी कठिनाइयों का सामना करना पड़ रहा है। कई मजदूर समय पर कार्यस्थल तक नहीं पहुंच पा रहे हैं, जिससे उनकी दैनिक आय प्रभावित हो रही है। वहीं बुजुर्गों ठंड के कारण घरों में सिमटने को विवश हैं। इधर, इस संबंध में जब अंचलाधिकारी अरविंद्र चौधरी से पूछा गया तो उन्होंने आनन-फाननमें राजस्व कर्मचारियों के द्वारा लकड़ी भेजकर हरसिद्धि बाजार के कुछ स्थानों पर अलाव जलाने की व्यवस्था की। ठंड बढ़ने के साथ ही चाय दुकानों पर भी लोगों की भीड़ बढ़ गई है। लोग गर्म चाय के सहारे खुद को गर्म रखने की कोशिश कर रहे हैं। चाय दुकानदार रानू साह ने बताया कि जैसे-जैसे ठंड बढ़ रही है, वैसे-वैसे ग्राहकों की संख्या में भी वृद्धि हो रही है।

### कोटवा पुलिस ने अंग्रेजी शराब सहित कारोबारी को पकड़ा पुलिस की कार्यवाही से शराब माफियाओं में हड़कंप

**कोटवा।** थाना क्षेत्र के जागीर कररिया से कोटवा पुलिस ने छोपेमारी कर शराब कारोबारी किरण यादव पिता कैलाश राय को गिरफ्तार किया है। साथ ही उसके घर के समीप बने झोपडी से अंग्रेजी शराब बरामद किया है।बरामद अंग्रेजी शराब में 50 पिस ऑफिसर्स चॉइस प्रत्येक फ्रूटी 180 एमएल कुल मात्रा 9 लीटर बताया गया है।इस संबंध में थानाध्यक्ष करण कुमार सिंह ने बताया कि गुप्त सूचना के आधार पर छोपेमारी की गई है।गिरफ्तार अभियुक्त को न्यायिक हिरासत में भेज दिया गया है।थानाध्यक्ष ने बताया कि उसके विरुद्ध शराब मामले में दो अन्य मामले भी दर्ज है। छोपेमारी दल ने थानाध्यक्ष करण सिंह के अलावे अपर थानाध्यक्ष अनुज कुमार सिंह सहित कई शस्त्र बल शामिल था।

### अवैध शराब कारोबारियों के खिलाफ बड़ी कार्रवाई, नाव से पहुंची पुलिस ने दो भट्टियां की ध्वस्त

हरसिद्धि। थाना क्षेत्र में अवैध शराब कारोबार के खिलाफ पुलिस ने शुक्रवार को बड़ी कार्रवाई करते हुए दमोबिरती चंवर इलाके में छोपेमारी की। दुर्गम क्षेत्र होने के कारण पुलिस टीम नाव के सहारे चंवर में पहुंची, जहां अवैध रूप से संचालित शराब की भट्टियों का खुलासा हुआ। छोपेमारी के दौरान पुलिस ने मौके से दो अवैध शराब भट्टियों को ध्वस्त कर दिया। इसके साथ ही करीब हजारों लीटर अर्धनिर्मित शराब के घोल को विनष्ट किया गया। पुलिस ने शराब निर्माण में प्रयुक्त उपकरणों को भी जब्त किया है। कार्रवाई के दौरान 35 लीटर चलाई शराब भी बरामद की गई। इस मामले में पुलिस ने मौके से अवैध शराब कारोबार में संलिप्त तीन कारोबारियों रामदेव राम, गुड्डू सहनी और गोल्डू सहनी को गिरफ्तार कर लिया है। सभी आरोपियों को हिरासत में लेकर आगे की कानूनी कार्रवाई की जा रही है। थाना अध्यक्ष सर्वेद कुमार सिन्हा ने बताया कि शराब कारोबारियों के खिलाफ लगातार अभियान चलाया जा रहा है। उन्होंने स्पष्ट किया कि आगे भी इस तरह की सख्त कार्रवाई जारी रहेगी, ताकि क्षेत्र को अवैध शराब के धंधे से मुक्त किया जा सके। स्थानीय लोगों ने पुलिस की इस कार्रवाई की सराहना की है और उम्मीद जताई है कि इससे इलाके में अवैध शराब के कारोबार पर अंकुश लागेगा।

### प्रमुख विजया सिंह ने पीसीसी सड़क व शौचालय का किया उद्घाटन



**बगहा/मधुबनी।** मधुबनी प्रखंड प्रमुख सह भाजपा नेत्री विजया सिंह ने लगभग 7लाख का पीसीसी सड़क तथा 2 लाख का सामुदायिक शौचालय चीउरही पंचायत के वार्ड नंबर 03 में बतौर उद्घाटन कर क्षेत्र के विकास योजना का अवलोकन किया। इस दौरान प्रमुख विजया सिंह ने कहा कि दियारे क्षेत्र में यह सुविधा वर्षों से नदारद था। स्थानीय बीडीसी सह उप प्रमुख सबरून नेशा के लगातार प्रयास से यह कार्य किया गया है। साथ ही उन्होंने कहा कि जो भी आम लोगों की जो भी कार्य अधूरा रह गया है। उसे हर हाल में पंचायत आगम के पहले कार्य कर दिया जाएगा। इस दौरान उप प्रमुख प्रतिनिधि बोरिगुन गद्दी ने इस कार्य को लेकर खुशी जाहिर करते हुए कहा कि देश की आजादी से पूर्व से ही पंचायत के विकास कार्य बाधित था। अब पंचायत में छठ पूजा घाट, सामुदायिक शौचालय, पीसीसी सड़क तथा अन्य योजनाओं को धरातल पर उतार कर लोगों को बेहतर सुविधा मुहैया कराने में प्रखंड प्रमुख विजया सिंह ने बेहतर कार्य किया है। इस दौरान बिगु चौधरी, रामलाल चौधरी, विनोद चौधरी,बाबूलाल चौधरी,पीतांबर चौधरी,रामायण चौधरी,अंगद चौधरी तथा डोमा चौधरी समेत दर्जनों गणमाध्य नागरिक मौजूद रहे।

# एक्सयूवी 500 में बने तहखानों से भारी मात्रा में शराब बरामद, एक तस्कर गिरफ्तार

## धनबाद से बिहारशरीफ जा रही थी शराब की खेप, उत्पाद बलों ने चौकी पर दबोचा

#### निज संवाददाता। रजौली

थाना क्षेत्र के बिहार-झारखंड सीमावर्ती क्षेत्र चितरकोली स्थित समेकित जांच चौकी पर शनिवार की दोपहर लगभग एक बजे उत्पाद बलों ने एक्सयूवी 500 में बने गुप्त तहखाने से भारी मात्रा में शराब बरामद किया है।साथ ही एक तस्कर को भी गिरफ्तार किया गया है। उत्पाद अधीक्षक अरुण कुमार मिश्र ने बताया कि बिहार मद्दिनषेध को लेकर जांच चौकी पर उत्पाद बलों के सहयोग से झारखंड की ओर से आनेवाली प्रत्येक वाहनों की सघन जांच की जाती है।इस जांच अभियान का नेतृत्व उत्पाद इंस्पेक्टर अमृत कुमार गुप्ता कर रहे हैं।गुप्त सूचना मिली कि

शनिवार की दोपहर एक्सयूवी 500 संख्या बीआर04क्यू9539 से शराब का परिवहन किया जा रहा है।गुप्त सूचना के आलोक में



जब्त शराब के साथ गिरफ्तार तस्कर व उत्पाद बल

उत्पाद इंस्पेक्टर द्वारा वाहन की जांच की गई।जांच के क्रम में बीच के सीट के नीचे एवं पीछे वाले दोनों इंडिकेटर में बने तहखाने से 155.3 लीटर विदेशी शराब बरामद किया

गया।बरामद शराब में सिमनेचर,रॉयल स्टैग,बकाड़ी व ऑफिसर चॉइस नामक कंपनी के बोतल व टेढ़ा पैक शामिल है।

उत्पाद अधीक्षक ने कहा

## प्राकृतिक खेती अपनाकर किसान हो सकते हैं खुशहाल

### केवीके में दो दिवसीय प्रशिक्षण का हुआ समापन



#### निज संवाददाता। कौआक्रोत

प्रखण्ड के जेपी आश्रम परिसर अवस्थित राजेन्द्र भवन में कृषि विज्ञान केंद्र,ग्राम निर्माण मण्डल सर्वोदय आश्रम सोखोदेवरा के बैनर तले बायो इन्पुट रिसोर्स सेंटर के सदस्यों का प्राकृतिक खेती का विषयक दो दिवसीय प्रशिक्षण का समापन शनिवार को किया गया। प्रशिक्षण के दौरान प्रतिभागियों को प्राकृतिक खेती की आवश्यकता,उसके लाभ और

भविष्य की संभावनाओं के बारे में विस्तृत जानकारी दी गई। प्रशिक्षक व कृषि वैज्ञानिक अंगद कुमार ने बताया कि प्राकृतिक खेती में लागत कम होती है,जिससे किसानों की वास्तविक आय बढ़ती है और मिट्टी, जल, पर्यावरण तथा मानव स्वास्थ्य सुरक्षित रहता है। प्रशिक्षण समापन के बाद प्रतिभागियों को विभिन्न इकाईयों का परिभ्रमण कराकर उन्हें सम्बन्धित विभागों की जानकारी भी दी गई।

## नरहट पहुंचे जदयू एमएलसी, सरकारी योजनाओं को जनजन तक पहुंचाने की चर्चा

#### निज संवाददाता। नरहट (नवादा)

शुक्रवार को जदयू एमएलसी नीरज कुमार नवादा पहुंचे ,जिसके बाद उन्होंने नरहट प्रखंड अध्यक्ष एहतेराम कैसर उर्फ बंटी के आवास पर पहुंचे। उन्होंने इस दरमियान पाटी नेताओं और कार्यकर्ताओं से मिलकर अपनी बात रखी। उन्होंने उपस्थित नेताओं से बात की और कहा मुखमंत्री के विकास योजनाओं को धरातल पर लाकर आम जनो को इसका लाभ दिलाने का प्रयास करें। उन्होंने कहा जरूरतमंदों को उनके आवश्यकतानुसार जो भी लाभ सरकार द्वारा दी जा रही है उसे लाभुकों तक पहुंचाने में मदद करें। प्रखंड अध्यक्ष एहतेराम कैसर उर्फ गुड्डू ने एमएलसी का गर्मजोशी के साथ स्वागत और अभिनंदन किया। उन्हें माल्यापण कर पुष्पगुच्छ भेंट किया। उन्होंने उन्हे क्षेत्र की जनसमस्याओं से अवगत कराए।



#### एमएलसी एवं अन्य

उन्होंने नरहट में अल्पसंख्यकों के लिए एक अल्पसंख्क स्कूल देने की मांग को रखा ,जिसपर एमएलसी ने पूरा करने का वचन दिया। उन्होंने क्षेत्र के विकास के लिए कई मांग भी रखी। एमएलसी ने बारी -बारी से नेताओं की बातों

को ध्यान पूर्वक सुने। इस मौके पर अरुण सिंग पैक्स अध्यक्ष, नरहट पंचायत के मुखिया एहतेराम उर्फ गुड्डू, उपप्रमुख मो इसराइल, कासिम आलम, रुकसार आलम, मोहम्मद अफजल समेत दर्जनों लोग मौजूद थे।

## ग्रीन फील्ड बाईपास का जिलाधिकारी ने किया निरीक्षण, निर्माण कार्य शीघ्र शुरू करने का निर्देश



#### निज संवाददाता। नवादा

जिला पदाधिकारी द्वारा नवादा-कादिरगंज-जमुई ग्रीन फील्ड बाईपास का स्थल निरीक्षण किया गया। निरीक्षण के दौरान बाईपास के प्रस्तावित मार्ग जो बलोखर से भोला बीघा होते हुए गुजरने वाला है, का जायजा लिया गया। इस मार्ग में एक आरओबी के निर्माण की भी योजना है, जिससे आवागमन और अधिक सुगम हो सकेगा।

निरीक्षण के क्रम में जिला पदाधिकारी ने संबंधित अधिकारियों को निर्देश दिया कि बाईपास के निर्माण कार्य को शीघ्र प्रारंभ किया जाए, ताकि आमजन को यातायात की बेहतर और सुविधाजनक व्यवस्था उपलब्ध हो सके। उन्होंने कहा कि

बाईपास के निर्माण से शहर के भीतर ट्रैफिक का दबाव कम होगा और दूरस्थ क्षेत्रों से आने-जाने वाले लोगों को काफी सहूलियत मिलेगी। जिला पदाधिकारी ने अंचल अधिकारी, नवादा सदर को विशेष रूप से निर्देशित किया कि ग्रामीण जनता की सुविधा को प्राथमिकता में रखते हुए सभी आवश्यक कार्य समयबद्ध और समन्वय के साथ सुनिश्चित किए जाएं। साथ ही भूमि संबंधी एवं अन्य प्रशासनिक प्रक्रियाओं को भी त्वरित गति से पूर्ण करने पर जोर दिया गया। इस अवसर पर अनुमंडल पदाधिकारी नवादा सदर, भू अर्जन पदाधिकारी, गोपनीय शाखा प्रभारी, अंचल अधिकारी नवादा सदर, कार्यालयक अभियंता आरडब्ल्यूडी के साथ-साथ अन्य पदाधिकारी उपस्थित थे ।

# बांग्लादेश में हिंदुओं पर रहे अत्याचार के विरुद्ध रजौली में विरोध प्रदर्शन

## इस्लामी जेहाद का पुतला फूँका व बांग्लादेश सरकार के खिलाफ उग्र प्रदर्शन

#### निज संवाददाता। रजौली

प्रखंड क्षेत्र के बजरंगबली चौक स्थित चौराहे पर शनिवार की शाम को विश्व हिन्दू परिषद, बजरंगदल एवं अन्य स्वयंसेवी संगठनों के तत्वावधान में बांग्लादेश में हो रहे हिन्दुओं पर अत्याचार के विरोध में बांग्लादेश के प्रधानमंत्री मो. यूनूस एवं वहां के सरकार के विरुद्ध पुतला दहन कर कड़ा प्रतिकार दर्ज किया गया। इस दौरान रजौली विधायक विमल राजवंशी ने बताया कि लोकतंत्र में सभी धर्म,सभी जाति,संप्रदाय के लोगों को जीने का अधिकार है,जिस तरह से वहां की सरकार ने स्थानीय हिंदुओं के प्रति निर्ममता पूर्वक, अमावनीय व्यवहार कर रहा है,जो सही नहीं है। वहीं भाजपा जिला महामंत्री गौरव शांडिल्य गगन ने बताया कि जिस



#### विरोध प्रदर्शन में शामिल विधायक व अन्य

तरह से बांग्लादेश की सरकार ने वहां के हिंदुओं के प्रति कायरता पूर्वक हमला कर जघन्य रूप से निर्ममता पूर्वक मारपीट किया जा रहा है,जो सही नहीं है।इसी का प्रतिकार हम सबों ने आज किया है।

बजरंगदल के प्रखंड संयोजक पिंटू कुमार वर्मा ने बताया कि

बांग्लादेश में हिंदुओं पर हो रहे अत्याचार और दीपू चंद्र दास की हत्या के विरुद्ध विश्व हिंदू परिषद बजरंग दल के आवाह पर विरोध प्रदर्शन किया गया।साथ ही बांग्लादेशी हिंदुओं को सीएफ के तहत भारत में रखने के प्रबंध की मांग सरकार से की है।उन्होंने कहा

## आईरा अनुमंडल पत्रकार संघ की बैठक संपन्न

#### निज संवाददाता। मसौढ़ी

ऑल इंडिया रিপোর্टर्स एसोसिएशन (आईरा) की अनुमंडल इकाई मसौढ़ी की एकदिवसीय बैठक शनिवार को सफलतापूर्वक संपन्न हो गई। बैठक की अध्यक्षता अनुमंडल पत्रकार संघ के अध्यक्ष एवं हिंदुस्तान अखबार के वरिष्ठ पत्रकार मनोज पांडेय ने की, जबकि संचालन की जिम्मेदारी संघ के सचिव सूर्यकांत कुमार अंबानी ने निभाई बैठक में संगठन से जुड़े विभिन्न महत्वपूर्ण मुद्दों पर गहन चर्चा की गई।

खास तौर पर सदस्यता अभियान को मजबूत करने, नए पत्रकारों को संगठन से जोड़ने और संघ की कार्यप्रणाली को और अधिक प्रभावी बनाने पर जोर दिया गया। वक्तोंओं ने कहा कि संगठन तभी सशक्त होगा, जब अधिक से अधिक पत्रकार एकजुट होकर इससे जुड़ेगे। बैठक के दौरान पत्रकारों को फील्ड में समाचार संकलन और कवरेज के दौरान आने वाली समस्याओं पर भी विस्तार से चर्चा की गई। पत्रकारों ने बताया कि कई बार उन्हें प्रशासनिक स्तर पर सहयोग की



## संगठन की मजबूती और पत्रकारों की समस्याओं पर हुई विस्तृत चर्चा

कमी, सुरक्षा संबंधी दिक्कतें और अन्य व्यावहारिक परेशानियों का सामना करना पड़ता है।

इन समस्याओं को संगठित रूप से उठाने और समाधान की दिशा में पहल करने पर सहमति बनी। सभी वक्तोंओं ने पत्रकारों की एकता पर विशेष बल देते हुए कहा कि एकजुटता ही पत्रकारों की सबसे बड़ी ताकत है। संगठन के माध्यम से ही पत्रकारों के हितों की रक्षा और

अधिकारों के लिए प्रभावी आवाज उठाई जा सकती है। इस अवसर पर संघ के उपाध्यक्ष शशि निर्मल कुमार, संयुक्त सचिव अरविंद, प्रबंधक नीरज कुमार, प्रवक्ता मनोज कुमार सिंह समेत राहुल कुमार, उदय कुमार, लवकुश पांडेय, निरंजन पांडेय, चंदन कुमार, अखिलेश कश्यप, राज कुमार तिवारी, अभिषेक कुमार और दीपू कुमार सहित कई पत्रकार मौजूद रहे।

## हरदिया मोड़ पर जेब्रा क्रॉसिंग नहीं रहने से लोगों की बड़ी परेशानी

## स्थानीय प्रशासन और जनप्रतिनिधियों की उदासीनता के कारण श्मशान घाट जाने के लिए लोगों को फांदना पड़ता है डिवाइडर

#### निज संवाददाता। रजौली

प्रखंड क्षेत्र के हरदिया मोड़ के समीप एनएच-20 पर जेब्रा क्रॉसिंग नहीं रहने से लोगों को काफी परेशानी का सामना करना पड़ रहा है।स्थानीय लोगों को सड़क को पार करने के लिए डिवाइडर को फांदना पड़ता है,जबकि एनएच पर गाड़ियों की तेज रफ्तार रहने से हमेशा खतरा बना रहता है।इसको लेकर ग्रामीणों ने फोरलेन बनने के शुरुआती दौर से ही जेब्रा क्रॉसिंग की मांग करते आ रहे हैं।किंतु अबतक स्थानीय प्रशासन और जनप्रतिनिधियों द्वारा इनकी मांगों को अनदेखा किया जाते रहा है।

**नदी घाट पर जाने के लिए 4 किमी की दूरी** :- पुरानी हरदिया में जब किसी व्यक्ति का देहांत होता है,तो उन्हें धनार्जय नदी तट पर बने श्मशान तक ले जाने के लिए परिजनों को 4 किलोमीटर तक पैदल करना पड़ रहा है।स्थानीय लोगों को सड़क को पार करने के लिए डिवाइडर को फांदना पड़ता है,जबकि एनएच पर गाड़ियों की तेज रफ्तार रहने से हमेशा खतरा बना रहता है।इसको लेकर ग्रामीणों ने फोरलेन बनने के शुरुआती दौर से ही जेब्रा क्रॉसिंग की मांग करते आ रहे हैं।किंतु अबतक स्थानीय प्रशासन और जनप्रतिनिधियों द्वारा इनकी मांगों को अनदेखा किया जाते रहा है।

**नदी घाट पर जाने के लिए 4 किमी की दूरी** :- पुरानी हरदिया में जब किसी व्यक्ति का देहांत होता है,तो उन्हें धनार्जय नदी तट पर बने श्मशान तक ले जाने के लिए परिजनों को 4 किलोमीटर तक पैदल करना पड़ता है।वहीं कुछ परिजन दूरी कम करने के लिए शव को डिवाइडर के खबर सड़क को पार करते हैं।वहीं छठ से सभ्य भी लोगों को नदी घाट पर जाने में त्रतियों और परिजनों को इसी प्रकार की परेशानी झेलनी पड़ती है।बीते शुक्रवार को पुरानी हरदिया निवासी द्वारिका राजवंशी की पत्नी साबो देवी का निधन हो गया था,जिसके अंतिम संस्कार के लिए परमशान

घाट जाने के लिए डिवाइडर पर अर्थी को रखकर सड़क को पार करना पड़ा। **शिक्षण एवं स्वास्थ्य सेवाएं भी सड़क के दूसरी ओर** :- हरदिया स्थित हेल्थ एंड वेलनेस सेंटर,उत्कर्मित इंटर विद्यालय एवं निजी विद्यालय के लिए बच्चे से लेकर बूढ़े तक को डिवाइडर पार करके

हरदिया मोड़ से जाना पड़ता है।वहीं जेब्रा क्रॉसिंग नहीं होने से टोटो समेत अन्य वाहन रॉंग साइड से होकर गुजरते हैं।इस कारण कई बार गंभीर दुर्घटना भी घट चुकी है। **जल्द बने जेब्रा क्रॉसिंग** :- हरदिया निवासी अनुज साहू,युवोध प्रसाद,अमृत

लाल,सुजीत प्रसाद समेत दर्जनों लोगों ने कहा कि हरदिया मोड़ के आसपास घनी आबादी है।सड़क को पार करने के लिए लोग डिवाइडर फांदकर पार करते हैं।इसके पीछे का मुख्य वजह है कि फुलवरिया डैम मोड़ और हरदिया सेक्टर-ए के समीप ही एनएच पर जेब्रा क्रॉसिंग है,जिससे हरदिया मोड़ की दूरी लगभग 2 किलोमीटर है।साथ ही बताया कि इसको लेकर नवादा सांघद विवेक ठाकुर को भी लिखित आवेदन सौंपा गया था,किंतु अबतक एनएचआई द्वारा ग्रामीणों की परेशानी को अनदेखा किया जा रहा है।लोगों की मांग है कि जल्द ही हरदिया मोड़ पर जेब्रा क्रॉसिंग बनना चाहिए।

**क्या कहते हैं पदाधिकारी** :- इस संबंध में बीडीओ संजीव झा ने बताया कि मामला संज्ञान में आया है।जल्द ही संबंधित पदाधिकारी को आवश्यक निर्देश दिया जाएगा।उन्होंने हरदिया मोड़ पर जेब्रा क्रॉसिंग बनाए जाने का आश्वासन भी दिया है।







## संक्षिप्त

## समाचार

## साइबर ठगी या संदिग्ध संदेश से उपभोक्ता रहें सावधान

**सासाराम/रोहतास।** बिजली बिल या बिजली कनेक्शन काटने के नाम से आने वाले फर्जी कॉल और मैसेज पर विद्युत विभाग ने विद्युत उपभोक्ताओं का साइब अपराधियों से सतर्क रहने की अपील की है। विभाग के अनुसार हाल के दिनों में बिजली काटने और बकाया भुगतान के नाम पर फर्जी कॉल, मैसेज और ऐप के जरिए ठगी की घटनाएं बढ़ी हैं। विद्युत कार्यपालक अभियंता सासाराम ई. ब्रवीम ने स्पष्ट किया है कि बिजली कंपनी द्वारा भेजे जाने वाले किसी भी एसएमएस में किसी पदाधिकारी या कर्मचारी का मोबाईल नंबर अंकित नहीं होता है। यदि किसी मैसेज में मोबाईल नंबर दिया गया हो, तो उस पर संपर्क न करें। बिजली काटने से संबंधित अधिकारियों संदेशों में उपभोक्ता खाता संख्या और बकाया राशि का विवरण अवश्य रहता है, जबकि बिजली काटने का समय कभी नहीं लिखा जाता। आगे बताया कि साइबर अपराधी सपोर्टिंग ऐप के नाम पर रिमोट एक्सेस एप्लीकेशन डाउनलोड कराकर उपभोक्ताओं के मोबाईल नंबर को नियंत्रित कर रहे है और पैसे की ठगी कर रहे है। विद्युत विभाग के नाम पर साइबर ठगी के संबंध में कहा कि बिजली कंपनी के नाम से आये किसी भी मैसेज पर संदेह हो तो उपभोक्ता तुरंत विभागीय संबंधित अधिकारी से संपर्क करें। साइबर ठगी या संदिग्ध संदेश मिलने पर साइबर क्राइम सेल के टोल फ्री नंबर 1930 एवं 0612-2215142 पर शिकायत दर्ज करायी जा सकती है। विद्युत विभाग द्वारा निरंतर उपभोक्ताओं से सतर्क रहने और किसी भी फर्जी कॉल या मैसेज से सावधान रहने की अपील की जा रही है। स्मार्ट प्रीपेड उपभोक्ताओं के लिए सुविधा ऐप के साथ बिहार बिजली स्मार्ट मीटर ऐप उपयोगी है। इसके अलावा कोई अन्य सपोर्टिंग ऐप अधिकृत नहीं है। रिचार्ज के लिए विद्युत विभाग के अधिकृत वेबसाइट और ऑनलाइन (गूगल पे, फेटीएम और फोन पे) जैसे माध्यमों का उपयोग करें।


## रोतवा गांव की गली को अंचलाधिकारी ने करवाया अतिक्रमण मुक्त

**राजपुर।** प्रखंड के रोटवा गांव में सार्वजनिक रास्ता गली को अतिक्रमण मुक्त करने की कार्रवाई अंचलाधिकारी पिंटू कुमार चौधरी द्वारा किया गया. जानकारी देते हुए सीओ ने बताया कि गांव के संतोष यादव द्वारा गाय व भैंस बांधकर गली को काफी दिनों से अतिक्रमण करके रखा गया था.जिसकी शिकायत ग्रामीणों द्वारा अंचल कार्यालय को प्राप्त हुआ था. विगत शुक्रवार को मौके पर मौजूद रहते हुए उन्होंने अमीन से सरकारी जमीन की मांगी करवाई.जिसके बाद गली को अतिक्रमण मुक्त रखने हेतु उक्त पशुपालक को निर्देशित किया गया.उन्होंने बताया कि मौके पर पुनम के मुखिया डा पंकज गुप्त भी मौजूद रहे.सरकारी जमीन जहां तक मौजूद है,उसको निशानदेही करके ग्रामीणों को रिपोर्ट सौंप दिया गया. दुबारा अतिक्रमण की शिकायत मिलने पर कानूनी कार्रवाई किया जायेगा.

## बढ़ते ठंड को देख चौक-चौराहे पर अलाव जलाने की होने लगी मांग

**राजपुर।** ठंड का प्रकोप दिनों दिन तेजी से बढ़ रहा है.तापमान अपने न्यूनतम स्कोर स्थापित करने की ओर अग्रसर हो चला है.जिससे जनजीवन अस्त-व्यस्त है.ठंड से क्षेत्र में लोगों का बीमार होने के गति में तेजी आने लगी है.बावजूद प्रखण्ड प्रशासन राजपुर ठंड से अनजान बना हुआ है.क्षेत्र के लोगों द्वारा स्थानीय प्रशासन से अलाव जलाने की मांग की जा रही है. बजार निवासी भाजपा मंडल अध्यक्ष रामजीत राय, संजय पाण्डेय,किशन नेता राजेश कुशवाहा व्यवसायिक मंच के प्रतिनिधि संतोष सोनी मजदूर नेता रमनाथ चौधरी,उमेश साह,बिनोद साह, सहित अन्य ने बताया चौक चौराहे पर अभी तक अलाव की मुकम्मल व्यवस्था संभव नहीं हो पाया है.जबकी ठंडी चरम पर पहुंच गया है.लोग टिडुर रहे हैं.जगह जगह अलाव जलते रहने से लोगों को ठंडक से राहत पाने में मदद मिलती है.ऐसा नहीं किये जाने से लोगों में नारागीणी बढ़ रही है. चौक चौराहे पर अलाव नहीं होने से लोगों को इस शीतलहर में काफी परेशानी झेलनी पड़ रही है. मामले में अंचलाधिकारी पिंटू कुमार चौधरी ने बताया कि अलाव जलाने की दिशा में तेजी से कार्रवाई जारी है.रविवार तक हो जायेगा.

## शिक्षकों की समस्याओं के लिए विशेष शिविर, डीएम वर्षा सिंह की पहल पर बिहार में पहली बार आयोजन



**हाजीपुर।** वैशाली में शिक्षकों की समस्याओं के समाधान के लिए एक विशेष शिविर का आयोजन किया गया है। यह शिविर जिलाधिकारी वर्षा सिंह की पहल पर बिहार में पहली बार लगाया गया है। कड़ाके की ठंड और शीतलहर के बावजूद, जिले के विभिन्न हिस्सों से बड़ी संख्या में शिक्षकों ने शिविर में अपनी उपस्थिति दर्ज कराई। शिक्षकों ने सीधे जिलाधिकारी वर्षा सिंह के सम्मुख अपनी समस्याएं प्रस्तुत की। शिविर में शामिल हुए शिक्षकों ने इस पहल की सराहना की। उन्होंने कहा कि उन्हें सीधे जिलाधिकारी के सामने अपनी बात रखने का अवसर मिला है। जिलाधिकारी ने सभी शिक्षकों की समस्याओं को सुना और उनके शीघ्र निपटारे का आश्वासन दिया। इस दौरान जिला शिक्षा पदाधिकारी सहित अन्य अधिकारी भी मौजूद थे।

## राजेपुर पुलिस ने 69 लीटर अंग्रेजी शराब के साथ एक तस्कर गिरफ्तार

**तेतरिया।** राजेपुर थानाध्यक्ष कुमार सौरव, दरोगा अभिषेक कुमार उपाध्याय व सशस्त्र बलों ने गुप्त सूचना पर राजेपुर थाना क्षेत्र के भुङकुवा गांव निवासी शराब तस्कर संजीव कुमार पिता सुरेन्द्र सहनी को 69 लीटर अंग्रेजी शराब, एक बाइक के साथ शनिवार की अहले सुबह गिरफ्तार किया। पुछताछ के बाद मोतिहारी न्यायिक हिरासत में भेज दिया ।

## वृद्धजन आश्रय स्थल में वृद्ध जनों के बीच कंबल वितरण

**मोतिहारी।** वस्त्र वितरण कार्यक्रम के तहत वृद्धजन आश्रय स्थल में वृद्ध जनों के बीच कंबल का वितरण सहायक निदेशक सामाजिक सुरक्षा द्वारा किया गया। वस्त्र वितरण कार्यक्रम के तहत बढ़ती ठंड को देखते हुए जिले के सभी अनुमंडलों में अनुमंडल पदाधिकारी द्वारा कंबल का वितरण किया जा रहा है। साथ ही सभी नगर निकाय द्वारा भी निर्धन , अपंगों इत्यादि के बीच कम्बल वितरित किया जा रहा है।

## सेमराटोला पशुधामपुर स्टेडियम में 7 दिवसीय क्रिकेट टूर्नामेंट का हुआ शुभारंभ, चैलाहा ने माधोपुर को पछाड़ा

**तुर्कोलिया।** सेमराटोला पशुधामपुर स्टेडियम में चलने वाले सात दिवसीय क्रिकेट टूर्नामेंट का शनिवार को शुभारंभ हो गया। जिसका उदघाटन भोजपुरी सिंगर स्टार विनोद बेदौरी , चिकित्सक डॉ इम्टियाजुल हक व रौनक सिंह ने संयुक्त रूप से फीटा काटकर किया। पहले दिन का शानदार मैच सेराज एलेवन कब्ब चैलाहा और माधोपुर क्रिकेट क्लब के बीच खेला गया। जहां टास जीतकर चैलाहा टीम ने बल्लेबाजी करने का निर्णय लिया। पुरे 12 ओवर के खेल में चार विकेट गंवाकर चैलाहा ने 244 रनों का स्कोर खड़ा किया। वही जवाब में उतरी विषखी टीम माधोपुर ने पुरे ओवर खेलते हुए भी लक्ष्य को भेद नहीं पाई। केवल 162 रनों पर आल आउट होकर सिमट गईं। इस प्रकार बड़ी आसानी से चैलाहा ने मैच जीत लिया। खेल में बेहतर प्रदर्शन करने वाले चैलाहा के खिलाड़ी अभिषेक को जहांगीर आनम के हाथों मैम आफ द मैच का खिताब दिया गया। अभिषेक ने चार विकेट लेते हुए 55 रन बनाकर अच्छा प्रदर्शन किया था। कॉमेंटेटर की भूमिका फिरोज आनम व स्कोरर की जिम्मेदारी गुरू आलम ने निभाया। टूर्नामेंट के दुसरे दिन रविवार का मैच मोतिहारी के बरियापुर और सपही के बीच खेला जाएगा।

## जमीनी विवाद में चली गोली एक व्यक्ति की मौत

निज संवाददाता। नासरीगंज (रोहतास)

जिले के नासरीगंज थाना क्षेत्र के लाला अतिमि गांव मे जमीनी विवाद को ले कर दो पक्षों के बीच उतपन्न विवाद में शनिवार को ताबड़तोड़ हुई गोलीबारी में एक निर्दोष मजदूर की गोली लगने से मौत हो गई। मृतक की पहचान अरविंद कुमार सिंह पिता कमल कुमार सिंह के रूप में हुई।मृतक दो पक्षों के बीच उतपन्न विवाद में बीच बचाव कर रहा था कि उसी क्रम में चली गोली उसके पेट में जा लगी जिससे वह गम्भीर रूप से घायल हो गया। घायल अवस्था में ग्रामीणों ने आनन फानन में उसे रेफरल अस्पताल इलाज के लिए ले गए जहां प्राथमिक उपचार के बाद चिकित्सकों ने उसे मृत घोषित कर दिया। घटना के बारे में ग्रामीणों



ने बताया कि गांव के ही मदन लाल की लगभग पांच से सात बीघा भूमि है। जिसे कई लोगों से उनके द्वारा विक्रय किया गया है।

उक्त विवाद लाल बाबू सिंह, हजारी सिंह, कामेश्वर सिंह, व अन्य बनाम उमेश मास्टर, मिथिलेश कुमार, अरुण कुमार के बीच पांच वर्षों से भी अधिक से चला आ रहा है। ग्रामीणों ने बताया कि उमेश मास्टर, मिथिलेश कुमा



व अरुण कुमार उक्त खेत को उनके पक्ष द्वारा जुताई शुरू की गई थी। उसी क्रम में दूसरे पक्ष ने ऊकत घटना को अंजाम दिया।

बिक्रम गंज एएसपी ने बताया किया कि उक्त घटना में पुलिस ने त्वरित कार्रवाई करते हुए घटनास्थल से तीन देशी कट्टा, छह

तीन सौ पंद्रह बोर का खोखा, दस जिंदा कारतूस, जिसमें आठ बंदूक के ,एक 315 बोर के, एक मिस फायर के जिंदा कारतूस बरामद किया गया है। इस संबंध में दर्जनों लोगों को हिरासत में लेकर पूछताछ की जा रही है जल्द ही मामले का उद्देहन होगा।

## बुढ़वल गांव में सामाजिक कार्यकर्ता अजित सिंह की पुण्यतिथि पर श्रद्धांजलि सभा

निज संवाददाता। काराकाट/ रोहतास

काराकाट प्रखंड मुख्यालय के बुढ़वल पंचायत के बुढ़वल गांव में सामाजिक कार्यकर्ता अजित कुमार सिंह की 16वीं पुण्यतिथि धूमधाम से मनाई गई। इस अवसर पर डेहरी विधायक राजीव रंजन सिंह उर्फ सोनू सिंह ने उनकी प्रतिमा पर माल्यार्पण कर श्रद्धासुमन अर्पित किए।

विधायक सोनू सिंह ने कहा कि अजित बाबू समाज के दबे-कुचले और अरहायों की आवाज थे, जिन्हें 'दाता' के नाम से जाना जाता था। गौरतलब है कि अजित सिंह की प्रतिमा का अनावरण 14 मई 2014 को पूर्व सांसद महाबली सिंह ने किया था। उनकी पत्नी निर्मला कुंवर ने बताया कि अजित बाबू ने आजीवन गरीबों और अरहायों की सेवा में जीवन समर्पित किया।



सामाजिक कार्यकर्ता लाल नारायण सिंह ने बताया कि अजित सिंह का जन्म 1 जनवरी 1965 को हुआ था। वे जाति-धर्म से ऊपर उठकर समाजसेवा करते रहे। उनका निधन 27 दिसंबर 2009 को हुआ, जिससे समाज को अपूरणीय क्षति पहुंची।

कार्यक्रम में मुखिया प्रतिनिधि

वीरेंद्र सिंह, बीडीसी जितेंद्र पाल, पैकस अध्यक्ष मिथलेश सिंह, दवेंद्र सिंह, संजीव सिंह, विपुल सिंह, बजर्रकिशोर सिंह, अविनाश कुमार, अनीश कुमार, कृष्ण सिंह, अनिल सिंह, अमन सिंह, निर्मला कुंवर, आशा सिंह, मीरा देवी, कांति देवी, विजयन्ती देवी सहित बड़ी संख्या में ग्रामीण उपस्थित थे।

## नाट्यग्राम में विभिन्न प्रतियोगिताओं का किया गया आयोजन

## गायन, मेहंदी व चित्रकला प्रतियोगिता में प्रतिभागियों ने लिया भाग

निज संवाददाता। डेहरी। रोहतास

अभिनव कला संगम द्वारा मॉडल स्कूल नाट्य ग्राम में 32वींअखिल भारतीय हिंदी लघु नाटक प्रतियोगिता सह सांस्कृतिक महोत्सव के तहत शनिवार को दिन में विभिन्न प्रतियोगिताओं का आयोजन किया गया।

कार्यक्रम निदेशक कौशलेंद्र कुशवाहा व विशेष कलाकार रामकृष्ण शर्मा के निदेशन में आयोजित मेहंदी प्रतियोगिता में प्रतिभागियों ने अपनी प्रतिभा को दिखाया। निर्णायक की भूमिका में बनारस से आई ज्योति कुमारी थी। पेंटिंग प्रतियोगिता में महिला व पुरुष प्रतिभागियों ने भाग लिया। जबकि गायन प्रतियोगिता में ऐश्वर्या कुमारी, सृष्टि कुमारी समेत दर्जनों



प्रतिभागियों ने एक से बढ़कर एक गीत संगीत की प्रस्तुति की। गायन प्रतियोगिता का मंच संचालन सह सचिव मुकुल मणि ने किया।

की भारी भीड़ दिखाई दे रही थी। संस्था के अध्यक्ष कमलेश कुमार व संयोजक आशुतोष श्रीवास्तव ने बताया कि रविवार को नुक्कड़ नाटक, का नृत्यप्रतियोगिता समेत अन्य प्रतियोगिताओं का आयोजन किया जाएगा। नाट्य ग्राम में देश के विभिन्न राज्यों से कलाकारों का आगमन जारी है।

नाट्य प्रतियोगिता के अलावे 30 दिसंबर को देश के विभिन्न राज्यों से कलाकारों द्वारा शहर में एक रंग यात्रा निकाली जाएगी। जहां शहर के अलग-अलग स्थान पर लोगों द्वारा कलाकारों को स्वागत भी किया जाएगा। 30 दिसंबर की शाम को ही रंगारंग कार्यक्रम के साथ नाटक को अन्य प्रतियोगिता में शामिल प्रतिभागियों को उनके श्रेणी के साथ पुरस्कृत किया जाएगा।

## कंबल नहीं मिला तो प्रखंड कार्यालय में भूतखेली, वैशाली के महनार में घंटों चला ड्रामा, बीडीओ अनुपस्थित

निज संवाददाता। हाजीपुर

वैशाली के महनार प्रखंड कार्यालय में शुक्रवार को उस वक़्त अफरातफरी मच गई, जब कंबल नहीं मिलने से नाराज एक महिला ने अपने परिसर में 'भूत' आने का दावा करते हुए प्रखंड शरीर में ही ड्रामा शुरू कर दिया। महिला के इस व्यवहार को स्थानीय लोग 'भूतखेली' बता रहे हैं। घटना के दौरान कार्यालय परिसर में मौजूद लोग हैरान रह गए और घंटों तक माहौल असामान्य बना रहा।

**कंबल की मांग लेकर पहुंची थीं महिलाएं:** जानकारी के अनुसार, महनार प्रखंड क्षेत्र के देशराजपुर गांव की धनेश्वरी देवी, जो खुद को फुलपरी देवी बताकर पहचान दे रही थीं, करीब 25 से 30 महिलाओं के साथ प्रखंड कार्यालय पहुंची थीं। सभी महिलाएं ठंड के मौसम में कंबल वितरण की मांग को लेकर आई थीं। महिलाओं का कहना था कि वे गरीब और विधवा हैं, लेकिन अब तक उन्हें सरकारी कंबल नहीं मिला है।

**BDO से नहीं हो सकी मुलाकात:** महिलाओं ने बताया कि वे अपनी समस्या लेकर प्रखंड विकास पदाधिकारी (BDO) मुकेश कुमार से मिलना चाहती थीं, लेकिन उस समय बीडीओ जिला मुख्यालय में जिला पदाधिकारी के साथ बैठक में शामिल लोग गए हुए थे। अधिकारियों की अनुपस्थिति के कारण महिलाओं की किसी से



मुलाकात नहीं हो सकी, जिससे उनका आक्रोश और बढ़ गया।

**प्रखंड परिसर में शुरू हुआ ड्रामा:** इसी दौरान धनेश्वरी देवी अचानक अजीब व्यवहार करने लगीं। उन्होंने कंबल ओढ़ लिया और जोर-जोर से चिल्लाते हुए जिन, परी और देवी-देवताओं के नाम लेने लगीं। महिला का दावा था कि उसके शरीर में 'भूत' आ गया है। देखते ही देखते प्रखंड कार्यालय परिसर में भीड़ लग गई और घंटों तक यह ड्रामा चलता रहा।

**महिलाओं ने वाई पार्फद पर लगाए आरोप:** धनेश्वरी देवी और उनके साथ आई महिलाओं ने वाई पार्फद पर गंभीर आरोप लगाए। उनका कहना था कि उन्होंने वाई नंबर 25 में वाई पार्फद के लिए लोगों से वोट दिलवाने में मदद की थी, लेकिन अब वही वाई पार्फद उन्हें नजरअंजान कर रहे हैं। महिलाओं का आरोप है कि सरकारी

## पंचायती राज्य मंत्री का भव्य स्वागत सह अभिनंदन



निज संवाददाता। बिक्रमगंज / रोहतास

थाना चौक पर बिहार सरकार के पंचायती राज मंत्री दीपक कुमार का फूलमाला एवं अंगवस्त्र से भव्य स्वागत एवं अभिनंदन किया गया । स्वागत सह अभिनंदन कार्यक्रम में पार्टी के सदस्यों ने बड़े ही उत्साह से भाग लिया । मंत्री को गाजे बाजे के साथ दीपक कुमार आगे बढ़े,हम तुम्हारे साथ हैं । दीपक कुमार जिन्दाबाद,राष्ट्रीय लोक मोर्चा जिंदाबाद का नारा गूंजता रहा । राष्ट्रीय लोक मोर्चा बिहार प्रदेश किसान

प्रकोष्ठ महासचिव गुड्डू उपाध्याय के नेतृत्व में इस कार्यक्रम को किया गया । गुड्डू उपाध्याय ने कहा कि मंत्री के नेतृत्व में बिहार आगे बढ़ेगा । मौके पर सुरेश कुशवाहा, सुगील कुशवाहा ,पिंटू चंद्रवंशी , काराकाट प्रखंड अध्यक्ष दिनेश चंद्रवंशी,सर्वेश कुशवाहा ,रामचंद्र कुशवाहा , बौरेंद्र सिंह कुशवाहा ,बनारसी कुशवाहा ,प्रो.रविंद्र सिंह,राजू कुशवाहा , राकेश सिंह,प्रमोद सिंह ,संजय तिवारी,दशरथ मिश्रा,रिंकी देवी,पूर्व मुखिया उमेश सिंह सहित कई लोग मौजूद रहे।

## पूर्व मुखिया बोले- पंचायत ही बेहतर



बिगड़ गया। गोडारी को पंचायत ही रहना चाहिए।' पिकू पांडेय, पवन उर्फ मल्लू, नंदन कुमार समर्थक। नगर कार्यालयक पदाधिकारी से संपर्क पर कोई प्रतिक्रिया न मिली। राजनीतिक हलचल तेज: क्या ये नगर पंचायत की नाकामी है या वोटबैंक की चाल ? सदों में जनता की टिडुरन

प्रशासन के दावों पर सवाल खड़े कर रही। काराकाट प्रखंड में कोहरा दिनचर्या प्रभावित, लेकिन शासन की गर्माहट नदारद।उधर कार्यालयक पदाधिकारी सीमाब मतीम ने बताया कि अलाव व्यवस्था नगर में की गई है। हर दिन शाम में लकड़ी, बाजार पर भेजी जाती हैं।

## बांग्लादेश में अल्पसंख्यक हिन्दुओं पर हो रहे अत्याचार को लेकर एक स्वर में की गई कड़ी निन्दा



निज संवाददाता। केसरिया

नगर पंचायत के पुरानी बाजार स्थित हनुमान मंदिर परिसर में शनिवार को क्षेत्र के आरएसएस कार्यकर्ताओं की बैठक आयोजित की गई। इस बैठक में मौजूद लोगों ने बांग्लादेश में अल्पसंख्यक हिन्दुओं पर हो रहे अत्याचार व मारपीट की घटना की एक स्वर में कड़ी निंदा की। समाजसेवी रवि जायसवाल ने कहा कि धार्मिक आधार पर किसी को टारगेट करना किसी तरह से उचित नहीं है। किसी भी परिस्थिति में हिंसा बढ़ाश्त नहीं होगी। वहीं अध्यक्षता करते हुए शुभम राज ने कहा कि ऐसी घटना मानवता के

खिलाफ है। जिसकी जितनी भी निंदा की जाय कम है।

अन्य वक्ताओं ने भी इस घटना पर रोष व्यक्त किया। बैठक में बांग्लादेश में अल्पसंख्यक ही हिन्दुओं के साथ हो रहे अत्याचार के विरोध में 31 दिसम्बर को केसरिया में आक्रोश मार्च निकालने पर सहमती बनी। आक्रोश मार्च में अधिक से अधिक लोगों के पहुंचने की अपील की गई। बैठक में आदित्य कुमार, बबलू कुमार, रयामबाबू ठाकुर, केशु कुमार, ब्रजेश श्रीवास्तव, रुद्र नितेश, चंदन कुमार, कुमार प्रगल, अवध पटेल, अनमोल चौधरी, आदित्य वर्मा, पवन कुमार, रितेश कुमार सहित अन्य मौजूद थे।



## संक्षिप्त

## समाचार

## पछुआ हवाओं ने बढ़ाई कनकनी, रात में कड़ाके की ठंड से सिकुड़ा जनजीवन

**गयाजी।** जिले में सर्द पछुआ हवाओं के साथ ठंड का असर लगातार बढ़ता जा रहा है। दिन में धूप निकलने से लोगों को कुछ देर राहत जरूर मिल रही है, लेकिन शाम ढलते ही कनकनी का प्रकोप बढ़ जा रहा है। रात और तड़के सुबह ठंड का असर सबसे अधिक महसूस किया जा रहा है। तापमान में लगातार गिरावट के कारण जनजीवन धीरे-धीरे प्रभावित होने लगा है। शुक्रवार को न्यूनतम तापमान एक डिग्री की और गिरावट के साथ 7.6 डिग्री सेल्सियस रिकॉर्ड किया गया, जो सामान्य से करीब तीन डिग्री कम है। बीते 48 घंटों में न्यूनतम तापमान में कुल तीन डिग्री की गिरावट दर्ज की गई है। वहीं, अधिकतम तापमान में तीन डिग्री की बढ़ोतरी देखी गई है। शुक्रवार को अधिकतम तापमान 20.2 डिग्री और न्यूनतम 7.6 डिग्री सेल्सियस रहा। इससे पहले गुस्वार को अधिकतम तापमान 18.6 और न्यूनतम 8.5 डिग्री दर्ज किया गया था, जबकि बुधवार को अधिकतम 18.8 और न्यूनतम 10.6 डिग्री सेल्सियस रहा था। प्रदेश में ठंड का असर व्यापक रूप से देखा जा रहा है। शुक्रवार को औरंगाबाद और सबौर राज्य के सबसे ठंडे स्थान रहे, जहां न्यूनतम तापमान 7.4 डिग्री सेल्सियस रिकॉर्ड किया गया। तापमान में आई गिरावट के साथ ही सुबह और रात में ठंड का असर लोगों की दिनचर्या पर साफ नजर आने लगा है।

गुस्वार की रात से शुक्रवार की सुबह तक हल्के कोहरे का असर भी देखने को मिला। भोर के समय दृश्यता घटकर करीब 100 मीटर तक पहुंच गई थी, जिससे आवागमन में लोगों को परेशानी हुई। हालांकि सुबह होते-होते कोहरा छंट गया और धूप निकलने से कुछ राहत मिली, लेकिन रात से सुबह तक ठंड का असर बरकरार रहा। सर्द पछुआ हवाओं और कनकनी ने लोगों को गर्म कपड़ों में लिपटने को मजबूर कर दिया। शाम होते ही एक बार फिर ठंडी हवाओं का असर तेज हो गया। मौसम वैज्ञानिक एसके पटेल के अनुसार, अगले दो दिनों तक मौसम के मिजाज में किसी बड़े बदलाव की संभावना नहीं है। दिन में धूप देर से निकलेगी, जबकि रात के तापमान में हल्की और गिरावट हो सकती है। कोहरे का असर सीमित रहेगा और मौसम शुष्क बना रहेगा। फिलहाल बारिश की कोई संभावना नहीं है, हालांकि 28 दिसंबर के बाद मौसम में बदलाव के संकेत मिल सकते हैं।

## पॉलिटैक्निक छात्र की अचानक मौत

**गयाजी।** मथुरापुर बाजार के परसोहदा गांव निवासी 19 वर्षीय प्रभात कुमार की अचानक तबीयत बिगड़ने के कारण मौत हो गई। प्रभात कुमार अपने पिता संजीव कुमार के इकलौते पुत्र थे। परिजनों ने उन्हें तुरंत गयाजी स्थित अनुग्रह नारायण मगध मेडिकल कॉलेज ले जाया, जहां चिकित्सकों ने आपात उपचार शुरू किया। लेकिन इलाज के दौरान उनकी हृदय गति रुक गई और चिकित्सकों ने उन्हें मृत घोषित कर दिया। मृतक के पिता संजीव कुमार ने बताया कि प्रभात करीब 15 दिन पहले छुड़ियों में घर आया था। वह भिल्लौर में पॉलिटैक्निक की तैयारी कर था और पिता की मेहनत से अध्ययन कर रहा था। प्रभात का अंतिम संस्कार गांव के श्मशान घाट में किया गया। इस दुखद घटना से परिवार में कोहराम मचा है। पिता संजीव कुमार, चाचा विष्णु कुमार, अन्य परिजन और पूरे गांव में शोक की लहर है। ग्रामीण और परिचित प्रभात के आकस्मिक निधन पर गहरे दुःख और संवेदना व्यक्त कर रहे हैं।



मृतक प्रभात कुमार।  
(फाइल फोटो)

## नालंदा में दिव्यांगों को मिलेगा सहायक उपकरण

**नालंदा।** बिहार सरकार की ओर से दिव्यांगों के जीवन को सुगम बनाने की दिशा में एक महत्वपूर्ण कदम उठाते हुए विभिन्न प्रकार के आधुनिक सहायक उपकरणों के वितरण की घोषणा की गई है। इस पहल के तहत शारीरिक एवं मानसिक रूप से विशेष आवश्यकता वाले व्यक्तियों को उनकी दैनिक गतिविधियों में सहायता प्रदान करने के लिए अत्याधुनिक तकनीकी उपकरण उपलब्ध कराए जाएंगे। नालन्दा के सभी प्रखंडों एवं नगर निगम क्षेत्र में 5 जनवरी से 8 जनवरी तक विशेष शिविर का आयोजन किया जाएगा। नालंदा जिला दिव्यांजन सशक्तिकरण कोषण के सहायक निदेशक ने कहा कि इस योजना के अंतर्गत दृष्टिबाधित व्यक्तियों के लिए ब्रेल स्लेट (टाइप-ए), बच्चों और वयस्कों के लिए अलग-अलग ब्रेल किट, स्मार्ट केन, स्क्रीन रीडर युक्त स्मार्टफोन, डेजी प्लेयर, रीडिंग मैग्निफायर, डिजिटल ब्रेल बुक रीडर तथा स्क्रैनिंग एंड रीडिंग डिवाइस जैसे उपकरण शामिल हैं। इन उपकरणों से दृष्टिबाधितों को शिक्षा और सूचना तक पहुंच में काफी सुविधा होगी।



श्रवणबाधित व्यक्तियों के लिए डिजिटल हियरिंग एड की व्यवस्था की गई है, जो उन्हें बेहतर श्रवण अनुभव प्रदान करेगा। वहीं, गतिशीलता में कठिनाई का सामना कर रहे दिव्यांगजनों के लिए इलेक्ट्रिक व्हीलचेयर, रोलैटर वॉकर विद ब्रेक, एडजस्टेबल वॉकिंग स्टिक और फोल्डेबल एल्युमिनियम वॉकर जैसे उपकरण उपलब्ध कराए जाएंगे। स्पेशल कैप में विभिन्न प्रकार के ऑर्थोसिस और प्रोस्थेसिस की भी व्यवस्था की गई है। इनमें हिप-नी-एंकल-फुट ऑर्थोसिस (छोटा, मध्यम और बड़ा साइज), बिलो नी प्रोस्थेसिस, अबव नी प्रोस्थेसिस, हिप डिस्आर्टिकुलेशन एंड हेमीपेल्वेक्टमी प्रोस्थेसिस, बिलो एल्बो प्रोस्थेसिस और अबव एल्बो प्रोस्थेसिस शामिल हैं। ये उपकरण शारीरिक रूप से अक्षम व्यक्तियों को गतिशीलता और स्वतंत्रता प्रदान करने में सहायक होंगे।

सरेब्रल पाल्सी से प्रभावित बच्चों के लिए विशेष सीपी चेयर की भी व्यवस्था की गई है। इसके अलावा, दैनिक जीवन की गतिविधियों में सहायता के लिए एडीएल (असिस्टिव डेली लिविंग) किट भी प्रदान की जाएगी। शिक्षा के क्षेत्र में विशेष आवश्यकता वाले बच्चों के समावेशी विकास के लिए एमएसआईआईडी (मल्टी सेंसरी इंक्लुसिव एजुकेशन डेवलपमेंट) किट और टीएलएम (टीचिंग लर्निंग मैटेरियल) किट का भी प्रावधान किया गया है, जो समावेशी शिक्षा को बढ़ावा देने में महत्वपूर्ण भूमिका निभाएंगे।

## बिहारशरीफ में नए साल से सुरक्षा व्यवस्था हाईटेक होगी

निज संवाददाता। नालंदा

बिहारशरीफ में नए साल से सुरक्षा व्यवस्था हाईटेक होगी। अब शहर की 'तीसरी आंख' यानी सीसीटीवी कैमरे कभी बंद नहीं होंगे। चाहे पूरा शहर अंधेरे में डूबा हो या बिजली गुल हो। सड़कों पर लगे 494 कैमरे अब 24 घंटे काम करते रहेंगे। जनवरी के अंत तक शहर के सभी सीसीटीवी जंक्शन और कैमरे डेडिकेटेड फीडर (11 केबी) से जुड़ जाएंगे। इस महत्वाकांक्षी परियोजना पर तेजी से काम चल रहा है। चर्यानित एजेंसियां पोल लगाने और विशेष लाइन बिछाने में जुटी हुई हैं।

**बैकअप की समस्या होगी खत्म:** नगर निगम क्षेत्र में करीब 141 जंक्शन पर लगे 494 सीसीटीवी कैमरे बिजली कटने पर बैट्री से चलते हैं। लेकिन बैकअप की सीमित क्षमता के कारण एक घंटे से अधिक समय तक बिजली गुल रहने पर ये कैमरे काम करना बंद कर देते हैं। ऐसे में शहर की गतिविधियां और अस्माजिक तत्वों पर नजर रखने में बड़ी कठिनाई होती है। खासतौर पर

## जनवरी तक डेडिकेटेड फीडर से जुड़ेंगे सभी सीसीटीवी कैमरे, 24 घंटे एक्टिव रहेगा

मुहर्रम, रामनवमी और प्रतिमा विसर्जन जैसे संवेदनशील मौकों पर जब सुरक्षा कार्यों से पूरे शहर की बिजली काट दी जाती है। तब कैमरों को चालू रखना बड़ी चुनौती बन जाती है। ऐसे वक्त में नगर निगम को जंक्शनों के पास जरूरेटर लगाने पड़ते हैं, जो न सिर्फ खर्चीला है बल्कि व्यावहारिक भी नहीं है।

**तीन पीएसएस से मिलेगी बिजली:** इस समस्या के स्थायी समाधान के लिए स्मार्ट सिटी की देखरेख में बिजली विभाग की ओर से एक व्यापक योजना तैयार की गई है। रामचंद्रपुर, बड़ी पहाड़ी और सोहराय पार्वर सब स्टेशन (पीएसएस) में एक-एक यानी

निज संवाददाता। नालंदा



कुल तीन डेडिकेटेड फीडर बनाए जा रहे हैं। परियोजना के तहत करीब 30 किलोमीटर 11 केबी लाइन और 55 से 60 किलोमीटर एलटी कवर्ड वायर (440 वोल्ट) बिछाई जाएगी। साथ ही, विभिन्न स्थानों पर करीब 20 डिस्ट्रीब्यूशन ट्रांसफॉर्मर लगाए जाएंगे, जिनकी क्षमता 100 से 200 केबी होगी।

**कैसे काम करेगा डेडिकेटेड फीडर:** डेडिकेटेड फीडर की खासियत यह है कि पीएसएस से 11 केबी की लाइन सीधे चिन्हित डिस्ट्रीब्यूशन ट्रांसफॉर्मर तक पहुंचती है। फिर ट्रांसफॉर्मर से एलटी लाइन निकलकर सीधे निर्धारित उपभोक्ता यानी सीसीटीवी जंक्शन तक पहुंचती है। इसका सबसे बड़ा फायदा

## नालंदा में दिनदहाड़े गोलीबारी में एक व्यक्ति हुआ जख्मी



घटना के संबंध में जख्मी के परिजन धनंजय कुमार यादव ने बताया कि प्लांट में बैठकर राजेश कुमार अन्य लोगों के साथ अलाव ताप रहे थे। इसी बीच प्लांट के पास एक फोर व्हीलर गाड़ी आकर रुकी, प्लांट में मौजूद सोनू वहां देखने गए। जहां फोर व्हीलर सवार लोगों ने सोनू से पहले कुछ पूछा और फिर उस पर हमला कर दिया,जिससे उसका सिर फट गया। तभी बदमाशों ने राजेश

कुमार की तरफ पिस्टल से फायरिंग कर दी, जिसमें एक गोली उनके कमर में आकर लग गई। वहां रुक कर बदमाशों ने उन्हें ईंट पत्थर से भी मारा और फिर गोलीबारी करते हुए मौके से फरार हो गए।

**वारदात में 5 बदमाश थे शामिल:** मौके पर मौजूद लोगों ने बताया कि बदमाशों की संख्या करीब 5 थी। फिलहाल गोलीबारी कयों की गई इस बात की गुत्थी अभी

## गुरुआ में जनता दरबार स्थगित, अब सोमवार की जाएगी आयोजित

निज संवाददाता। गुरुआ, गयाजी

जिले के गुरुआ प्रखंड सभागार भवन में शनिवार को आयोजित होने वाली जनता दरबार अचानक स्थगित कर दी गई। जनता दरबार की सूचना के आधार पर दूर-दराज के गांवों से पहुंचे लोगों को बिना काम के ही वापस लौटना पड़ा, जिससे उनमें नाराजगी देखी गई। कई फरियादी सुबह से ही प्रखंड कार्यालय परिसर में अपनी समस्याओं के समाधान की आस में बैठे रहे, लेकिन जनता दरबार नहीं लगने की जानकारी मिलने पर निराश होकर लौट गए।

अंचलाधिकारी अतहर जमील ने बताया कि शनिवार को अवकाश होने के कारण जनता दरबार का आयोजन नहीं किया जा सका। उन्होंने स्पष्ट किया कि स्थगित जनता दरबार अब सोमवार को आयोजित की जाएगी, जिसमें फरियादियों की समस्याएं सुनी जाएंगी। सीओ ने लोगों से अपील की कि वे निर्धारित तिथि को उपस्थित होकर अपनी शिकायतें दर्ज



कराएं। उन्होंने यह भी कहा कि अंचल कार्यालय की ओर से जमीन से संबंधित मामलों के त्वरित निष्पादन के लिए लगातार प्रयास किए जा रहे हैं। खासकर परिमार्जन, दाखिल-खारिज और अन्य भूमि विवादों को प्राथमिकता के आधार पर निपटाने का निर्देश दिया गया है, ताकि आम लोगों को अनावश्यक परेशानियों का सामना न करना पड़े। वहीं, थाना

प्रभारी ने बताया कि क्षेत्र से लगातार जमीन संबंधी शिकायतें मिल रही हैं। इन मामलों में नियमानुसार कार्रवाई की जा रही है और संबंधित विभागों से समन्वय बनाकर समाधान का प्रयास किया जा रहा है। जनता दरबार के स्थगित होने से भले ही लोगों को असुविधा हुई हो, लेकिन प्रशासन का दावा है कि आगामी जनता दरबार में सभी शिकायतों पर गंभीरता से सुनवाई की जाएगी।

## पवन सिंह के गाने पर विधानसभा अध्यक्ष-गिरिराज का गमछा डांस, मंत्री के सामने भिड़े कार्यकर्ता

निज संवाददाता। नालंदा

नालंदा में जदयू के सम्मान समारोह में कार्यकर्ता आपस में भिड़ गए। दोनों पक्ष की ओर से जमकर हाथापाई और एक-दूसरे को गालियां दी गईं। मौके पर मौजूद पुलिस और सीनियर नेताओं ने कार्यकर्ताओं को अलग किया। वहीं, बेगूसराय में NDA की ओर से कार्यकर्ता सम्मान समारोह का आयोजन किया गया। इस कार्यक्रम में भोजपुरी स्टार पवन सिंह के चर्चित गाने जोड़ी मोदी नीतीश के हिट हो गीएल पर नेताओं ने गमछा लहराकर डांस किया। विधानसभा अध्यक्ष प्रेम कुमार और केन्द्रीय मंत्री गिरिराज सिंह भी मंच से गाने पर गमछा लहराते नजर आए।

**प्रकोष्ठ के नेताओं को नहीं बुलाने से हुआ हंगामा:** कार्यकर्ता आभार समारोह में समाज कल्याण मंत्री कुमार, झंडारपुर सांसद रामप्रीत मंडल, नालंदा सांसद कौशलेंद्र कुमार, हरनौत विधायक हरिनारायण सिंह, अस्थायी विधायक जितेंद्र कुमार और इस्लामपुर विधायक रोहिल रंजन सहित कई नेता शामिल हुए थे। सभी नेता भाषण दे रहे थे। इसी दौरान किसान प्रकोष्ठ के प्रखंड अध्यक्ष अनूप सिंह ने आरोप लगाते हुए कहा कि सभी प्रकोष्ठों के कार्यकर्ताओं को



कार्यक्रम में नहीं बुलाया गया है।

अनूप सिंह ने तलख लहजे में कहा कि केवल खास लोगों को ही निमंत्रण दिया गया है। जिन लोगों ने ऐसा किया है, वे लोग नीतीश कुमार के साथ गद्दारी कर रहे हैं। ऐसे लोग अपने मन से सबकुछ कर रहे हैं, समाजवाद को लेकर नहीं चल रहे हैं। इसपर अस्थायी विधायक डॉ. जितेंद्र कुमार के समर्थकों ने विरोध जताते हुए गाली-गलौज शुरू कर दिया।

**एक-दूसरे को देख लेने की दी धमकी:** कार्यक्रम के दौरान कार्यकर्ताओं के दो पक्षों में जमकर हाथापाई और गाली-गलौज की गई। इस दौरान दोनों ओर से एक-दूसरे को देख लेने की धमकी भी दी गई। दरअसल, शनिवार को एनडीए

की जीत के जश्न में जनता दल यूनाइटेड की ओर से कार्यकर्ता आभार समारोह का आयोजन किया गया था। यह कार्यक्रम सोगरा स्कूल मैदान में था, जिसमें सैकड़ों की संख्या में कार्यकर्ता और नेता शामिल हुए थे।

**हंगामा देख मंच से हटने लगे नेता:** वहीं, हंगामे और हाथापाई को देखकर मंच पर मौजूद जनप्रतिनिधि धीरे-धीरे हटने लगे। हालांकि, मंच से बार-बार शांत रहने की अपील की जा रही थी, लेकिन आक्रोशित कार्यकर्ता एक-दूसरे से लड़ते रहे। घटना को लेकर नालंदा सांसद कौशलेंद्र कुमार ने कहा कि झगडा नहीं हुआ है, आपस में थोड़ी नाराजगी थी। सभी नीतीश कुमार के सिपाही हैं। किसको निमंत्रण दिया गया और किसको नहीं, यह काम जिलाध्यक्ष का है।

**जिलाध्यक्ष ने लगाया चुनाव में पार्टी विरोधी काम करने का आरोप:** जदयू जिलाध्यक्ष मोहम्मद अरशद ने बताया कि, अनूप सिंह पर चुनौती के दौरान जदयू के पक्ष में काम नहीं करने का आरोप है। स्थानीय विधायक ने उन पर पार्टी विरोधी गतिविधियों को लेकर संगठन को पत्र भी लिखा है। इसी कारण उन्हें निमंत्रण नहीं दिया गया था। अरशद ने दावा किया कि हंगामा केवल अनूप सिंह द्वारा किया गया है।

यह है कि जब तक पीएसएस में बिजली रहेगी, डेडिकेटेड फीडर से भी लगातार बिजली मिलती रहेगी। इसमें सामान्य बिजली की कटौती का कोई असर नहीं होगा।

**हाईटेक होगी सुरक्षा व्यवस्था:** एग्जीक्यूटिव डीजीनियर विकास कुमार ने बताया कि एजेंसी को जनवरी तक हर हाल में काम पूरा कर सभी फीडरों को चार्ज करने का सख्त निर्देश दिया गया है। स्पेशल फीडर बन जाने के बाद कैमरों को बिना किसी रुकावट के 24 घंटे बिजली मिलती रहेगी। इस व्यवस्था से शहर की सुरक्षा व्यवस्था पूरी तरह से हाईटेक हो जाएगी। पुलिस और प्रशासन को शहर की हर गतिविधि पर लगातार नजर रखने में आसानी होगी। अपराध नियंत्रण और कानून व्यवस्था बनाए रखने में यह कदम मौल का पथर साबित होगा। फिलहाल अस्पताल चौक से बड़ी पहाड़ी तिराहा रोड पर एजेंसी के कर्मों तेजी से पोल गाड़ने और तार बिछाने का काम कर रहे हैं। शहवांसियों को उम्मीद है कि समय पर यह परियोजना पूरी होगी और शहर की सुरक्षा व्यवस्था और मजबूत होगी।

## नाली विवाद ने लिया हिंसक रूप, मारपीट में दंपती घायल

निज संवाददाता। कोंच, गयाजी



गया जिले के कोंच थाना क्षेत्र अंतर्गत अस्लेमपुर पंचायत के तुरखी मठिया गांव में नाली निर्माण को लेकर हुआ मामूली विवाद अचानक हिंसक झड़प में तब्दील हो गया। इस घटना में एक दंपती गंभीर रूप से घायल हो गए, जिन्हें इलाज के लिए सामुदायिक स्वास्थ्य केंद्र में भर्ती कराया गया है।

घायलों की पहचान गांव निवासी बीरन महतो और उनकी पत्नी मंजु देवी के रूप में की गई है। बताया जा रहा है कि बीरन महतो के घर की पिछली दीवार के पीछे जबरन नाली बहाने को लेकर पड़ोसियों से कहासुनी शुरू हुई थी, जो देखते ही देखते मारपीट में बदल गई। घायल बीरन महतो के पुत्र अरुण कुमार ने आरोप लगाया कि गांव के ही अमोद कुमार और चिंदू कुमार ने मिलकर उनके पिता और मां के साथ लाठी-डंडे से मारपीट की।

इस हमले में दोनों को गंभीर चोटें आईं। शोरगुल सुनकर आसपास के

लोग मौके पर पहुंचे, तब जाकर किसी तरह मामला शांत कराया गया। घटना के बाद परिजनों ने घायलों को तुरंत सामुदायिक स्वास्थ्य केंद्र पहुंचाया, जहां चिकित्सकों द्वारा उनका इलाज किया जा रहा है। डॉक्टरों के अनुसार फिलहाल दोनों की स्थिति स्थिर है, लेकिन चोटों को देखते हुए निगरानी में रखा गया है। इस संबंध में कोंच थाना प्रभारी सुदेह कुमार ने बताया कि मारपीट की सूचना मिली है, लेकिन अभी तक किसी भी पक्ष की ओर से लिखित आवेदन प्राप्त नहीं हुआ है। आवेदन मिलने के बाद मामले में आगे की कानूनी कार्रवाई की जाएगी।

## पीएम श्री जवाहर नवोदय विद्यालय बजौरा में 10 दिवसीय कंप्यूटर प्रशिक्षण कार्यक्रम का समापन

निज संवाददाता। शेरघाटी, गयाजी

जिले के शेरघाटी में पीएम श्री जवाहर नवोदय विद्यालय बजौरा में शनिवार को 10 दिवसीय कंप्यूटर प्रशिक्षण कार्यक्रम का सफल समापन हुआ। कार्यक्रम का आयोजन 'गति निधारक कार्यक्रम' के तहत छात्राओं में कंप्यूटर साक्षरता बढ़ाने और आधुनिक शिक्षा से जोड़ने के उद्देश्य से किया गया था।

समापन समारोह में विद्यालय के प्राचार्य भुनेश्वर शाह और उप-प्राचार्य एन. एन. मिश्रा ने छात्राओं को संबोधित किया। इस प्रशिक्षण कार्यक्रम में आसपास के विद्यालयों से लगभग 30 छात्राओं का चयन किया गया था। कार्यक्रम की संचालिका नाला चौधरी ने बताया कि इसे विशेष रूप से 'बेटी बचाओ, बेटी पढ़ाओ' अभियान के अंतर्गत छात्राओं के लिए आयोजित किया गया, ताकि उन्हें कंप्यूटर और तकनीकी शिक्षा का अवसर मिल सके।

प्रशिक्षण के दौरान छात्राओं



को कंप्यूटर ऑपरेट करना, फाइल और फोल्डर बनाना, पेंट ब्रश जैसे बुनियादी प्रोग्राम चलाना और अन्य आवश्यक कंप्यूटर ज्ञान सिखाया गया। यह प्रशिक्षण विद्यालय की आधुनिक कंप्यूटर लैब में दिया गया, जिसमें कंप्यूटर शिक्षिका अर्दिति एक्का और शिक्षक आकाश कुमार ने पिछले 10 दिनों तक छात्राओं को नियमित रूप से प्रशिक्षित किया।

समापन अवसर पर प्राचार्य

भुनेश्वर शाह ने कहा कि ऐसे प्रशिक्षण कार्यक्रम समाज के उत्थान और छात्राओं के सशक्तिकरण में महत्वपूर्ण भूमिका निभाते हैं। उन्होंने जोर दिया कि विद्यालय के संसाधनों का लाभ सिर्फ छात्रों तक ही सीमित न रहे, बल्कि आसपास के समाज तक पहुंचना चाहिए। उन्होंने कार्यक्रम को अत्यंत लाभकारी बताते हुए भविष्य में ऐसे और आयोजनों की आवश्यकता पर बल दिया।

## नालंदा में मारपीट मामले में पीड़ित परिवार ने दिया धरना



निज संवाददाता। नालंदा

नालंदा जिले के बेन थाना क्षेत्र में 19 नवंबर को हुई मारपीट-फायरिंग की घटना के 38 दिन बीत जाने के बावजूद कोई कार्रवाई नहीं की गई। आक्रोशित पीड़ित परिवार ने शनिवार को जिला मुख्यालय बिहार शरीफ के हरेदवे चौक पर, एकदिवसीय धरना-प्रदर्शन किया। सामाजिक संगठनों के समर्थन से आयोजित इस धरने में परिवार ने पुलिस की लापरवाही और न्याय में देरी के खिलाफ आवाज उठाई।

बड़ी आंट गांव निवासी दृशन

रविदास के परिवार के साथ हुई मारपीट में कुल 9 लोगों को नामजद किया गया है, जबकि आधा दर्जन अज्ञात लोगों के खिलाफ भी मामला दर्ज है। प्राथमिकी के अनुसार घटना वाले दिन दृशन अपने दोस्त रोहित कुमार, सुनील रविदास, उमा रविदास और वीरेंद्र कुमार के साथ घर जा रहे थे।

गांव के ही चंदन कुमार, बृजेश कुमार और झुनु महतो बाइक पर आ रहे थे। उन्होंने पैदल जा रहे दृशन और उसके साथियों से कहा कि साइड से क्यों नहीं चल रहे हो। इसी मामूली बात पर विवाद शुरू हुआ, जो गाली-गलौज और मारपीट में बदल गया।

**घर पर चढ़कर मारपीट का आरोप:** जान बचाकर घर पहुंचे दृशन रविदास के परिवार को राहत नहीं मिली। कुछ ही देर बाद चंदन

कुमार, बृजेश कुमार, झुनु महतो, ऋतिक कुमार, सचिन कुमार, रौनक कुमार, रोशन कुमार, शुभम कुमार सहित 5-6 अन्य लोग लाठी-डंडा, लोहे के रॉड और हथियार लेकर पहुंच गए। भाई मुकेश कुमार के सिर पर लोहे की रॉड और पिस्टल के बट से हमला कर दिया। उनका सिर फट गया, खून बहने लगा। दृशन रविदास और उनके पिता अरविंद रविदास को बृजेश कुमार ने लाठी-डंडे से इतना पीटा कि दोनों बुरी तरह घायल हो गए। मां सबिता देवी को भी धक्का देकर गिरा दिया, जिससे वह भी जख्मी हो गई।

**पीड़ित परिवार की मांगें:** धरने में शामिल पीड़ित परिवार ने बताया कि एक महीने से अधिक समय बीत जाने के बावजूद न तो आरोपियों की गिरफ्तारी हुई है और न ही एससी-एसटी एक्ट के प्रावधानों के अनुसार आर्थिक सहायता मिली है। लापरवाही बरतने वाले अधिकारियों के खिलाफ भी कानूनी कार्रवाई की जाए।

**पुलिस कार्रवाई कर रही है:** बेन थानाध्यक्ष रविंज ने कहा कि दो पक्षों के बीच मारपीट का मामला है। दोनों पक्षों ने एक-दूसरे के खिलाफ प्राथमिकी दर्ज कराई है। एक पक्ष का आरोपी फरार है, जिसकी गिरफ्तारी के लिए लगातार छापेमारी की जा रही है। कोर्ट से कुर्की वारंट लेने की प्रक्रिया भी जारी है।



## संक्षिप्त समाचार

### युवक की हत्या, शव के 3 टुकड़े किए

**भागलपुर।** भागलपुर के नाथनगर थाना क्षेत्र से तीन दिन से लापता युवक का शव मिला है। बाँड़ी के तीन टुकड़े किए गए। सिर और पैर गायब हैं। युवक का थड़ मिला है। हाथ प्लास्टिक की रस्सी से बंधे थे, फिर जैकेट में बांध कर प्लास्टिक के बोरे में बंद कर दफनाया गया था। वारदात राधेपुर पंचायत के शाहपुर पुलिस के पास की है। मृतक का नाम अभिषेक कुमार है। पुलिस ने हत्या के आरोप में उसके तीन दोस्तों को गिरफ्तार किया है। जांच में सामने आया है कि युवक की जांच में पहले गोली मारी गई थी। इसके बाद इलेक्ट्रॉनिक मशीन (हेक्सा ब्लेड ) से शव के तीन टुकड़े किए गए। पुलिस के मुताबिक, आरोपियों ने कहा कि सिर और पैर गंगा में फेंक दिया था। हत्या के पीछे की वजह पैसों का लेनदेन बताया जा रहा है। मामले में गिरफ्तार तीन दोस्तों ने हत्या की बात कबूल की है।

**धड़ को बोरे में भरकर मिट्टी-बालू भरा:** मृतक अभिषेक कुमार मसकन बरारीपुर निवासी कपड़ा कारोबारी संतोष दास का भांजा था। वो 23 दिसंबर से लापता था। परिजनों ने 24 दिसंबर को नाथनगर थाने में गुमशुदगी की रिपोर्ट दर्ज कराई थी। जांच के दौरान पुलिस ने शक के आधार पर मिर्जापुर के राधे और ऋतिक को पकड़ा। कड़ाई से पूछताछ की गई तो हत्या का राज खुला। आरोपी की निशानदेही पर शव बरामद किया। पुलिस के अनुसार, शव को प्लास्टिक के बोरे में बंद कर उसमें मिट्टी और बालू भर दिया गया था ताकि पहचान न हो सके। बोरा खोलने पर पता चला कि युवक के शरीर को तीन हिस्सों में काटा गया था। उसके दोनों हाथ मोटी नायलॉन रस्सी से बंधे हुए थे और जैकेट का चैन लगाकर शरीर को कसकर बंद किया गया था। मामले में पुलिस ने जांच आगे बढ़ाई जिसके बाद तीसरे आरोपी आयुध से भी गिरफ्तार किया गया।

**23 दिसंबर से घर से निकला, फिर नहीं लौटा:** मामा संतोष दास ने कहा, ‘23 दिसंबर को भांजा अभिषेक कुमार घर से निकला था। जाते समय उसने कहा कि आँटी वाले को पैसे देकर आ रहे हैं। उसका कुछ 150 रुपए बाकी था। जब वापस नहीं लौटा था तो उसको फोन किया तो उसने कहा कि थोड़ी देर में आ रहे हैं। ठंड का समय था मेरी आंख लग गई। सुबह 4 बजे नींद खुली तो देखा कि मेरा भांजा बेड पर नहीं है। तुरंत उसको फोन किया। उसने कहा कि मैं जमालपुर में हूं। मैंने बोला क्यों गए हो वहां। तो वो बोला कि नहीं हम आ जाएंगे। हमने कहा कि तुम जिसके पास गए हो बात कराओ। वो बोला को थोड़ी देर में कराता हूं। इसके बाद फोन बंद हो गया। ’

### बालू लोडेड ट्रैक्टर ने बच्चे को रौंदा

**बेगूसराय।** बेगूसराय में 11 साल के बच्चे को बालू लोडेड ट्रैक्टर ने रौंद दिया। मौके पर ही मौत हो गई। घर से कोचिंग जाने के लिए निकला था। मृतक की पहचान मोहम्मद साबिर के पुत्र अयूब अयान के तौर पर हुई है। घटना तेघड़ा थाना क्षेत्र के बरौनी पत्तैर इमली टोला की है। हादसे की जानकारी मिलते ही ग्रामीणों का गुस्सा फूट पड़ा। आक्रोशित लोगों ने रोड जाम कर दिया। मौके पर डीएम और एसपी को बुलाने की मांग कर रहे हैं। सूचना मिलते ही तेघड़ा डीएसपी कृष्ण कुमार, सीओ रवि शंकर कुमार, बीडीओ राकेश कुमार और थानाध्यक्ष अमित कुमार मौके पर पहुंचे।

**लोगों ने जताई नाराजगी:** आयन सुबह अपने घर से निकला था। गांव में ही कोचिंग पढ़ने के लिए जा रहा था। इसी दौरान ट्रैकिंडी की ओर से बालू लेकर आ रहे तेज रफ्तार ट्रैक्टर में कुचल दिया। जिससे उसकी मौत हो गई। सड़क जाम कर रहे लोगों का कहना है कि प्रशासन के सभी दावों के बावजूद यहां गंगा किनारे से क्लाइ्ट बाले का लगातार अवैध खनन किया जाता है। नाबालिगा ड्राइवर तेज रफ्तार से गाड़ी चलाते हैं। पुलिस दिनभर गश्त करती है, लेकिन अवैध खनन और नाबालिग ट्रैक्टर ड्राइवर पर कोई कार्रवाई नहीं करती है। इस पर रोक लगाने वाला कोई नहीं है।

### 9 साल के बच्चे की मौत

**भागलपुर।** भागलपुर में 9 साल के बच्चे की मौत हो गई। झूला झूलते समय दीवार गिरने से हादसा हुआ है। मृतक की पहचान राजू यादव के पुत्र समर कुमार के तौर पर हुई है। घटना कजरैली थाना क्षेत्र के कमलपुर गांव की है। राजू यादव ने बताया कि समर घर के पास अर्धनिर्मित भवन के पास खेल रहा था। नई दीवार में बांस के सहारे रस्सी बांधकर झूला बनाया था। अचानक दीवार ढह गई और वो नीचे दब गया। आनन-फानन में बाहर निकाला। इलाज के लिए मायागंज लेकर गए। जहां डॉक्टरों ने मृत घोषित कर दिया।

**कलेक्टर बनने का सपना था:** बच्चे की मौत की खबर से परिवार सदमे में है। मां सीमा देवी ने बताया कि तीसरी क्लास में पढ़ता था। मेरा बेटा पढ़ाई में होशियार था। कहता था बड़ा होकर कलेक्टर बनूंगा। खूब मेहनत करूंगा। अब सब खत्म हो गया।

**जांच में जुटी पुलिस:** हादसे की सूचना मिलने पर बरारी पुलिस अस्पताल पहुंची। आवश्यक कागजी कार्रवाई के बाद शव को पोस्टमार्टम के लिए भेज दिया। परिजनों के बयान के आधार पर छानबीन की जा रही है।

## घने कोहरे में पेड़ से टकराया

### बाइक, मजदूर की मौत

**बांका।** भागलपुर के कोला और डंडा बाजार के बीच घने कोहरे के कारण एक सड़क हादसा हो गया। इस दुर्घटना में बांका के रिजन प्रखंड अंतर्गत सकहारा गांव निवासी मजदूर राजू यादव उर्फ लूटन यादव की घटनास्थल पर ही मौत हो गई। मृतक राजू यादव सकहारा गांव निवासी हारो यादव के पुत्र थे। जानकारी के अनुसार, राजू अपने चचेरे भाई सिंदू यादव के साथ बाइक से ससुराल जा रहे थे। रास्ते में घना कोहरा होने के कारण दृश्यता कम थी।

**तेज रफ्तार बाइक सीधे पेड़ से टकरा गई:** इसी दौरान बाइक चालक सामने स्थित बबूल के पेड़ को नहीं देख पाया और तेज रफ्तार बाइक सीधे पेड़ से टकरा गई। टक्कर इतनी भीषण थी कि राजू यादव की मौके पर ही मौत हो गई, जबकि सिंदू यादव गंभीर रूप से घायल हो गए। घटना की सूचना मिलते ही स्थानीय पुलिस मौके पर पहुंची। पुलिस ने शव का पंचनामा कर पोस्टमार्टम के लिए भेज दिया। पोस्टमार्टम के बाद शुक्रवार रात शव गांव पहुंचा।

**भागलपुर के मायागंज अस्पताल रेफर किया गया:** गंभीर रूप से घायल सिंदू यादव को बेहतर इलाज के लिए भागलपुर के मायागंज अस्पताल रेफर किया गया है, जहां उनका उपचार जारी है। राजू यादव मजदूरी कर अपने परिवार का भरण-पोषण करते थे। वह अपने पीछे पत्नी और दो छोटी बच्चियों को छोड़ गए हैं। परिजनों ने प्रशासन से सरकारी सहायता राशि देने की मांग की है। पुलिस मामले में आगे की कानूनी कार्रवाई कर रही है।

## सर्द शीतलहर से बचाव को लेकर नगर

### परिषद की ओर अलाव की व्यवस्था

**अररिया।** बिहार समेत पूरा अररिया जिला सर्द शीतलहर के चपेट में है।सर्द शीतलहर के कारण आम जनजीवन प्रभावित हो गया है।ठंड का लोगों के दैनिक दिनचर्या पर काफी प्रतिकूल प्रभाव पड़ा है। ठंड से बचाव को लेकर लोग गर्म कपड़ों और फिर आग जलाकर शरीर को गर्म रखने की कवायद में जुटे हैं।ठंड के कारण बाजार में चहल पहल कम हो गई है और दुकानदार अपने दुकानों के बाहर अलाव जलाकर शरीर को गर्म रखने की कवायद में लगे हैं।इधर ठंड को देखते हुए डीएम विनोद दूहन के आदेश पर शहरी और ग्रामीण इलाकों में विभिन्न चौक चौहों और सार्वजनिक स्थानों के साथ ग्रामीणों इलाकों में अलाव की व्यवस्था किए हैं। फारबिसगंज नगर परिषद की ओर से भी कार्यपालक पदाधिकारी रणधीर लाल और मुख्य पार्षद वीणा देवी और उप मुख्य पार्षद नूतन भारती के निर्देश और प्रधान सहायक कामख्या नारायण सिंह उर्फ कुंदन सिंह के देखरेख में बने विभिन्न प्वाइंट पर सुबह से लकड़ी गिराकर अलाव लगाया जा रहा है,जिससे आमजन ठंड से राहत पा सके।ठंड को लेकर लगातार पारा नीचे गिरता जा रहा है जहां अधिकतम तापमान 20 डिग्री के आसपास रह रहा है। तो न्यूनतम तापमान रात की आठ डिग्री के आसपास रह रहा है।ठंड ने लोगों की मुश्किल बढ़ा दी है।सबसे ज्यादा दिक्कत झुग्गी झोपड़ी में रहने वाले लोगों को हो रहा है।

# वैष्णो देवी के लिए

# श्रद्धालुओं का जत्था रवाना

निज संवाददाता। भागलपुर

नए साल के मौके पर आस्था और श्रद्धा का अद्भुत दृश्य शनिवार को भागलपुर रेलवे स्टेशन पर देखने को मिला, जब माता वैष्णो देवी के पावन दरबार के लिए श्रद्धालुओं का विशाल जत्था रवाना हुआ। जय माता दी सेवा समिति के बैनर तले लगातार 44वें वर्ष आयोजित इस यात्रा में इस बार कुल 125 श्रद्धालुओं ने भाग लिया। श्रद्धालु विक्रमशिला एक्सप्रेस ट्रेन से जम्मु के लिए रवाना हुए। जैसे ही ट्रेन के प्रस्थान का समय नजदीक आया, पूरा स्टेशन परिसर माता के जयकारों और भक्ति गीतों से गुंज उठा। भाव्या झंडों से सजा स्टेशन, ढोल-नगाड़ों की थाप और जय माता दी के नारों ने माहौल को पूरी तरह भक्तिमय बना दिया। यात्रा में शामिल महिला, पुरुष, बुजुर्ग और युवा सभी



श्रद्धालु उत्साह और श्रद्धा से ओत-प्रोत नजर आए।

**समिति के सदस्य बोले- 4 दशकों से आयोजित की जा रही यात्रा:** श्रद्धालुओं के हाथों

में नारियल, फूल, माता की चुनरी और पूजा सामग्री देखी गई। कई श्रद्धालु भजन-कीर्तन करते हुए माता के दरबार तक सकुशल यात्रा और मनोकामना पूर्ति की कामना

## मस्जिद के पास से अतिक्रमण हटाना जरूरी

निज संवाददाता। बेगूसराय

बेगूसराय में केंद्रीय मंत्री गिरिराज सिंह ने अतिक्रमण हटाने की कार्रवाई को सही बताया है। राजस्थान के जयपुर में मस्जिद के पास से अतिक्रमण हटाने का समर्थन किया है। उन्होंने कहा कि कार्रवाई के दौरान अल्पसंख्यक समुदाय की ओर से पुलिस पर पथराव किया गया। वो लोग शक्ति प्रदर्शन कर रहे थे। लेकिन कार्रवाई नहीं रुकेगी। ऐसा तो नहीं है कि मस्जिद के बगल में अतिक्रमण है तो उसे नहीं हटाया जाएगा। राजस्थान की सरकार उनके शक्ति परीक्षण से डरने वाली नहीं है, कार्रवाई आगे भी जारी रहेगी।

**ममता बनर्जी पर साधा निशाना:** वहीं, केंद्रीय मंत्री ने पश्चिम बंगाल की सीएम पर भी निशाना साधा है। उन्होंने कहा कि ममता बनर्जी सत्ता के लिए



◆ **गिरिराज सिंह ने राजस्थान में हो रही कार्रवाई का किया समर्थन, ममता बनर्जी पर भी बोला हमला**

ऐसा नहीं करेंगी।बांग्लादेशियों का मुख्यमंत्री बनना चाहती है। उपद्रवियों ने किया पथराव: बता दें, जयपुर जिले के चौमूं में कलंदरी मस्जिद के पास अतिक्रमण से लोग परेशान थे। इसे हटाने को लेकर पुलिस तीन-चार महीने से प्रयास कर रही थी। पश्चिम बंगाल में आखिर नौकरी क्यों दी जा रही है। इस पूरे मामले की जांच होनी चाहिए। नौकरी पाने वाले ऐसे लोगों को हटाना चाहिए। इसके लिए ममता बनर्जी को घोषणा करनी चाहिए, लेकिन वह वोट के लालच में

# झारखंड सीएम हेमंत सोरेन, बिहार डिप्टी सीएम सम्राट चौधरी पहुंचे बांका

निज संवाददाता। बांका

झारखंड के मुख्यमंत्री हेमंत सोरेन और बिहार के उपमुख्यमंत्री सम्राट चौधरी ने शनिवार की संध्या बांका के बड़ी ढाका गांव का दौरा किया। उन्होंने झारखंड सरकार के राजद मंत्री संजय यादव और बिहार के बांका के बेलहर जदयू विधायक मनोज यादव को दिवंगत माता को श्रद्धांजलि अर्पित की। मौके पर एसपी उपेंद्रनाथ वर्मा,एसडीएम राजकुमार सहित जिला पुलिस प्रशासन उपस्थित रहे। बनाए गए दो अलग-अलग हेलीपैड पर दोनों की हेलीकॉप्टर उतरा। मुख्यमंत्री हेमंत सोरेन ने दिवंगत माता के चित्र पर पुष्प अर्पित कर श्रद्धांजलि दी और उनकी आत्मा की शांति के लिए प्रार्थना की। उन्होंने शोक संतप्त परिजनों



से मुलाकात कर उन्हें सांत्वना दी। मुख्यमंत्री सोरेन ने कहा कि मां का स्थान जीवन में सर्वोपरि होता है और उनका निधन पूरे परिवार के लिए अपूरणीय क्षति है। उन्होंने मंत्री संजय यादव के साथ कुछ समय बिताया और परिवार की कुशलक्षेम पूछी। उन्होंने आश्वासन दिया कि दुख की इस घड़ी में झारखंड सरकार और

वे स्वयं परिवार के साथ मजबूती से खड़े हैं। बिहार के उपमुख्यमंत्री सम्राट चौधरी भी बड़ी ढाका गांव पहुंचे। उन्होंने भी दिवंगत माता को पुष्प अर्पित कर श्रद्धांजलि दी और शोकाकुल परिवार के प्रति अपनी संवेदनशील व्यक्त की। उपमुख्यमंत्री चौधरी ने कहा कि इस दुख की घड़ी में बिहार सरकार और समाज पीड़ित

◆ **मंत्री की माता को दी श्रद्धांजलि, परिजनों से की मुलाकात**

परिवार के साथ खड़ा है। श्रद्धांजलि कार्यक्रम के बाद उन्होंने जदयू विधायक मनोज यादव और मंत्री, विधायक और सांसद भी बड़ी ढाका गांव पहुंचे। उन्होंने भी दिवंगत माता को श्रद्धांजलि अर्पित की। इस दौरान झारखंड के मुख्यमंत्री हेमंत सोरेन और बिहार के उपमुख्यमंत्री सम्राट चौधरी को देखने के लिए काफी संख्या में भीड़ लगी रही।

# गिद्दी लदे ट्रक से 1600 लीटर शराब बरामद

निज संवाददाता। बांका

बांका में नए साल के जश्न से पहले बांका पुलिस ने शराब माफियाओं के मंसूबों पर करारा प्रहार किया है। थौरैया थाना क्षेत्र में पुलिस ने एक ट्रक से भारी मात्रा में अवैध अंग्रेजी शराब बरामद की है। गुप्त सूचना के आधार पर की गई इस कार्रवाई में 181 पेटी, कुल 1600 लीटर शराब जब्त की गई है, जिसकी बाजार कीमत लाखों रुपए आंकी जा रही है। पुलिस ने मौके से ट्रक चालक और उपचालक को गिरफ्तार कर लिया है।

**गुप्त सूचना पर चला चेकिंग अभियान:** पुलिस सूत्रों के अनुसार, थौरैया थाना पुलिस को सूचना मिली थी कि नव वर्ष को लेकर शराब की बड़ी खेप इलाके से होकर गुजरने वाली है। सूचना की गंभीरता को देखते हुए थौरैया-मुनसिया मुख्य मार्ग पर पीपार मोड़ के पास सघन वाहन चेकिंग अभियान शुरू किया गया। इसी दौरान एक तेज रफ्तार ट्रक को रोकने का इशारा किया गया, लेकिन चालक ट्रक लेकर भागने की कोशिश करने लगा।

**भागने की कोशिश नाकाम, ट्रक से निकली शराब:** पुलिस ने तत्परता दिखाते हुए ट्रक को घेराबंदी कर रोक लिया। इसके बाद जब ट्रक पर लगे तिरपाल को हटाकर तलाशी ली गई तो पुलिस की हेरान रह गई। ट्रक में गिद्दी के नीचे छुपाकर रखी गई 181 पेटी अंग्रेजी शराब बरामद



हुई। जांच में यह स्पष्ट हुआ कि शराब को बेहद शांतिर तरीके से छिपाया गया था, ताकि किसी को शक न हो।

**पश्चिम बंगाल से खगड़िया ले जाई जा रही थी खेप:** शुक्रवार की संध्या आयोजित प्रेस कॉन्फ्रेंस में एसडीपीओ इंद्रजीत बैठा ने बताया कि जब शराब पश्चिम बंगाल के मोहम्मद बाजार से खगड़िया जिले के करव्वा मोड़ ले जाई जा रही थी। उन्होंने कहा कि शराब माफिया नए साल के मौके पर बड़े पैमाने पर अवैध शराब खपाने की तैयारी में थे, लेकिन समय रहते पुलिस ने उनकी योजना को विफल कर दिया।

**दो सगे भाई गिरफ्तार, ट्रक मालिक की तलाश:** पुलिस ने ट्रक चालक श्रीराम सिंह और उपचालक पांडव सिंह को गिरफ्तार किया है। दोनों

# दो बाइकों की टक्कर

निज संवाददाता। बेगूसराय

बेगूसराय में देर रात 2 बाइकों की टक्कर हो गई। हादसे में एक युवक की मौत हो गई। टक्कर इतनी जोरदार थी कि युवक 10 फीट हवा में उछलकर बीच सड़क पर गिर गया। मृतक की पहचान करकौली निवासी उपेन्द्र महतो के पुत्र अनिल कुमार उर्फ कारी(28) के तौर पर हुई है। घटना बखरी-गढ़पुरा मुख्य मार्ग पर घाघड़ा गांव के पास की है। हादसे में 4 लोग घायल हुए हैं, जिसमें से दो की हालत गंभीर बनी हुई है। स्थानीय लोगों के अनुसार अनिल कुमार उर्फ कारी पेशे से बिजली मिस्त्री था। शुक्रवार की रात बखरी से अपने घर लौट रहा था। घाघड़ा गैस गोदाम के सामने गढ़पुरा की ओर से तेज गति से आ रही बाइक से आमने-सामने टक्कर हो गई। मौके पर ही उसकी मौत हो गई।

**हादसे में 2 लोगों की हालत गंभीर:** बखरी थानाध्यक्ष शैलेन्द्र कुमार ने बताया कि सूचना मिलते ही हमलोग मौके पर पहुंचे। लाश को पोस्टमार्टम के लिए सदर अस्पताल भेजकर आगे की कार्रवाई की जा रही है। दूसरी बाइक पर हसनपुर थाना



क्षेत्र के शकरपुरा निवासी बमबम तांती अपनी पत्नी लालो तांती और दो बच्चों के साथ मोहनपुर स्थित अपने ससुराल जा रहा था। हादसे में बमबम तांती, उनकी पत्नी और दोनों बच्चे गंभीर रूप से घायल हो गए। सभी घायलों को बखरी प्रखंड मुख्यालय स्थित प्राथमिक स्वास्थ्य केंद्र (पीएचसी) में प्राथमिक उपचार के लिए भर्ती कराया गया। जहां से बमबम तांती और एक बच्चे की गंभीर हालत को देखते हुए सदर अस्पताल रेफर किया गया है।

**घर में मचा कोहराम:** घटना का CCTV फुटेज भी सामने आया है। जिसमें अनिल अपने साइड से जाता दिख रहा है, तभी टक्कर हो जाती है। मौत की खबर मिलते ही घर में कोहराम मच गया। परिजनों का रो-रोकर बुरा हाल है।

## उपमुखिया सह सीएसपी संचालक पर हमला

निज संवाददाता। बांका

बांका में उपमुखिया सह सीएसपी संचालक राजीव चौधरी पर शुक्रवार देर शाम हमला कर ढाई लाख रुपए लूट लिए गए। यह घटना टाउन थाना क्षेत्र के मोड़हरा रेलवे हाल्ट के पास हुई, जहां बाइक सवार दो अज्ञात अपराधियों ने उन्हें गोली मारी और चाकू से भी हमला किया। पीड़ित राजीव चौधरी बांका टाउन थाना क्षेत्र के भटकुंडी निवासी हैं। वे अपने घर से एक सीएसपी (ग्राहक सेवा केंद्र) का संचालन करते हैं और अपनी पंचायत के उपमुखिया भी हैं।

**ढाई लाख रुपए निकालकर अपनी बाइक से घर लौट रहे थे:** जानकारी के अनुसार, शुक्रवार शाम राजीव चौधरी बांका स्थित एसबीआई शाखा से ढाई लाख रुपए निकालकर अपनी बाइक से घर लौट रहे थे। देर शाम होने पर मोड़हरा रेलवे हाल्ट के पास एक सुनसान जगह पर पहले से घात लगाए बैठे दो बाइक सवार अपराधियों ने उन्हें रोक लिया। पचास राजीव चौधरी ने बताया कि एक अपराधी ने अचानक गोली चलाकर दहशत फैलाने की कोशिश की। गोली उनके गले के पास से निकली, जिससे वे बाल-बाल बच गए। जब उन्होंने रुपये देने का विरोध किया, तो दूसरे अपराधी ने चाकू से उनके गले पर हमला कर दिया।

**अपनी बाइक से बांका शहर की ओर फरार हो गए:** चाकू के हमले से वे गंभीर रूप से घायल होकर जमीन पर गिर पड़े। इसके बाद अपराधियों ने उनके पास



रखे ढाई लाख रुपये छीन लिए और अपनी बाइक से बांका शहर की ओर फरार हो गए। घटना के बाद शोर सुनकर आसपास के लोग मौके पर पहुंचे और पुलिस को सूचना दी। स्थानीय लोगों की मदद से घायल राजीव चौधरी को बांका सदर अस्पताल में भर्ती कराया गया, जहां उनका इलाज चल रहा है। टाउन थाना पुलिस ने अस्पताल पहुंचकर घटना की जानकारी ली।

**पुलिस आसपास के सीसीटीवी फुटेज भी खंगाल रही:** पुलिस ने अपराधियों की गिरफ्तारी के लिए विभिन्न स्थानों पर छापेमारी की है, लेकिन अभी तक कोई सफलता नहीं मिली है। थानाध्यक्ष ने बताया कि अपराधियों की पहचान और गिरफ्तारी के लिए लगातार प्रयास किए जा रहे हैं। पुलिस आसपास के सीसीटीवी फुटेज भी खंगाल रही है।

### दरोगा बनाने के नाम पर 20 लाख ठगे

निज संवाददाता। बेगूसराय

बेगूसराय खाकी वर्दी (पुलिस वर्दी) पहनकर डीएसपी का भौकात दिखाने वाले एक युवक को गिरफ्तार किया गया है। उसने बिहार पुलिस में दरोगा बनाने के नाम पर एक युवक से 20 लाख रुपए की ठगी कर ली थी। युवक के दबाव बनाने पर बार-बार बहाना बना रहा था, गाली गलौज कर रहा था। यह खेल करीब 3 साल से चल रहा था, लेकिन FIR दर्ज होने के बाद आज पुलिस ने उसे गिरफ्तार किया है। तेघड़ा डीएसपी कृष्ण कुमार ने बताया कि 22 नवंबर को तेघड़ा थाना में एक मामला दर्ज हुआ था। जिसने तेघड़ा थाना क्षेत्र के रहने वाले वनहारा गांव के रहने वाले अभिषेक कुमार ने मामला दर्ज कराया था कि दरोगा भर्ती करने के नाम पर रिफाइनरी थाना क्षेत्र के मोसादपुर गांव के रहने वाले नारायण महतो के बेटे कर्ण कुमार की ओर से अलग-अलग चेक के माध्यम से पैसा लिया गया था।

पहले खुद को दरोगा बताया, फिर डीएसपी बनाने लगा: आरोपी कर्ण खुद को पहले दरोगा के रूप में बताता था, फिर अपने को डीएसपी बताते लगे। पैसा लेने के बाद जब नौकरी नहीं हुई और इसी बीच कर्ण कुमार के खिलाफ फोर व्हीलर वाहन में पुलिस का स्टिकर लगाने और वर्दी लगाकर घूमने का FIR दर्ज हुआ तो हुआ था। तब अभिषेक को पता चला कि कर्ण फर्जी डीएसपी है, तभी से वह पैसा मांग रहा था।

इस्के बाद से तेघड़ा थाना में एफआईआर दर्ज कराया गया था। पीड़ित बोला- बेरोजगार था, झांसे में आकर पैसे दे दिए: पीड़ित युवक अभिषेक कुमार ने बताया कि मैं बेरोजगार था और नौकरी के लिए लगातार प्रयास कर रहा था। लेकिन सफलता नहीं मिल रही थी। इसी बीच 2022 में तेघड़ा के गौड़ा में एक लाइन होटल पर बिहार पुलिस का लोगो लगा अपाचे बाइक से दरोगा की वर्दी पहन कर्ण कुमार आया। बातचीत के दौरान उसने खुद को बिहार पुलिस में सब इंस्पेक्टर बताया तब नौकरी लगाने का प्रलोभन दिया।



**आरोपी ने कहा था- 20 लाख दोगे, तो बिहार पुलिस में नौकरी पक्की हो जाएगी:** पीड़ित से आरोपी ने कहा था कि तुम अनुसूचित जाति से हो और 20 लाख खर्च करो तो बिहार पुलिस में दरोगा के पद पर तुम्हारी नौकरी हो जाएगी। हमने घर जाकर इसकी चर्चा माता-पिता से किया। कर्ण वर्दी पहन कर ही मेरे घर पर भी आया। उसने खुद को औरंगाबाद के मुफ्तिस्सिल थाना में पदस्थापित बताया था। उसके बात व्यवहार से विश्वास हो गया। बार-बार आश्वासन देने पर हम लोग झांसे में आ गए। घर में रखे रुपए के अलावा कर्ण लेकर दिसंबर 2022 से जुलाई 2023 तक सात अलग-अलग चेक के माध्यम से उसे 19 लाख 50 हजार रुपया दिया। इसके बाद कर्ण दरोगा का फॉर्म भरने से रोक दिया और कहा था कि डायरेक्ट बहाली हो जाएगी। डायरेक्ट बहाली के झांसा पर मुझे शक हुआ, लेकिन वह लगातार आश्वासन दे रहा था।

**काम नहीं बना तो पीड़ित ने पैसे मांग, लगातार टालमटोल कर रहा था आरोपी:** काफी दिन होने के बाद जब कोई प्रक्रिया नहीं हुई तो हमने पैसा वापस करने का दबाव बनाया। इसी दौरान भी 2024 में पता चला कि साइबर थाना में उसके खिलाफ डीएसपी के वर्दी और पद का फर्जीवाड़ा करने का मामला दर्ज हुआ है। उस दिन से हम पैसा वापस करने के लिए दबाव बनाने लगे और वह लगातार आश्वासन दे रहा था। इधर 20 नवंबर को कर्ण गौड़ा के धर्मदेव चौक के पास मिला और हमने पैसा मांग था। इस पर गाली-गलौज करते हुए जान करने की धमकी देने लगा। फिलहाल तेघड़ा डीएसपी के नेतृत्व में पुलिस की टीम कर्ण को उसके घर से गिरफ्तार कर पूछताछ एवं आगे की कार्रवाई कर रही है।







## संक्षिप्त समाचार

### रांची के पर्ल ऑर्किड अपार्टमेंट में लगी आग, टॉप फ्लोर से उठने लगा धुआं

**रांची, एजेंसी।** रांची के पर्ल ऑर्किड अपार्टमेंट में शुक्रवार को अचानक आग लगने से इलाके में अफरा-तफरी मच गई। बताया जा रहा है कि आग शॉर्ट सर्किट के कारण लगी। घटना की सूचना मिलते ही अपार्टमेंट में रहने वाले लोग घरों से बाहर निकल आए और तुरंत दमकल विभाग को जानकारी दी गई। सूचना मिलते ही दमकल विभाग की गाड़ियां मौके पर पहुंचीं और राहत एवं बचाव कार्य शुरू किया गया। दमकल कर्मियों ने कड़ी मशक्कत के बाद आग पर काबू पा लिया। आग जिस फ्लैट में लगी थी, वहां रखा घरेलू सामान आंशिक रूप से जल गया, हालांकि समय रहते आग बुझा लेने से बड़ा हादसा टल गया। प्रत्यक्षदर्शियों के अनुसार, आग लगने के बाद धुएं का गुबार पूरे अपार्टमेंट में फैल गया था, जिससे लोगों को सांस लेने में परेशानी हुई। कुछ देर के लिए बिजली आपूर्ति भी एहतियातन बंद कर दी गई। राहत की बात यह रही कि इस घटना में किसी के हताहत होने की खबर नहीं है। स्थानीय पुलिस भी मौके पर पहुंची और स्थिति का जायजा लिया। प्रारंभिक जांच में शॉर्ट सर्किट को आग लगने का कारण बताया जा रहा है। प्रशासन ने अपार्टमेंट प्रबंधन को बिजली व्यवस्था की जांच कराने और सुरक्षा मानकों का पालन सुनिश्चित करने के निर्देश दिए हैं।

### डकरा में बड़ी वारदात :शादी से इनकार किया तो प्रेमिका को मारी गोली, फिर खुद को गोली मारकर दी जान

**रांची, एजेंसी।** डकरा के रैंबो क्लब मैदान के पास शुक्रवार सुबह एक युवक ने अपनी प्रेमिका को गोली मार दी। फिर खुद के सिर में गोली मारकर जान दे दी। घायल पायल कुमारी की हालत गंभीर है। उसे रिम्स में भर्ती कराया गया है। युवक ने खुदकुशी से पहले वीडियो बनाकर सोशल मीडिया पर पोस्ट किया। इसमें बताया कि लड़की ने उसे धोखा दिया और शादी करने से इनकार कर दिया। इसी कारण उसने यह कदम उठाया। घटना सुबह करीब 8:30 बजे हुई। पायल एक निजी स्कूल में शिक्षिका है। वह सुबह घर से स्कूल जा रही थी। सुनौल क्लब मैदान के पास पहले से मौजूद था। उसे पता था कि पायल इसी रास्ते से स्कूल जाएगी। जैसे ही पायल क्लब मैदान के गेट के पास पहुंची, सुनौल केवट उर्फ छोटू ( 33 ) ने उसे रोका। करीब दो मिनट बातचीत की। फिर अचानक पिस्टल निकालकर गर्दन में सटाकर गोली मार दी। इसके बाद वह भागते हुए अपने घर पहुंच गया। सुबह 10:09 बजे उसने सोशल मीडिया पर वीडियो पोस्ट डाला और फिर खुद को गोली मार दी। इधर, स्थानीय लोगों ने पायल को तत्काल डकरा स्थित सीसीएल सेंट्रल अस्पताल पहुंचाया, जहां से उसे रिम्स रेफर कर दिया गया। घटना की जानकारी मिलते ही पुलिस पहुंची। शव को कब्जे में लेकर पोस्टमार्टम के लिए रिम्स भिजवाया। घटनास्थल से पिस्टल भी मिली, जिससे गोली मारी गई। पुलिस ने फॉरेंसिक टीम को भी बुलाया, जिसने घटनास्थल से सैम्पल इकट्ठा किया।

### झारखंड में मत्स्य उद्योग को बढ़ावा देने की पहल, अकेले गढ़वा जिले को मिली पांच प्रोजेक्ट्स की मंजूरी

**गढ़वा, एजेंसी।** केंद्र सरकार के मत्स्य पालन विभाग एवं जलीय कृषि अवसरंचना (एक्वाकल्चर इंफ्रास्ट्रक्चर) विभाग के द्वारा पूरे झारखंड में मत्स्य उद्योग को बढ़ावा देने के लिए सात प्रोजेक्ट को मंजूरी दी है। जिसमें से पांच अकेले गढ़वा में शामिल है। गढ़वा जैसे पिछड़े इलाकों में मत्स्य पालकों के लिए यह किसी वरदान से कम नहीं है।

28 राज्यों के 112 आकांक्षी जिलों में शुमार गढ़वा जिले में मत्स्य विभाग के द्वारा मछली पालने वाले किसानों को मछली व्यापार से जोड़कर उन्हें सशक्त और आत्मनिर्भर बना रहा है। विलुप्त हो रही आदिम जनजाति परिवारों के उत्थान के लिए यह एक बड़ी पहल है।

आदिम जनजातियों को मत्स्य व्यापार से जोड़ने पर जोर दरअसल, केंद्र सरकार मत्स्य के क्षेत्र में महानगरों के तर्ज पर छोटे-छोटे शहरो जहां मत्स्य की असीम संभावना है, वहां इस प्रोजेक्ट को लॉंच की है। इसके तहत मेराल प्रखंड में पिपरा के निवासी नुरल होदा आंसरी के प्रोजेक्ट को एफआईडीएफ योजना के तहत स्वीकृति मिली है। इसके लिए चार करोड़ की राशि आवंटित की गई है, जिसका उपयोग अत्याधुनिक मत्स्य पालन, बीज उत्पादन और इसकी विकास इकाई में किया जाएगा।

इसके अलावे चार अन्य योजना की स्वीकृति पाइपलाइन में है। इसी कड़ी में गढ़वा जिले में आदिम जनजाति परिवारों को मत्स्य व्यापार से जोड़कर आत्मनिर्भर बनाने की पहल शुरू की गयी है। जिला मत्स्य विभाग द्वारा आरआरएफ (रिवराइन फिशरीज फॉर फ्लोइंग वाटर) योजना के तहत इन परिवारों को मछली पालन से जोड़ने का कार्य चल रहा है।

इस योजना के अंतर्गत ऐसे नदी-नाले चुने जाते हैं, जिनमें स्वाभाविक रूप से पानी का प्रवाह बना रहता है और जन्हीं में मछली पालन कराया जाता है। ग्रामीण अपने क्षेत्र मे मत्स्य विभाग के द्वारा इतनी बड़े प्रोजेक्ट को देख काफी खुश है। उनका कहना है इससे हमें आत्मनिर्भर बनने में मदद मिलेगी और हमारी आय बढ़ने से मेरे परिवार का विकास होगा। जिला मत्स्य पदाधिकारी धराज काप्से ने बताया कि केंद्र सरकार के मत्स्य पालन विभाग एवं जलीय कृषि अवसरंचना विभाग के द्वारा पूरे झारखंड में मत्स्य उद्योग को बढ़ावा देने के लिए गढ़वा को आगे रखा गया है। इससे जुड़ने के लिए रजिस्ट्रेशन सिर्फ सात हजार का है।

रामगढ़ के पालू जंगल मोड़ में हादसा-बाड़क और स्कॉर्पियो की हुई सीधी झड़त

## पिता ने मौके पर तोड़ा दम, बेटा गंभीर

**रामगढ़, एजेंसी।** रामगढ़ जिले के पतरातू थाना क्षेत्र अंतर्गत पालू जंगल के समीप भीषण सड़क दुर्घटना हो गई। इस हादसे में सीसीएल के खलारी परियोजना में कार्यरत महावीर नायक ( 45 ) की मौके पर ही मौत हो गई, जबकि उनका 17 वर्षीय पुत्र प्रिंस कुमार नायक गंभीर रूप से घायल हो गया। जानकीपुर के अनुसार महावीर नायक अपने पुत्र के साथ मोटरसाइकिल ( नंबर JH 01GB 1319 ) से कहीं जा रहे थे। इसी दौरान पालू जंगल के पास स्थित एक ठोखे मोड़ पर सामने से आ रही स्कॉर्पियो ( नंबर HHT 01BR5356 ) से उनकी बाइक की आग्नेय-सामने टक्कर हो गई। टक्कर इतनी जबरदस्त थी कि महावीर नायक ने मौके पर ही दम तोड़ दिया, जबकि उनका पुत्र सड़क पर गिरकर गंभीर रूप से जखमी हो गया। मुक्त महावीर नायक भदानी नगर ओपी क्षेत्र के लरंपा गांव के निवासी थे।

#### पुलिस मौके पर पहुंची, घायल रिम्स रेफर

दुर्घटना की सूचना मिलते ही पतरातू थाना पुलिस तत्काल मौके पर पहुंची। पुलिस ने शव को अपने कब्जे में लेकर आवश्यक कानूनी प्रक्रिया शुरू की। स्थानीय ग्रामीणों की मदद से 108

एंबुलेंस को बुलाया गया। गंभीर रूप से घायल प्रिंस कुमार नायक को पहले पतरातू ब्लॉक अस्पताल ले जाया गया, जहां डॉक्टरों ने प्रथमिक उपचार किया। युवक की हालत गंभीर देखते हुए उसे बेहतर इलाज के लिए रांची स्थित रिम्स रेफर कर दिया गया। इधर, पुलिस ने दुर्घटनाग्रस्त दोनों वाहनों मोटरसाइकिल और स्कॉर्पियो को जब्त कर थाना ले आई है। पुलिस के अनुसार पोस्टमॉर्टम के लिए शव को रामगढ़ सदर अस्पताल भेजा गया। मामले की जांच की जा रही है।

### खतरनाक मोड़ पर हादसे का वना रहता है खतरा

स्थानीय ग्रामीणों ने बताया कि पालू जंगल के पास स्थित यह मोड़ काफी तीखा और खतरनाक है। यहां आए दिन सड़क दुर्घटनाएं होती रहती हैं, लेकिन अब तक सुरक्षा के कोई ठोस इंतजाम नहीं किए गए हैं। ग्रामीणों का कहना है कि यदि इस मोड़ पर स्पीड ब्रेकर और चेतावनी बोर्ड लगाए जाते, तो शायद इस तरह की घटनाओं को रोका जा सकता था। इस हादसे के बाद क्षेत्र में शोक का माहौल है। ग्रामीणों ने प्रशासन से जल्द से जल्द सुरक्षा उपाय करने की मांग की है।

# रांची के सभी स्कूल 31 दिसंबर तक बंद, शीतलहर के अलर्ट के चलते लिया फैसला



विवेकानुसार परीक्षा का संचालन कर सकते हैं, लेकिन इस दौरान छात्रों की सुरक्षा और सुविधा का विशेष ध्यान रखने का निर्देश दिया गया है।

प्रशासन ने अभिभावकों से भी अपील की है कि वे बच्चों को ठंड से बचाने के लिए आवश्यक सावधानियां बरतें और अनावश्यक रूप से घर से बाहर न निकलने दें।

झारखंड पब्लिक स्कूल, मोहन नगर, डकरा में शुक्रवार को वीर बाल दिवस श्रद्धा और उत्साह के साथ मनाया गया। कार्यक्रम की शुरुआत साहिबजादे फतेह सिंह एवं साहिबजादे जोगवर सिंह के चित्र पर पुष्प अर्पित कर उन्हें श्रद्धांजलि देने के साथ की गई।

इस अवसर पर विद्यालय के प्रधानाध्यापक

अभिषेक कुमार चौहान ने विद्यार्थियों को संबोधित करते हुए वीर बाल दिवस के महत्व पर प्रकाश डाला। उन्होंने कहा कि साहिबजादों का बलिदान साहस, धर्मानिष्ठा और देशप्रेम का अनुपम उदाहरण है, जिससे हमें सत्य और आत्मबल के मार्ग पर चलने की प्रेरणा मिलती है।

कार्यक्रम के दौरान विद्यार्थियों के बीच वाद-विवाद प्रतियोगिता, चित्रकला प्रतियोगिता एवं खेलकूद प्रतियोगिता का आयोजन किया गया, जिसमें बच्चों ने बह-चड़कर भाग लिया और अपनी प्रतिभा का प्रदर्शन किया। प्रतियोगिताओं के माध्यम से विद्यार्थियों में देशभक्ति, रचनात्मकता और खेल भावना का विकास देखने को मिला।

# सब्जी बेचने वाली की बेटी ने जीता पुरस्कार, आसान नहीं रहा मिट्टी घर से राष्ट्रपति भवन तक सफर

### यह सम्मान न केवल अनुष्का की व्यक्तिगत उपलब्धि है, बल्कि पूरे हजारीबाग जिले और झारखंड के लिए गर्व का क्षण है

**हजारीबाग, एजेंसी।** कहते हैं कि मजबूत इरादे और अथक परिश्रम किसी भी अभाव को पीछे छोड़ सकते हैं। इस कथन को सच कर दिखाया है हजारीबाग आवासीय फुटबॉल प्रशिक्षण केंद्र में प्रशिक्षण प्राप्त कर रही होनहार महिला फुटबॉल खिलाड़ी अनुष्का कुमारी ने। खेल के क्षेत्र में असाधारण प्रतिभा, अनुशासन और निरंतर उत्कृष्ट प्रदर्शन के लिए अनुष्का को राष्ट्रपति बाल पुरस्कार से सम्मानित किया गया है। यह सम्मान न केवल अनुष्का की व्यक्तिगत उपलब्धि है, बल्कि पूरे हजारीबाग जिले और झारखंड के लिए गर्व का क्षण है। अनुष्का की सफलता की कहानी बेहद भावुक और प्रेरणादायक है। वह मूल रूप से रांची जिले के ओरमांडी प्रखंड अंतर्गत मुंडा टोली की रहने वाली हैं। उनके पिता दिलेश मुंडा लंबे समय से गंभीर बीमारी से पीड़ित हैं, जिस कारण वे काम करने में असमर्थ हैं।

परिवार की आर्थिक जिम्मेदारी उनकी मां के कंधों



पर है, जो खेती-बाड़ी करने के साथ-साथ सब्जी बेचकर किसी तरह परिवार का गुजारा करती हैं। मिट्टी के घर में रहने वाले इस परिवार में अनुष्का दो भाइयों और एक बहन के बीच दूसरे नंबर पर हैं। सीमित संसाधनों और कठिन परिस्थितियों के बावजूद अनुष्का ने कभी अपने सपनों को कमजोर नहीं पड़ने दिया।

खेल के मैदान में अनुष्का ने अपनी मेहनत से एक के बाद एक उपलब्धियां हासिल की हैं। सैफ खेलों में स्वर्ण

## हेमंत सरकार जनवरी में लॉन्च कर सकती है गुरुजी आपातकालीन योजना, सड़क दुर्घटना पीड़ितों को मिलेगी सहायता

**रांची, एजेंसी।** झारखंड में लगातार प्रयासों के बावजूद सड़क दुर्घटनाओं में हताहतों की संख्या में अब तक अपेक्षित कमी नहीं आ सकी है। इसके कारणों की पड़ताल और प्रभावी समाधान तलाशने के लिए परिवहन विभाग लगातार मंथन कर रहा है। इसी क्रम में राज्य सरकार गुरुजी आपातकालीन सेवा योजना-1944 लाू करने की तैयारी में जुट गई है।

इस योजना के तहत 1944 को एक टोल-फ्री आपातकालीन नंबर बनाया जाएगा। यह संख्या गुरुजी के जन्म वर्ष से जुड़ी है, इसलिए इसे प्रतीकात्मक महत्व भी दिया गया है।

इस नंबर पर कॉल करते ही सड़क दुर्घटना से जुड़ी सूचना एक साथ पुलिस, एंबुलेंस सेवा और नजदीकी अस्पताल तक पहुंच जाएगी। अभी तक की तैयारियों के अनुसार इस योजना को अगले महीने जनवरी में गुरुजी के जन्मदिन के अवसर पर लॉन्च किए जाने की संभावना है।

सरकार का मानना है कि दुर्घटना के बाद शुरुआती कुछ मिनट बेहद अहम होते हैं और यदि उस समय समन्वित व त्वरित मदद मिल जाए तो कई जानें बचाई जा सकती हैं। राज्य के विभिन्न भागों पर सड़क दुर्घटनाओं की संख्या कम करने और

## हाथियों की दर्दनाक मौतें, अस्तित्व पर संकट, घटते जंगल और मानवीय हस्तक्षेप से राजकीय पशु पर खतरा

**रांची, एजेंसी।** खनन, सड़क-रेल परियोजनाओं, बिजली लाइनों और जंगलों के तेजी से खंडित होते भूगोल के बीच झारखंड में मानव-हाथी संघर्ष अब केवल वन्यजीव संरक्षण का नहीं, बल्कि सामाजिक, पारिस्थितिक और मानवीय संकट का रूप ले चुका है। राज्य के कोल्हान और सारंडा अंचल से लेकर रांची, पूर्वी सिंहभूम और सरायकेला तक हाथियों की तड़प-तड़प कर हो रही मौतें यह सवाल खड़ा कर रही हैं कि क्या विकास की दौड़ में झारखंड अपने राजकीय पशु को खोने की कगार पर खड़ा है।

भारतीय वन्यजीव संस्थान और भारत सरकार के पर्यावरण, वन और जलवायु परिवर्तन मंत्रालय की प्रोजेक्ट एलीफेंट के अध्ययन के मुताबिक वर्ष 2000 से 2023 के बीच झारखंड में कुल 225 हाथियों की मौत दर्ज की गई। इनमें 152 मौतें प्रत्यक्ष या परोक्ष रूप से मानव-जनित कारणों से हुईं, जबकि 73 मौतें प्राकृतिक कारणों से बताई गईं। इसी अवधि में हाथियों के हमलों में 1,340 लोगों की जान गई और लगभग 400 लोग घायल हुए। यह स्पष्ट करता है कि यह संघर्ष केवल वन्यजीवों तक सीमित नहीं, बल्कि ग्रामीण और आदिवासी



समाज के लिए भी गंभीर सामाजिक-आर्थिक चुनौती बन चुका है।

**विस्फोट, करंट और ट्रेंनें मौत के नए चेहरे :** हालिया महीनों में हाथियों की एक के बाद एक मौत ने सबको झकझोर दिया। सारंडा के जंगलों में माओवादियों की बिछाई आईईडी विस्फोट से तीन हाथियों की मौत हुई। इसके अलावा 23 वर्षों में 67 हाथियों की मौत बिजली के झटके से, 17 की ट्रैन दुर्घटनाओं में, 11 की जहर से, 4 की शिकार से, 1 की लैंडमाइन विस्फोट से और कई की अन्य आकस्मिक कारणों से हुईं।

**एक साल में कई जानें गई :** नवंबर 2023 में सिंहभूम के मुसाबनी के बेनियासाई गांव में बिजली के करंट से पांच हाथियों की मौत हो गई थी, जिनमें दो बच्चे थे। वर्ष 2024-25 में 15 हाथियों की मौत दर्ज की गई, जबकि वर्ष 2025 में अब तक कम से कम 16 हाथियों की मौत हो चुकी है।

पदक, एशियन गेम्स में स्वर्ण पदक सहित उन्होंने कई राष्ट्रीय प्रतियोगिताओं और राज्य स्तरीय स्कूल गेम्स में उत्कृष्ट प्रदर्शन कर पदक अपने नाम किए हैं।

उनकी सफलता के पीछे वर्षों की कड़ी मेहनत, अनुशासन और हजारीबाग आवासीय फुटबॉल प्रशिक्षण केंद्र में मिली सशक्त ट्रेनिंग की अहम भूमिका रही है। राष्ट्रपति बाल पुरस्कार मिलने की खबर जैसे ही हजारीबाग पहुंची, प्रशिक्षण केंद्र में खुशी की लहर दौड़ गई। साथी खिलाड़ियों, कोच और खेल प्रेमियों ने अनुष्का की उपलब्धि पर गर्व जताया।

वहीं उनके गांव मुंडा टोली में भी उत्सव जैसा माहौल देखने को मिला। लोगों ने मिठाइयां बांटीं और अनुष्का को गांव की बेटी बताते हुए उसके उज्ज्वल भविष्य की कामना की। इस संबंध में कोच सुशीला साहू ने बताया कि हजारीबाग में संचालित राज्य स्तरीय आवासीय फुटबॉल प्रशिक्षण केंद्र से निकलकर अनुष्का ने यह साबित कर दिया है कि सही मार्गदर्शन और दृढ़ संकल्प से ग्रामीण पृष्ठभूमि की बेटियां भी राष्ट्रीय स्तर पर अपनी पहचान बना सकती हैं। अनुष्का आज उन हजारों बेटियों के लिए प्रेरणा बन चुकी हैं, जो कठिन हालात के बावजूद अपने सपनों को सच करने का साहस रखती हैं।



घायलों को तत्काल सहायता उपलब्ध कराने के उद्देश्य से इसे एक बृहद और एकीकृत योजना के रूप में तैयार किया जा रहा है। योजना के तहत सभी आपातकालीन सेवा प्रदाताओं को एक ही एप और एकीकृत कॉल सेंटर से जोड़ा जाएगा। एक कॉल पर ही एंबुलेंस, पुलिस और चिकित्सकों तक सूचना पहुंच सकेगी। इससे अलग-अलग नंबरों पर फोन करने की जरूरत नहीं रहेगी और प्रतिक्षालय समय में उल्लेखनीय कमी आएगी।इस एकीकृत कॉल सेंटर के जरिए सरकार झारखंड को सुरक्षित सड़क, सुरक्षित नागरिक की दिशा में आगे बढ़ाने का दावा कर रही है। सरकार का

दीर्घकालिक लक्ष्य सड़क दुर्घटनाओं में हताहतों की संख्या को शून्य तक लाना है। विजन जोरी की अवधारणा के साथ यह योजना दुर्घटना के बाद त्वरित सहायता और समन्वित प्रतिक्रिया सुनिश्चित करने की दिशा में एक अहम कदम मानी जा रही है। यह हेल्पलाइन 24x7 काम करेगी। इसके माध्यम से गुड सेमेरिटन यानी दुर्घटनाग्रस्त की मदद करने वालों को प्रोत्साहित करने, हिट एंड रन मामलों में त्वरित सहायता और मुआवजा उपलब्ध कराने की व्यवस्था की जाएगी। इस प्रणाली से पुलिस, स्वास्थ्य, परिवहन और आपदा प्रबंधन विभागों के बीच बेहतर समन्वय स्थापित होगा।

## झारखंड में 1 जनवरी तक सुबह-शाम छाएगा कुहासा

## रांची, बोकारो सहित 9 जिलों में कम रहेगी विजिबिलिटी, 2°C तक गिरेगा पारा



**रांची, एजेंसी।** झारखंड में आने वाले दिनों में मौसम का मिजाज ठंडा बना रहेगा। मौसम विभाग के पूर्वानुमान के अनुसार 1 जनवरी तक राज्य के अधिकांश हिस्सों में सुबह के समय हल्के से मध्यम दर्जे का कोहरा या धुंध छाए रहने की संभावना है। इसके बाद दिन में आसमान मुख्यतः साफ रहेगा। यह स्थिति मध्य झारखंड, दक्षिणी झारखंड, उत्तर-पश्चिमी और उत्तर-पूर्वी झारखंड के जिलों में समान रूप से देखने को मिलेगी। रांची, बोकारो, गुमला, हजारीबाग, चतरा, रामगढ़, लोहरदगा, कोडरमा और धनबाद में सुबह के समय दृश्यता कम रह सकती है। वहीं पलामू, गढ़वा, लातेहार, सिंहभूम क्षेत्र और संथाल प्रान्त के जिलों में भी हल्का कोहरा छाने के संकेत हैं। मौसम विभाग ने कोहरे के कारण सुबह वाहन चालकों को विशेष सतर्कता बरतने की सलाह दी है।

रात और सुबह ठंड, दिनों में राहत

राज्य में अगले दो दिनों के दौरान न्यूनतम तापमान में करीब 2 डिग्री सेल्सियस तक गिरावट दर्ज की जा सकती है। इसके बाद अगले तीन दिनों में तापमान में 2 से 3 डिग्री सेल्सियस की बढ़ोतरी होने का अनुमान है। रांची और आसपास के क्षेत्रों में 27 दिसंबर को अधिकतम 21 और न्यूनतम 7, 28 दिसंबर को 22 और 8, 29 दिसंबर को 23 और 9 तथा 30 दिसंबर को

अधिकतम 24 और न्यूनतम 10 डिग्री सेल्सियस तक पहुंचने की संभावना है। इससे साफ है कि रात और रात की ठंड बनी रहेगी, जबकि दिन के तापमान में धीरे-धीरे बढ़ोतरी होगी।

**पश्चिमी झारखंड के कुछ इलाकों में शीतलहर :** मौसम विभाग ने 27 दिसंबर को पश्चिमी झारखंड के कुछ इलाकों में शीतलहर का असर देखा जा सकता है। 28 दिसंबर से 1 जनवरी

तक किसी तरह की मौसम चेतावनी जारी नहीं की गई है। राज्य में फिलहाल कोई महत्वपूर्ण मौसमी सिस्टम सक्रिय नहीं है। उत्तर-पश्चिमी से पश्चिमी हवाएं चल रही हैं। पिछले 24 घंटे में कई इलाकों में हल्का से मध्यम कोहरा देखा गया। अधिकतम तापमान में अधिकांश स्थानों पर 2 डिग्री तक का ही उतार-चढ़ाव रहा। राज्य में सबसे अधिक अधिकतम तापमान 26.8 डिग्री सेल्सियस चाईबासा में दर्ज किया गया, जबकि सबसे कम न्यूनतम तापमान 2.8 डिग्री सेल्सियस गुमला में रहा। रांची में अधिकतम 21.4 और न्यूनतम 7 डिग्री सेल्सियस रिकॉर्ड किया गया। पांच दिवसीय पूर्वानुमान के अनुसार 26 से 30 दिसंबर के बीच अधिकांश जिलों में दिन के तापमान में 2 से 4 और रात के तापमान में 1 से 3 डिग्री की बढ़ोतरी हो सकती है।

**रांची में शीत लहर के कारण 31**

**दिसंबर तक स्कूल बंद, केजी से 12वीं तक की कक्षाएं स्थगित :** रांची जिले में शीत लहर के प्रभाव के चलते अधिकारियों ने शुक्रवार को निर्णय लिया कि जिले के सभी सरकारी और निजी स्कूलों में किंडरगार्टन से कक्षा 12 तक की कक्षाएं 27 से 31 दिसंबर तक स्थगित रहेंगी। छात्रों की सुरक्षा को ध्यान में रखते हुए यह कदम उठाया गया है। जिला शिक्षा कार्यालय द्वारा जारी एक आदेश में कहा गया है, ‘भारतीय नागरिक सुरक्षा संहिता की धारा 163 के तहत, रांची जिले में संचालित सभी सरकारी, गैर-सरकारी और निजी स्कूलों को 27 दिसंबर से 31 दिसंबर, 2025 तक केजी से कक्षा 12 तक की कक्षाएं स्थगित करने का निर्देश दिया गया है।’ रांची जिला शिक्षा अधिकारी विनय कुमार ने बताया कि हालांकि अधिकांश स्कूलों में शीतलहर की अवकाश घोषित कर दिया गया है।






## धुरंधर की सफलता के बीच अक्षय खन्ना ने छोड़ी दृश्यम 3

बॉलीवुड के मझे हुए अभिनेता अक्षय खन्ना इन दिनों धुरंधर को लेकर लगातार सुर्खियों में बने हुए हैं। हाल ही में रिलीज हुई स्पाई थ्रिलर फिल्म ‘धुरंधर’ ने बॉक्स ऑफिस पर रिकॉर्डतोड़ कमाई कर न सिर्फ निर्माताओं को मालामाल किया, बल्कि अक्षय खन्ना को भी एक बार फिर इंडस्ट्री के सबसे दमदार कलाकारों की कतार में खड़ा कर दिया। रणवीर सिंह जैसे सुपरस्टार्स के बीच भी अक्षय का किरदार चर्चा का केंद्र बना हुआ है। फिल्म में उनके एंटी हीरो सीन से लेकर उनके अंदाज और स्क्रीन प्रेजेंस तक सोशल मीडिया पर छाया हुआ है। दरअसल एक्स पर बॉलीवुड मशीन नाम के पेज ने दावा किया है कि अक्षय ने दृश्यम 3 छोड़ दी है जिसकी वजह है उनको मिलने वाला पैसा और अपने किरदार को लेकर मतभेद। सोशल मीडिया पर वायरल हो रही रिपोर्ट्स के मुताबिक, ‘धुरंधर’ की जबरदस्त सफलता के बाद अक्षय खन्ना ने अपनी फीस में बढ़ोतरी की मांग की थी। इसके साथ ही उन्होंने अपने किरदार के लुक को लेकर भी कुछ अहम बदलाव चाहें। माना जा रहा है कि इन्हीं मांगों को लेकर निर्माता पक्ष के साथ बातचीत अटक गई और बात यहां तक पहुंच गई कि एक्टर ने फिल्म से दूरी बना ली। इस खबर के सामने आते ही सोशल मीडिया पर फैंस की प्रतिक्रियाओं की बाढ़ आ गई। कई लोगों ने अक्षय खन्ना के फैसले को सही ठहराया। उनका कहना है कि जिस अभिनेता ने हालिया ब्लॉकबस्टर में अपनी दमदार मौजूदगी दर्ज कराई हो, उसकी वैल्यू बढ़ना स्वाभाविक है। वहीं कुछ फैंस इस खबर से मायूस भी नजर आए, क्योंकि वे ‘दृश्यम’ फ्रेंचाइजी में अक्षय खन्ना को एक बार फिर देखना चाहते थे। कई यूजर्स ने यह भी लिखा कि अक्षय जैसे कलाकार को और ज्यादा मजबूत और चुनौतीपूर्ण किरदार मिलने चाहिए। दिलचस्प बात यह है कि सूत्रों के अनुसार, बातचीत अभी पूरी तरह खत्म नहीं हुई है। मेकर्स और अक्षय खन्ना के बीच चर्चा जारी बताई जा रही है। ऐसे में यह कहना जल्दबाजी होगी कि अभिनेता वाकई ‘दृश्यम 3’ से बाहर हो चुके हैं या आने वाले दिनों में कोई बीच का रास्ता निकल आएगा।



## फिल्म बॉर्डर 2 के लिए अहान शेटी ने जमकर बहाया पसीना

फिल्म बॉर्डर 2 का टीजर रिलीज हो चुका है और इसके रिलीज के बाद से ही अहान शेटी चर्चा के केंद्र में हैं। फिल्म के टीजर से यह साफ है कि यह फिल्म सिर्फ एक सीकल नहीं, बल्कि एक नए दौर के एक्शन हीरो की दस्तक है। इसमें अहान शेटी की मौजूदगी पहली ही झलक में असर डालती है। फिल्म के टीजर में उनकी लंबी कद-काठी, भारी आवाज और स्क्रीन पर ठहराव से वो दर्शकों को प्रभावित करते हुए नजर आ रहे हैं, हालांकि ये सिर्फ लुक्स का नतीजा नहीं है। बॉर्डर 2 के लिए अहान ने महीनों तक सख्त अनुशासन में खुद को ढाला। उन्होंने फंक्शनल स्ट्रेंथ ट्रेनिंग, खेलों के जरिए स्टैमिना बढ़ाया और आधुनिक रिकवरी तकनीकों को अपनाया। फिल्म में सैनिक का किरदार निभाने के लिए अहान ने कड़ी ट्रेनिंग का सहारा लिया है। फिल्म में अपने किरदार पर बात करते हुए अहान ने कहा, सेना की वर्दी पहनना सिर्फ एक रोल नहीं, बल्कि जिम्मेदारी है। उनके लिए ‘बॉर्डर 2’ किसी करियर माइलस्टोन से ज्यादा, उन असली सैनिकों को सलाम है जो देश के लिए यह वर्दी पहनते हैं। अहान की फिल्म के टीजर में दमदार स्क्रीन प्रेजेंस ने न सिर्फ दर्शकों का ध्यान खींचा है, बल्कि यह साफ कर दिया है कि बॉलीवुड की एक्शन थ्रिलर के नए सुपरस्टार अब आ चुके हैं।



## धुरंधर में अपने भयानक किरदार को लेकर क्या सोचते हैं अर्जुन

आदित्य धर की फिल्म धुरंधर बॉक्स ऑफिस पर लगातार शानदार प्रदर्शन कर रही है। यह इस साल की सबसे ज्यादा कमाई करने वाली फिल्मों में शामिल हो चुकी है। रणवीर सिंह की अदाकारी वाली इस फिल्म में अर्जुन रामपाल, संजय दत्त, अक्षय खन्ना, आर. माधवन जैसे दमदार कलाकार नजर आ रहे हैं। अपनी मजबूत कहानी, जबरदस्त अभिनय और बेहतरीन म्यूजिक की वजह से इसे पूरे देश में दर्शकों का प्यार मिल रहा है। धुरंधर में अर्जुन रामपाल की भूमिका फिल्म में अर्जुन रामपाल ने मेजर इकबाल का किरदार निभाया है, जो एक निर्दयी आईएसआई मास्टरमाइंड है। उनके इस रोल को लेकर काफी तारीफ हो रही है। ग्रेजिया इंडिया से बातचीत में अर्जुन रामपाल ने बताया कि इस तरह का किरदार निभाना उनके लिए भावनात्मक रूप से काफी मुश्किल था। वह शूटिंग खत्म होते ही इस रोल से बाहर आना चाहते थे। किरदार से बाहर आना चाहते थे अर्जुन रामपाल अर्जुन रामपाल ने कहा मैं इस किरदार से जितनी जल्दी हो सके बाहर निकलना चाहता था। यह फिल्म करना इसलिए भी जरूरी था क्योंकि यह एक अहम कहानी पर बनी है। किसी घटना को बाहर से देखना अलग बात है, लेकिन पढ़े के पीछे क्या हुआ, उसे दिखाना ज्यादा रोमांचक होता है। शूटिंग के दौरान मुझे बहुत बुरा लगता था क्योंकि मैं अपने देश से बहुत प्यार करता हूं, लेकिन यही एक अभिनेता का काम होता है और उसे उस किरदार में पूरी तरह उतरना पड़ता है।



पॉपुलर वेब सीरीज फोर मोर शॉट्स प्लीज के चौथे और अंतिम सीजन में एक्ट्रेस प्रिया बनर्जी ने अपने पति प्रतीक बब्बर के साथ स्पेशल कैमियो किया है। यह शादी के बाद कपल का पहला ऑन-स्क्रीन कोलैबोरेशन है। प्रिया ने बात करते हुए इस अनुभव को मजेदार बताया। प्रिया ने कहा, प्रतीक के साथ जिंदगी का नया चेंटर शुरू करने के बाद स्क्रीन शेयर करना काफी खास लगा। शादी की तस्वीरें वायरल होने के बाद मेकर्स ने इस छोटे कैमियो के लिए उनसे संपर्क किया था। प्रिया ने बताया, प्रतीक चाहता था कि मैं यह प्रोजेक्ट करूं, क्योंकि यह उनके सबसे पसंदीदा शो में से एक है। यह फैसला भी मैंने अचानक से लिया। मैंने सच में यह सिर्फ मजे और उनके साथ उस पल को स्क्रीन पर शेयर करने की खुशी के लिए किया। फोर मोर शॉट्स प्लीज का चौथा सीजन हाल ही में प्रोड्रम वीडियो पर रिलीज हुआ है, जो सीरीज का फाइनल सीजन है। इसमें मुख्य किरदारों के साथ प्रतीक अहम भूमिका में हैं, जबकि प्रिया का कैमियो दर्शकों के लिए सरप्राइज है। यह सीरीज चार महिलाओं की जिंदगी, दोस्ती, प्यार और चुनौतियों पर आधारित है। प्रिया इससे पहले भी प्रतीक के साथ काम कर चुकी हैं। इसी साल अक्टूबर में



प्रतीक और प्रिया ने एक फैशन इवेंट में शानदार सफेद आउटफिट्स में साथ रैप वॉक किया था। जब उनसे पूछा गया कि पत्नी के साथ या किसी दूसरी एक्ट्रेस के साथ रैप वॉक ज्यादा मजेदार लगता है, तो प्रतीक ने बताया था कि प्रिया के साथ रैप पर चलना उन्हें आत्मविश्वास के साथ खुशी भी देता है, जो किसी और के साथ नहीं मिलती। प्रिया और प्रतीक ने 14 फरवरी को वैंलेंटाइन डे पर करीबी परिवार और दोस्तों की मौजूदगी में घर पर शादी की थी। कपल ने सोशल मीडिया पर अपनी शादी की खूबसूरत तस्वीरें पोस्ट कर प्रशंसकों को जानकारी दी थी।



## सलमान खान के साथ काम करने पर बोलीं चित्रांगदा सिंह

नेटफ्लिक्स पर रिलीज हुई रात अकेली है- द बंसल मर्डर्स सोशल मीडिया पर छा चुकी है। फिल्म में नवाजुद्दीन सिद्दीकी और चित्रांगदा सिंह की एक्टिंग को बहुत सराहा जा रहा है। अब अभिनेत्री ने फिल्म में अपने किरदार और सलमान खान के साथ आने वाली फिल्म ‘बैटल ऑफ गलवान’ को लेकर भी जानकारी शेयर की है। अपने किरदार और फिल्म पर बात करते हुए चित्रांगदा सिंह ने कहा कि फिल्म में उनके किरदार में दुख है, टेंशन है, सस्पेंस है, और पावर भी है। एक ही समय पर एक किरदार अलग-अलग इमोशंस से जुड़ा रहा है, और मेरे लिए एक एक्ट्रेस होने के नाते, मुझे इस किरदार के जरिए अपनी कला को दिखाने का मौका मिला है। अपनी फिल्म को मिल रही तारीफ को लेकर अभिनेत्री ने कहा कि ये दर्शकों का प्यार और हमारी टीम की मेहनत है, जहां दर्शकों ने हर किरदार को प्यार दिया है। मैं सबसे ज्यादा श्रेय राइटर्स को दूंगी, क्योंकि उन्होंने एक-एक लाइन को ऐसा लिखा है कि कुछ बदलाव करने की जरूरत ही नहीं थी और फिल्म थ्रिलर थी, तो किरदार के साथ एक्सपेरिमेंट भी नहीं कर सकते हैं। राइटर्स ने एक-एक डायलॉग को बहुत अच्छे से लिखा है, जिसने कहानी को अच्छे से आगे बढ़ाया है। हाउसफुल 5 और रात अकेली है की शूटिंग करते वक्त अपने इमोशंस और किरदार पर पकड़ बनाने के सवाल पर अभिनेत्री ने कहा कि ये हो जाता है, क्योंकि सेट पर जो वाइब होती है, वह आपको किरदार में ढलने में मदद करती है और इससे परफॉर्मेंस पर भी फर्क पड़ता है। मुझे बहुत मजा आ रहा था कि एक साथ दो अलग-अलग किरदार निभाने का मौका मिला। सलमान खान के साथ फिल्म ‘बैटल ऑफ गलवान’ में काम करने के अनुभव पर अभिनेत्री ने कहा, गलवान फिल्म सिर्फ फिल्म नहीं है, ये एक इमोशन है क्योंकि फिल्म में मसाला देखने को नहीं मिलेगा। फिल्म में कई ऐसे सीन्स हैं जो आपको इमोशनल कर देंगे। ये एक कर्माशियल फिल्म है और उम्मीद है कि इससे मेरा करियर और बेहतर होगा। उन्होंने ये भी बताया कि वे गलवान के साथ-साथ एक स्पोर्ट्स बायोपिक को भी प्रोड्यूस कर रही हैं, लेकिन फिल्म के नाम का अभी तक खुलासा नहीं हुआ है।



## गिफ्ट के नाम पर मुझे तलाक का नोटिस मिला

बीते दिनों जब सेलिना जेटली भारत लौटीं, तो उन्होंने कहा, मैंने खुद को, अपने सम्मान और स्वाभिमान को बचाया था। साल 2010 में उनकी शादी हुई थी और उसके बाद से ही वह ऑस्ट्रेलिया में रह रही थीं, अब निजी जिंदगी के बुरे अनुभव के बाद वह मुंबई लौटी हैं। उन्होंने अपने पति पीटर हाग के खिलाफ घरेलू हिंसा का केस दर्ज करवाया है। इसके अलावा वह 2024 से ही काफी परेशानियों का सामना कर रही हैं।

आप सोशल मीडिया पर अपने बच्चों विंस्टन, विराज, आर्थर के साथ मजेदार विडियो शेयर करती थीं। हालांकि अब लगता है कि कहानी उतनी अच्छी नहीं है। आपने हाल ही में माना था कि सालों से आपकी शादीशुदा जिंदगी में दरार थी। आप कितने समय से इस नाखुश शादी में जी रही हैं? सोशल मीडिया पर जो नजर आता है वो असल जिंदगी का सिर्फ एक छेदा सा हिस्सा होता है। दुनिया को पता चलने से पहले ही मैं कई सालों से इस खराब शादी से जूझ रही थी। बाकी महिलाओं

की तरह ही मैंने भी अपने बच्चों की वजह से चीजों को सामान्य बनाए रखने की कोशिश की, लेकिन निजी तौर पर मैं बहुत मुश्किल चीजों का सामना कर रही थी। क्या आपको इस बात का पछतावा होता है कि आप इतने साल तक इस बुरे रिश्ते में क्यों थीं, और क्या आपको लगता है कि आपको पहले ही भारत वापस आ जाना चाहिए था? मुझे अपने परिवार को एक साथ रखने की किसी भी कोशिश का कोई पछतावा नहीं है। अपने माता-पिता को खोने के बाद, दूर जाने या खुद के लिए खड़े होना, जैसी चीजों के लिए भी मैं असुरक्षित महसूस करने लगी थी। मैं पहले ही अपने भावनात्मक रूप से सहारा देने वाले अपने करीबी लोगों को खो चुकी थी, और मुझे सब कुछ खोने का डर रहता था, खासतौर पर अपनी फाइनेंशियल आजादी और अपने बच्चे। मुझे अपने बच्चों को अपना एक घर देना था, जिस कल्चर में वह पले-बढ़े थे, उसका सम्मान बरकरार रखना था। इसके साथ ही मुझे ये जिम्मेदारी भी महसूस हुई कि उन्हें अचानक से ऐसे माहौल से दूर ना किया जाए जहां वह घर जैसा फील करते थे, जिनमें उनका स्कूल, रूटीन और उनकी पूरी दुनिया बसी हुई थी। मुझे खुद को

सुरक्षित करने के बारे में तभी सोच सकती थी, जब मैं खुद को इन सब चीजों से सिक्कोर कर पाती। आपके भाई मेजर (सेवानिवृत्त) विक्रान्त कुमार जेटली, सितंबर से अब धावी में हिरासत में हैं। क्या उन्हें वहां से निकालने की इस लड़ाई में आप अकेली रही हैं? इस मामले में क्या कुछ चल रहा है? आपने आखिरी बार उनसे कब बात की थी? मैं पूरी तरह से अकेली नहीं हूं, लेकिन मैं कानूनी और कूटनीतिक रास्ते को लेकर लगातार हर संभव कोशिश कर रही हूं। मामला काफी सेंसिटिव है, और अभी भी चल ही रहा है और इस बारे में जानकारी को लेकर भी मुझे सतर्क रहना होगा। मेरे भाई के साथ मुझे संपर्क करने की पूरी आजादी न होना, मेरे लिए सबसे तकलीफ देने वाले पहलुओं में से एक है। क्या आप भारत में एक नई जिंदगी की शुरुआत करने के लिए आई हैं? मेरा भारत आना कोई विकल्प नहीं था, बल्कि मेरे लिए जरूरी था। मैं खुद को, अपने सम्मान और स्वाभिमान को बचाना चाहती थी। गिफ्ट के नाम पर मुझे तलाक का नोटिस मिलने के बाद, मुझे ये जानकर गहरा सदमा लगा कि शादी होने के बाद भी मेरी आजादी को छीने जाने की ओर कोशिशों की

जा रही थीं। अपने होम ग्राउंड पर वापसी से मुझे मजबूती से खड़े होने, सिर ऊंचा करके लड़ाई लड़ने और अपनी आवाज को वापस पाने का मौका मिला है। क्या आप एक्टिंग में कमबैक का प्लान बना रही हैं? मेरा काम सिर्फ एक प्रोफेशन नहीं है, यह एक्सप्लोरेशन का एक तरीका है। मेरा काम ही है जो मुझ इमोशनली, फाइनेंशियली, साइकोलॉजिकली और दूसरे कई तरीकों से बचा रहा है। इसके लिए मैं शुक्रगुजार हूं। यह मेरे काम और मकसद को जिंदा रखता है। आप पिछले कुछ साल से मुश्किल दौर से गुजर रही हैं। इन अनुभवों ने कैसे आपके अंदर छुपी ताकत और खुद की कीमत पहचानने जैसी चीजों के लिए समझ को कैसे बदला है? पिछले कुछ साल ने मुझसे वो सब छीन लिया जो बाहर से दिखता था। मुझे यह देखने के लिए मजबूर किया कि मैं असल में कौन हूं। मैंने सीखा है कि अंदर की ताकत शांत और बनी रहती है, वो दिखावा नहीं करती। आज मेरी अपनी खुद की वैल्यू ये है कि मैं अपने लिए, अपने बच्चों और परिवार की वैल्यू के लिए तब भी खड़ी रहूं, जब बहुत वहां खड़ा होना मुश्किल और डरावना हो।





नोएडा, एजेंसी। झर्राष्ट्रीय राजधानी क्षेत्र (एनसीआर) के लोगों को फिलहाल प्रदूषण से कोई राहत मिलती नजर नहीं आ रही है। दिल्ली, नोएडा और गाजियाबाद के कई इलाकों में वायु गुणवत्ता सूचकांक (एक्‍यूआई) बेहद खराब से गंभीर श्रेणी में दर्ज किया गया है। आंकड़ों के अनुसार कई स्थानों पर एक्‍यूआई 400 के पार पहुंच चुका है, जो स्वास्थ्य के लिहाज से अत्यंत खतरनाक माना जाता है। नोएडा की बात करें तो सेक्टर-1 में एक्‍यूआई 410 दर्ज किया गया है, जो गंभीर श्रेणी में आता है। वहीं, सेक्टर-116 में एक्‍यूआई 386, सेक्टर-125 में 367 और सेक्टर-62 में 347 रिकॉर्ड किया गया। ये सभी आंकड़े साफ तौर पर दिखाते हैं कि नोएडा के अधिकांश हिस्से गंभीर वायु प्रदूषण की चपेट में हैं। विशेषज्ञों के अनुसार इस स्तर का प्रदूषण बच्चों, बुजुर्गों और सांस के मरीजों के लिए अत्यधिक जोखिम भरा है। दिल्ली में भी हालात कुछ बेहतर नहीं हैं। विवेक विहार में एक्‍यूआई 422 दर्ज किया गया, जो सबसे ज्यादा प्रदूषित इलाकों में शामिल है। इसके अलावा, शाहिपुर में एक्‍यूआई 408, रोहिणी में 406, वजीरपुर में 398, आर.के. पुरम में 367, सोनिया विहार में 366, सिरीफोर्ट में 364, पूसा (डीपीसीसी) में 361, पूसा में 327 और श्री अरविंदो मार्ग में 315 एक्‍यूआई रिकॉर्ड किया गया। राजधानी के लगभग सभी प्रमुख इलाकों में हवा सांस लेने लायक नहीं रह गई है। गाजियाबाद में भी स्थिति चिंताजनक बनी हुई है। वसुंधरा क्षेत्र में एक्‍यूआई 428 दर्ज किया गया है, जो गंभीर श्रेणी से भी ऊपर है। लोनी में एक्‍यूआई 391, संजय नगर में 375 और इंदिरापुरम में 349 एक्‍यूआई रिकॉर्ड किया गया। इससे साफ है कि पूरे एनसीआर में प्रदूषण का स्तर एक समान रूप से खतरनाक बना हुआ है। मौसम विभाग के अनुसार आने वाले दिनों में हालात और चुनौतीपूर्ण हो सकते हैं। 127 और 28 दिसंबर को सुबह के समय घने कोहरे की वेढावनी जारी की गई है। इन दिनों अधिकतम तापमान लगभग 22 डिग्री सेल्सियस और न्यूनतम तापमान 6 से 7 डिग्री सेल्सियस के आसपास रहने की संभावना है। नमी का स्तर 95 प्रतिशत तक पहुंच सकता है, जिससे प्रदूषण और कोहरे का असर और गहरा होगा।

### एम्स ऋषिकेश में भर्ती कुख्यात विनय त्यागी की उपचार के दौरान मौत

ऋषिकेश, एजेंसी। एम्स ऋषिकेश में भर्ती कुख्यात विनय त्यागी की उपचार के दौरान आज घटना के तीसरे दिन मौत हो गई। उसका ट्रामा सेंटर में उपचार चल रहा था। पुलिस अभिरक्षा में कोर्ट में पेशी पर जाते समय बदमाशों ने पुलिस के वाहन पर फायरिंग की थी। इस दौरान विनय त्यागी के सीने, हाथ और गले में गोली लगी थी। एम्स के पीआरओ श्रीलाल मोहंती ने विनय त्यागी की मौत की पुष्टि की है। वारदात बुधवार की दोपहर करीब एक बजे लवसर – हरिद्वार हाईवे पर ओवर ब्रिज की थी। रुड़की कारागार में बंद मेरठ निवासी कुख्यात बदमाश विनय त्यागी की धोखाधड़ी के एक मामले में लवसर एसीजेएम कोर्ट में पेशी थी। कारागार से चालक सहित छह पुलिसकर्मी सरकारी टाटा सुमो वाहन में उसे पेशी पर लक्‍नर लेकर आ रहे थे। इस दौरान जब वह फ्लाई ओवर के मध्य पहुंचे तो यहां जाम के दौरान सामने वाहन होने के कारण उन्हें वाहन को रोकना पड़ा। इसी दौरान यहां पहले से बात लगाकर मौजूद दो बाइक पर सवार नकाबपोश बदमाशों ने पुलिस के वाहन पर अंधाधुन गोलियां बरसा दीं। वाहन में मौजूद विनय त्यागी को तीन गोलियां लगी, वह वाहन में ही गिर गया जबकि पुलिसकर्मी बाल-बाल बचे। हालांकि दो पुलिसकर्मीयों को चोट आई। इससे पहले की कोई कुछ समझ पाता बदमाश भीड़ के बीच हथियार लहराते हुए मौके से भाग निकले। घायल अवस्था में विनय त्यागी को लवसर सीएचसी ले जाया गया। वारदात की सूचना पर एसपी देहात शेखर चंद सुयाल, सीओ नताशा सिंह, कोतवाली प्रभारी राजीव रोषाण, मंगलौर कोतवाली प्रभारी अमरजीत सिंह, खानपुर एसओ धर्मेन्द्र राठी सहित बड़ी संख्या में पुलिसकर्मी मौके पर पहुंचे।

## बीएमसी चुनाव को लेकर सुलझी महायुति की गुत्थी

मुंबई, एजेंसी। मुंबई महानगरपालिका (बीएमसी) चुनाव को लेकर भाजपा और शिवसेना के बीच सीटों को लेकर उलझी गुत्थी सुलझ गई है। भाजपा विधायक अमित साटम ने शुक्रवार को शिवसेना और बीजेपी के बीच किसी भी तरह के सीट बंटवारे के विवाद को खारिज कर दिया। उन्होंने कहा कि इस मुद्दे पर अब कोई मतभेद नहीं है और महायुति गठबंधन बीएमसी की सभी 227 सीटों पर चुनाव लड़ेगा। इसके अलावा बाकी 27 सीटों के लिए फैसला सामने खड़े उम्मीदवार के आधार पर किया जाएगा। एएनआई से बात करते हुए साटम ने कहा, 'शिवसेना के साथ एक बैठक हुई थी। इसमें तय किया गया कि उपमुख्यमंत्री एकनाथ शिंदे और मुख्यमंत्री देवेंद्र फडणवीस की संयुक्त बैठक काहेंगी। चुनाव प्रचार से संबंधित विषयों पर भी चर्चा की गई। सीट बंटवारे को लेकर कोई विवाद नहीं है। महायुति गठबंधन सभी सीटों पर चुनाव लड़ेगा। 200 से अधिक सीटों पर सहमति बन गई है। बाकी 27

## पश्चिमी विक्षोभ का असर, शुरू हुई बर्फबारी

● आज राज्य के अधिक ऊंचाई वाले इलाकों में बर्फबारी हो रही है

शिमला, एजेंसी। बर्फबारी को तरस रहे हिमाचल प्रदेश के प्रसिद्ध हिल स्टेशनों शिमला, कुफरी और मनाली में एक बार फिर उम्मीद जगी है कि नए साल का आगाज बर्फ की सफेद चादर के साथ हो सकता है। पश्चिमी विक्षोभ के सक्रिय होने से प्रदेश के मौसम में बदलाव दर्ज किया गया है और आज राज्य के अधिक ऊंचाई वाले इलाकों में बर्फबारी हो रही है। लाहौल-स्पीति, किन्नीर और चंबा जिले की ऊंची पर्वत श्रंखलाओं में बीती रात से रुक-रुक कर बर्फ गिर रही है। इससे इन क्षेत्रों में कड़के की ठंड बढ़ गई है। वहीं राजधानी शिमला, कुफरी और मनाली में सुबह से घने बादल छापे हैं। मौसम के मिजाज से इन हिल स्टेशनों में भी बर्फबारी की उम्मीद मजबूत हुई है। मौसम विभाग ने 30 और 31 दिसंबर तथा 1 जनवरी को राज्य के पहाड़ी और उच्च पर्वतीय इलाकों में बर्फबारी की संभावना जताई है।

खास बात यह है कि शिमला, कुफरी और मनाली जैसे प्रमुख पर्यटन स्थलों पर अभी तक इस सीजन की पहली बर्फबारी नहीं हुई है। राजधानी शिमला में



लगातार चौथा साल ऐसा है जब दिसंबर महीने में बर्फ नहीं गिरी है, जिससे क्रिसमस पर यहां उमड़े हजारों सैलानियों को मायूसी हाथ लगी। क्रिसमस के दौरान बर्फबारी न होने से पर्यटकों का उत्साह फीका रहा, लेकिन अब नए साल के मौके पर बर्फ गिरने की आस फिर से जाग गई है और होटल व पर्यटन कारोबार से जुड़े लोग भी इसी उम्मीद में हैं।

## सरगुजा की यूट्यूबर आकांक्षा टोप्पो गिरफ्तार

मंत्री व विधायक के खिलाफ वीडियो बनाना पड़ा भारी




रायपुर, एजेंसी। छत्तीसगढ़ की यूट्यूबर/इन्फ्लुएंसर आकांक्षा टोप्पो को सरगुजा पुलिस ने सोशल मीडिया पर भ्रामक जानकारी देने के आरोप में गिरफ्तार कर लिया है। सीतापुर थाने की पुलिस ने धारा 353 (2) बीएनएस के तहत जुर्म दर्ज करके मामले की विवेचना को जारी रखा है। थाना सीतापुर पुलिस ने बताया कि आरोपी युवती ने महिला एवं समाज कल्याण मंत्री लक्ष्मी राजवाड़े और सीतापुर विधायक रामकुमार टोप्पो के खिलाफ अपने एक वीडियो में आपत्तिजनक डिस्पणियां की थीं। इस दौरान उसने राजवाड़े के विभाग से जुड़े तथ्यों पर भी भ्रामक जानकारी दी थी, जो कि एक दिव्यांग के परिवार की जमीन पर आंगनबाड़ी लगाने के संबंध में हैं। पुलिस ने इस बारे में एक बयान जारी किया, हालांकि उसने शिकायतकर्ता के बारे

में जानकारी नहीं दी है। इस गिरफ्तारी के बाद प्रदेश की राजनीति भी गरमा गई है। छत्तीसगढ़ प्रदेश कांग्रेस कमेटी ने इसे लोकतांत्रिक मूल्यों पर हमला बताते हुए कड़ा विरोध दर्ज कराया है। कांग्रेस की ओर से जारी बयान में कहा गया है कि सोशल मीडिया के माध्यम से जनहित से जुड़े सवाल उठाना अपराध नहीं हो सकता। पार्टी का आरोप है कि भाजपा सरकार आलोचना से डरकर दमनकारी कार्रवाई कर रही है और जनता की आवाज को दबाने का प्रयास किया जा रहा है। उधर प्रदेश के पूर्व मुख्यमंत्री अजीत जोगी के बेटे और जनता कांग्रेस छत्तीसगढ़ के अध्यक्ष अमित जोगी ने आकांक्षा की गिरफ्तारी के विरोध में सोशल मीडिया पर लिखा, 'मैं, वहन आकांक्षा टोप्पो जी की गिरफ्तारी की कड़ी निंदा करता हूँ।

## चाचा-भतीजा हुए एकजुट तो एनसीपी में ही शुरू हो गया विरोध, शरद पवार गुट छोड़ कांग्रेस में लगाई छलांग

पुणे, एजेंसी। महाराष्ट्र के सबसे राजनीतिक परिवार पवार फैमिली में फिर से एका होता नजर आ रहा है। दरअसल, उप मुख्यमंत्री अजित पवार के नेतृत्व वाली राष्ट्रवादी कांग्रेस पार्टी (एनसीपी) और शरद पवार गुट वाली एनसीपी ने पुणे महानगर पालिका चुनाव एक साथ लड़ने का फैसला किया है। शुक्रवार को दोनों दलों के नेताओं ने सीट बंटवारे पर चर्चा की। इस बीच, शरद पवार गुट में इस गठबंधन का विरोध होने लगा है। पुणे के पूर्व महापौर और एनसीपी (शरदचंद्र पवार) की नगर इकाई के अध्यक्ष प्रशांत जगताप ने इस गठबंधन का विरोध करते हुए पार्टी छोड़ दी है और वो शुक्रवार को कांग्रेस में शामिल हो गए।

कांग्रेस का कहना है कि इस कदम से 15 जनवरी को होने वाले महाराष्ट्र में महानगरपालिकाओं के चुनावों से पहले पार्टी को मजबूती मिलेगी। जगताप, महाराष्ट्र प्रदेश कांग्रेस कमेटी के अध्यक्ष हर्षवर्धन सपकाल की उपस्थिति में पार्टी मुख्यालय तिलक भवन में कांग्रेस में शामिल हुए। प्रशांत जगताप के साथ पुणे से एनसीपी शरद गुट के कई पदाधिकारी और कार्यकर्ता भी कांग्रेस में शामिल हो गए। सपकाल ने जगताप का



‘सांप्रदायिक ताकतों’ के साथ गठबंधन करने से इनकार कर दिया और विचारधारा से समझौता किए बिना कांग्रेस को चुना। उन्होंने कहा, ‘जगताप को कई प्रस्ताव दिए गए लेकिन वह प्रतिशोध मूल्यों के प्रति प्रतिबद्ध रहे। अगर ऐसे नेता हमारे साथ खड़े रहेंगे, तो 2029 हमारा होगा।’

मौसम विभाग के अनुसार 27, 28 और 29 दिसंबर को प्रदेश में मौसम अधिकतर साफ और शुष्क रहने की संभावना है, हालांकि इस दौरान मैदानी और निचले इलाकों में घने कोहरे का असर बना रहेगा। विभाग ने निचले व मैदानी क्षेत्रों के लिए इन तीन दिनों के लिए घने से बहुत घने कोहरे का ऑरेंज अलर्ट जारी किया है। सुबह और देर रात बिलासपुर, मंडी और आसपास के इलाकों में कोहरे के कारण दृश्यता काफी कम हो सकती है। आज सुबह सुंदरनगर में दृश्यता 70 मीटर और मंडी में 120 मीटर तक दर्ज की गई, जबकि बिलासपुर में हल्का कोहरा छाया रहा। तापमान में भी लगावार गिरावट दर्ज की जा रही है। जनजातीय जिला लाहौल-स्पीति के ताबो में न्यूनतम तापमान माइनस 3.8 डिग्री सेल्सियस और कुकुमसेरी में माइनस 2.8 डिग्री सेल्सियस रिकॉर्ड किया गया, जो प्रदेश में सबसे कम रहा।

## अदालत को मेरे चरित्र पर लांछन लगाने का कोई अधिकार नहीं: महबूबा मुफ्ती

जम्मू, एजेंसी।

पीपुल्स डेमोक्रेटिक पार्टी की अध्यक्ष महबूबा मुफ्ती ने कैदियों की जेल बदलने पर बड़ा बयान दिया। शुक्रवार को उन्होंने कहा कि यह आश्चर्यजनक है कि जम्मू-कश्मीर के कैदियों को अन्य जगहों की जेलों से वापस घर लाने के आग्रह वाली उनकी याचिका को उच्च न्यायालय में खारिज कर दिया गया। स्थानीय कैदियों के स्थानांतरण का आग्रह करते हुए महबूबा मुफ्ती की ओर से दायर जनहित याचिका को जम्मू-कश्मीर और लद्दाख उच्च न्यायालय ने खारिज कर दिया था। एचसी ने कहा कि ऐसा प्रतीत होता है कि इसे राजनीतिक लाभ प्राप्त करने के लिए दायर किया गया है। महबूबा ने श्रीनगर में संवाददाता सम्मेलन में कहा, ‘अदालत का फैसला दुर्भाग्यपूर्ण और आश्चर्यजनक है।’ महबूबा मुफ्ती ने कहा कि उच्च न्यायालय का कहना है कि कोई भी आम आदमी जनहित याचिका दायर कर सकता है, लेकिन चूंकि वह एक राजनीतिक नेता हैं, इसलिए उनकी जनहित याचिका राजनीतिक कारणों से है। पूर्व मुख्यमंत्री ने कहा, ‘उच्च न्यायालय यह भूल रहा है कि राजनीतिक नेता जमीनी हकीकतों से गहराई से जुड़े रहते हैं। मैं एक राजनीतिक नेता होने के नाते जम्मू-कश्मीर के लोगों की स्थिति से भली-भांति परिचित हूं। गरीब लोग जेल में बंद अपने परिजनों से मिलने नहीं जा सकते। वे अपना मुकदमा कैसे लड़ेंगे!’ पीडीपी प्रमुख ने यह भी सवाल उठाया कि अदालत ने इस मामले का स्वतः संज्ञान क्यों नहीं लिया। महबूबा मुफ्ती किस बात पर हुई नाराज पीडीपी चीफ ने कहा, ‘मुझे लगता है कि अदालत को मेरे चरित्र पर लांछन लगाने



का अधिकार नहीं है। राजनीतिक नेता के रूप में मुझे कोई भी मुद्दा उठाने का पूरा अधिकार है। अदालत को स्वतः संज्ञान लेना चाहिए था। उसे सरकार से पूछना चाहिए था कि कितने विचारार्थीन कैदी जेलों में हैं और उन्हें किन समस्याओं का सामना करना पड़ रहा है। जम्मू-कश्मीर की पूर्व मुख्यमंत्री ने कहा कि अदालत में चर्चा उनके पेशे से परे इस मुद्दे पर, होनी चाहिए थी। उन्होंने कहा, ‘अदालत ने मेरा मामला खारिज करने के लिए अजीब तर्क दिए हैं। यह फैसला तर्क पर आधारित होना चाहिए था, लेकिन मुझे खेद है कि अदालत ने ऐसा फैसला सुनाते हुए कहा कि मैं राजनीति कर रही हूं। अनुच्छेद 21 के तहत हमें इन मुद्दों को उठाने और अदालतों में जाने का मौलिक अधिकार है।’ महबूबा मुफ्ती ने कहा कि उनकी पार्टी इस मुद्दे को खत्म नहीं होने देगी। उन्होंने कहा कि उनकी मांग केवल उन कैदियों को

स्थानांतरित करने तक सीमित थी, जिन्हें दोषी नहीं ठहराया गया है और इस फैसले ने न्यायपालिका में विश्वास को ठेस पहुंचाई है। बलात्कार के दोषी भाजपा के पूर्व विधायक कुलदीप सिंह सेनार की आजीवन कारावास की सजा निलंबित किए जाने के बारे में पूछे जाने पर महबूबा ने आरोप लगाया कि न्यायपालिका का राजनीतिकरण कर दिया गया है। हालांकि, उन्होंने यह भी कहा कि कुछ न्यायाधीश अब भी सत्ता के सामने खड़े होने को तैयार हैं। उनका इशारा सूरजपुर जिला न्यायालय की ओर से अखलाक मामले में आरोपियों के खिलाफ आरोप वापस लेने से इनकार किए जाने की ओर था। उन्होंने कहा कि न्यायाधीश सौरभ द्विवेदी ने सरकार से लड़ाई लड़ी और उनसे कहा कि वे मामला वापस नहीं ले सकते, तथा आदेश दिया कि इसकी सुनवाई प्रतिदिन की जाए।

## चमोली: औली से लौट रहे छात्रों की स्कॉर्पियो अनियंत्रित होकर पलटी, सभी सुरक्षित

चमोली, एजेंसी।

उत्तराखंड के चमोली में शनिवार तड़के एक दर्दनाक सड़क हादसा हुआ। इस हादसे में छात्रों से भरी एक स्कॉर्पियो अनियंत्रित होकर पलट गई। हालांकि, राहत की बात यह रही कि सभी छात्र सुरक्षित हैं। यह हादसा अनिमठ-हेलंग के पास हुआ। चमोली पुलिस की ओर से मिली जानकारी के अनुसार, सुबह लगभग 5:45 बजे औली से वापस लौट रहे छात्रों की एक स्कॉर्पियो वाहन अनिमठ-हेलंग के पास सड़क किनारे अनियंत्रित होकर पलट गई। वाहन संख्या यूके 08 एके 0468 में कुल छह छात्र सवार थे। सभी छात्र देहरादून के मंडुबाला के रहने वाले बताए जा रहे हैं। हादसे में वाहन चालक को हल्की और सामान्य चोटें आई हैं, जबकि वाहन में सवार अन्य सभी छात्र पूरी तरह सुरक्षित हैं। हादसे की सूचना मिलते ही पुलिस बल, 108 एंबुलेंस सेवा और आर्मी के जनान तुरंत मौके पर पहुंचे और राहत-बचाव का कार्य शुरू किया। घायलों को मौके पर ही आवश्यक प्राथमिक उपचार उपलब्ध कराया

गया। पुलिस की ओर से सभी छात्रों को उनके गंतव्य तक सुरक्षित पहुंचाने के लिए वैकल्पिक वाहन की व्यवस्था भी की जा रही है।

पुलिस के अनुसार, वाहन में सवार युवकों की पहचान वाहन चालक सागर (20), गौरव (19), शशांक भट्ट (19), अभिषेक केशरवानी (19), शिवम (19) और दक्ष (19) के रूप में हुई है। बताया जा रहा है कि सभी युवक देहरादून स्थित देवभूमि इंस्टिट्यूट में बीबीए के छात्र हैं और औली भ्रमण के लिए आए थे।

इससे पहले, 4 दिसंबर को अल्मोड़ा के ताकुला हाईवे पर एक बड़ा हादसा हुआ था। हादसे में एक व्यक्ति गंभीर रूप से घायल हो गया था। जानकारी के अनुसार, सिरकोट से करीब एक किलोमीटर आगे डांट गंधेरे के पास एक कार अनियंत्रित होकर खाई में गिर गई। इसके बाद, आगे दिन पुलिस और एसडीआरएफ की टीम ने कटर की मदद से कार का दरवाजा काटकर युवक को रेस्क्यू किया था।

### लड़के-लड़कियों के हाफ-पैंट पहनने पर भी रोक



प्रतिबंधित रहेगा। लड़कों और लड़कियों दोनों के लिए हाफ-पैंट पर रोक होगी। पंचायत का कहना है कि यह कदम

पारंपरिक मूल्यों को बढ़ावा देने और अवांछित प्रथाओं को रोकने के उद्देश्य से उठाया गया है।





# विजय हजारे ट्रॉफी में तीसरा मैच भी खेलेंगे कोहली!

नई दिल्ली, एजेंसी। विजय हजारे ट्रॉफी में विराट कोहली और रोहित शर्मा की बैटिंग का फैस ने खूब आनंद लिया. 24 दिसंबर को दोनों ने अपने-अपने पहले मैच में शतकीय पारी खेली थी. वहीं दूसरे मैच में विराट ने 77 रन बनाए, लेकिन रोहित गोल्डन डक का शिकार बने थे. अब सवाल है कि क्या रोहित और विराट, फिर से विजय हजारे ट्रॉफी में खेलते दिखेंगे क्योंकि यह टूर्नामेंट 18 जनवरी तक चलने वाला है.

## विराट एक और मैच के लिए तैयार!

एक अन्य रिपोर्ट अनुसार विराट कोहली भी पहले रोहित शर्मा की तरह विजय हजारे ट्रॉफी में 2 ही मैच खेलने वाले थे. लेकिन वो अब 6 जनवरी को रेलवे के खिलाफ मैच में खेलते दिख सकते हैं. रिपोर्ट अनुसार फिलहाल विराट बेंगलुरु से चले गए हैं, लेकिन उनकी वापसी की उम्मीद बरकरार है. बताया जा रहा है कि विराट कोहली के कपड़े और सामान अभी दिल्ली टीम के साथ ही हैं. वहीं विराट कोहली 6 जनवरी को दिल्ली टीम के लिए खेलेंगे या नहीं, यह भारतीय टीम के ट्रेनिंग कैम्प पर निर्भर करेगा. क्योंकि 11 जनवरी से भारत बनाम न्यूजीलैंड 3 मैचों की ह्रष्ट्ठ सीरीज शुरू हो रही है. विराट अभी तक विजय हजारे ट्रॉफी 2025-26 के दो मैचों में 208 रन बना चुके हैं.

## सूरज शर्मा ने जीते सीनियर और जूनियर 25 मीटर रैपिडफायर पिस्टल राष्ट्रीय खिताब



नई दिल्ली, एजेंसी। मध्य प्रदेश के सूरज शर्मा ने शुक्रवार को 68वें राष्ट्रीय निशानेबाजी चैंपियनशिप में शानदार प्रदर्शन करते हुए 25 मीटर रैपिड फायर पिस्टल पुरुष वर्ग में सीनियर और जूनियर दोनों राष्ट्रीय खिताब अपने नाम किए। डॉ. कर्णी सिंह शूटिंग रेंज में आयोजित इस प्रतियोगिता में सूरज ने पहले जूनियर फाइनल में 30 हिट्स के साथ स्वर्ण पदक जीता और बाद में सीनियर फाइनल में भी दबदबे के साथ खेलते हुए 31 हिट्स के साथ दूसरा खिताब हासिल किया। सीनियर फाइनल में सूरज ने दमदार शुरुआत करते हुए अपने पहले 20 में से 19 निशाने साधे और कुल 31 हिट्स के साथ मुकाबला समाप्त किया।

वह पंजाब के डिफेंडिंग चैंपियन विजयवीर सिद्धू से तीन हिट्स आगे रहे, जिन्हें 28 हिट्स के साथ रजत पदक से संतोष करना पड़ा। राजस्थान के भावेश शेखावत ने 24 हिट्स के साथ कांस्य पदक जीता। अंकुर गोयल 14 हिट्स के साथ चौथे स्थान पर रहे। उन्हें आंध्र प्रदेश के मुकेश नेलावल्ली के खिलाफ लगातार तीन शूट-ऑफ खेलने पड़े, जिसके बाद मुकेश 12 हिट्स के साथ पांचवें स्थान पर रहे। हरियाणा के आदर्श सिंह ने पांच हिट्स के साथ छठा स्थान हासिल किया। क्वालिफिकेशन राउंड में अंकुर गोयल ने 582-203 के स्कोर के साथ शीर्ष स्थान हासिल किया था। विजयवीर सिद्धू 580-183 के साथ दूसरे स्थान पर रहे जबकि आदर्श सिंह ने 579-223 के साथ तीसरा स्थान पाया। मुकेश नेलावल्ली 579-173 के साथ चौथे स्थान पर रहे। बाद में स्वर्ण पदक जीतने वाले सूरज शर्मा ने 579-123 के साथ पांचवें स्थान पर क्वालिफाई किया था, जबकि भावेश शेखावत ने 577-223 के साथ शीर्ष छह में जगह बनाई। जूनियर पुरुष आरएफपी फाइनल में भी सूरज शर्मा ने संयमित प्रदर्शन करते हुए 30 हिट्स के साथ स्वर्ण पदक जीता। मुकेश नेलावल्ली ने 25 हिट्स के साथ रजत पदक हासिल किया।

हरियाणा के जतिन ने शूट-ऑफ के बाद 22 हिट्स के साथ कांस्य पदक जीता। समीर 17 हिट्स के साथ चौथे, भाव्या शर्मा आठ हिट्स के साथ पांचवें और अभिनव चौधरी छह हिट्स के साथ छठे स्थान पर रहे। सीनियर टीम स्पर्धा में पंजाब ने 1725 के कुल स्कोर के साथ स्वर्ण पदक जीता। टीम में विजयवीर सिद्धू, उधयवीर सिद्धू और राजकंवर सिंह संघू शामिल थे।



नई दिल्ली, एजेंसी। भारतीय महिला क्रिकेट टीम ने श्रीलंका महिला क्रिकेट टीम को तीसरे टी20 में शुक्रवार को हराकर 3-0 की अजेय बढ़त हासिल कर ली। श्रीलंका के खिलाफ भारतीय महिला टीम लगातार चौथी टी20 सीरीज जीती। वह सिर्फ एक बार श्रीलंका से टी20 सीरीज हारी है। ऐसा 2014 में हुआ था जब दोनों टीमों ने भारत में पहली सीरीज खेली थी। इस जीत के साथ हरमनप्रीत कौर दुनिया की सबसे ज्यादा मैच जीतने वाली महिला टी20 कप्तान बन गईं। हरमनप्रीत कौर ने लगातार तीसरे मैच में

टॉस जीतकर गेंदबाजी चुनी और भारतीय टीम ने पूरे मैच में दबदबा दिखाया। रेणुका ठाकुर की 4 विकेट और दीप्ति शर्मा की 3 विकेट के बदौलत भारतीय महिला टीम ने श्रीलंका महिला क्रिकेट टीम को 20 ओवर में 7 विकेट पर 112 रनों पर ही रोक दिया। इसके बाद शैफाली वर्मा की लगातार दूसरे तूफानी

अर्धशतक की मदद से 13.2 ओवर में लक्ष्य हासिल कर लिया। हालांकि, भारतीय टीम के लिए स्मृति मंधाना की फॉर्म चिंताजनक है। लगातार तीसरे मैच में वह फेल रही। हरमनप्रीत कौर ने भारत की टी20 कप्तान के तौर 77 वीं जीत हासिल की। इसके साथ ही

नई दिल्ली, रॉबर्ट लेवानदांस्की ने स्वीकार किया है कि उन्हें अभी नहीं पता कि वह आगे कहां खेलेंगे। सऊदी प्रो लीग और रूस की दिलचस्पी, बार्सिलोना की बदली हुई योजनाएं और टीम में बढ़ती प्रतिस्पर्धा उनके कैप नू से विदा होने की संभावनाओं को मजबूत कर रही है। एफसी बार्सिलोना के स्टार स्ट्राइकर रॉबर्ट लेवानदांस्की का भविष्य अब निर्णायक दौर में पहुंचता नजर आ रहा है। जनवरी ट्रांसफर विंडो के करीब आते ही उनके कॉन्ट्रैक्ट को लेकर चर्चाएं तेज हो गई हैं। मौजूदा सीजन के अंत में उनका करार खत्म हो रहा है और ऐसे में यह सवाल उठने लगे हैं कि क्या पोलैंड के इस दिग्गज स्ट्राइकर का सफर कैप नू में अब समाप्ति की ओर है। रिपोर्ट्स के मुताबिक, यूरोप से बाहर के क्लब लेवानदांस्की को साइन करने में दिलचस्पी दिखा रहे हैं। सऊदी प्रो लीग और मेजर लीग सॉकर की टीमों ने उन्हें प्रमुख टारगेट बनाया है। बताया जा रहा है कि उनके प्रतिनिधि सऊदी अधिकारियों से नई बातचीत की तैयारी कर रहे हैं। जबकि रूस क्लब शिकागो फायर ने भी शुरुआती स्तर पर चर्चा की है। 37 वर्षीय लेवानदांस्की इस समय एक

## एसए टी-20 2025-26: टी20 मैच में बने 400 से ज्यादा रन, रयान रिकल्टन ने ठोका तूफानी शतक, फिर भी टीम को मिली...

नई दिल्ली, एजेंसी। केप टाउन के न्यूलैंड्स मैदान पर एसए टी-20 लीग के चौथे सीजन की शानदार शुरुआत हुई. पहले मैच में डिफेंडिंग चैंपियन एमआई केप टाउन का सामना डरबन सुपर जायंट्स की टीम से हुआ, जहां डरबन की टीम ने एक रोमांचक जीत अपने नाम की. इस मैच में फैस को खूब चौके-छक्के देखने को मिल और दोनों टीमों ने मिलकर मुकाबले में 449 रन बने, जो एसए टी-20 के किसी भी मैच में बनाए गए रनों का दूसरा सबसे बड़ा रिकॉर्ड है. इस दौरान सीजन का पहला शतक एमआई केप टाउन के ओपनर रायन रिकल्टन के बल्ले से देखने को मिला, लेकिन वह टीम को जीत नहीं दिला सके.



डरबन सुपर जायंट्स ने इस मैच में पहले बल्लेबाजी करते हुए 20 ओवर में 232 रनों का मजबूत स्कोर खड़ा किया. डरबन की पारी की नींव डेवन कॉनवे और केन विलियमसन की 96 रनों की सलामी साझेदारी ने रखी. कॉनवे ने 64 रन बनाए और विलियमसन ने 40 रन रनों का योगदान दिया. इसके बाद एडन मार्करम ने 35 रनों की तेज तर्रार पारी खेली, जिससे टीम का स्कोर तेजी से बढ़ा. हेनरिक क्लासेन, इवान जोन्स और डेविड वीसे ने भी छोटी लेकिन विस्फोटक पारियां खेलीं. दूसरी ओर एमआई केप टाउन की ओर से जॉर्ज लिंडे ने सबसे ज्यादा दो विकेट लिए.

## डरबन सुपर जायंट्स ने बोर्ड पर लगाया बड़ा स्कोर

डरबन सुपर जायंट्स ने इस मैच में पहले बल्लेबाजी करते हुए 20 ओवर में 232 रनों का मजबूत स्कोर खड़ा किया. डरबन की पारी की नींव डेवन कॉनवे और केन विलियमसन की 96 रनों की सलामी साझेदारी ने रखी. कॉनवे ने 64 रन बनाए और विलियमसन ने 40 रन रनों का योगदान दिया. इसके बाद एडन मार्करम ने 35 रनों की तेज तर्रार पारी खेली, जिससे टीम का स्कोर तेजी से बढ़ा. हेनरिक क्लासेन, इवान जोन्स और डेविड वीसे ने भी छोटी लेकिन विस्फोटक पारियां खेलीं. दूसरी ओर एमआई केप टाउन की ओर से जॉर्ज लिंडे ने सबसे ज्यादा दो विकेट लिए.

रिकल्टन के शतक पर फिरोपानी जवाब में डिफेंडिंग चैंपियन एमआई केप टाउन की शुरुआत अच्छी नहीं रही, जल्दी विकेट गिरने से दबाव बढ़ा. रीजा हेंड्रिक्स 28 रन बनाकर आउट हुए, जबकि रासी वैन डर डुसेन सिर्फ 2 रन ही बना सके. वहीं, निकोलस पूरन भी 15 रन पर पवेलियन लौट गए. लेकिन रायन रिकल्टन ने एक छोर संभाले रखा. उन्होंने सिर्फ 63 गेंदों में 113 रनों की तूफानी पारी खेली, जिसमें 5 चौके और 11 छक्के शामिल रहे. यह एसए टी-20 में किसी पारी में सबसे ज्यादा छक्के हैं. रिकल्टन ने जेसन स्मिथ के साथ 76 रनों की अहम साझेदारी भी की, जिसमें स्मिथ ने 14 गेंदों पर 41 रन ठोके. हालांकि, आखिरी ओवरों में दबाव बढ़ा. आखिरी दो ओवरों में सिर्फ 15 रन बने और तीन विकेट गिरे. जिसके चलते एमआई केप टाउन की टीम 20 ओवर में 7 विकेट के नुकसान पर 217 रन ही बना सकी और 15 रनों से हार गई. डरबन के युवा गेंदबाज इथन बेंशिन ने 4 विकेट लेकर मैच का रुख मोड़ा और ववेना मफाका ने भी आखिरी ओवरों में करीबी गेंदबाजी की. जिसके चलते पिछले सीजन में पॉइंट्स टेबल में सबसे नीचे रहने वाली डरबन सुपर जायंट्स टीम ने इस बार जीत के साथ आगाज किया.

## रिकल्टन के शतक पर फिरोपानी

जवाब में डिफेंडिंग चैंपियन एमआई केप टाउन की शुरुआत अच्छी नहीं रही, जल्दी विकेट गिरने से दबाव बढ़ा. रीजा हेंड्रिक्स 28 रन बनाकर आउट हुए, जबकि रासी वैन डर डुसेन सिर्फ 2 रन ही बना सके. वहीं, निकोलस पूरन भी 15 रन पर पवेलियन लौट गए. लेकिन रायन रिकल्टन ने एक छोर संभाले रखा. उन्होंने सिर्फ 63 गेंदों में 113 रनों की तूफानी पारी खेली, जिसमें 5 चौके और 11 छक्के शामिल रहे. यह एसए टी-20 में किसी पारी में सबसे ज्यादा छक्के हैं. रिकल्टन ने जेसन स्मिथ के साथ 76 रनों की अहम साझेदारी भी की, जिसमें स्मिथ ने 14 गेंदों पर 41 रन ठोके. हालांकि, आखिरी ओवरों में दबाव बढ़ा. आखिरी दो ओवरों में सिर्फ 15 रन बने और तीन विकेट गिरे. जिसके चलते एमआई केप टाउन की टीम 20 ओवर में 7 विकेट के नुकसान पर 217 रन ही बना सकी और 15 रनों से हार गई. डरबन के युवा गेंदबाज इथन बेंशिन ने 4 विकेट लेकर मैच का रुख मोड़ा और ववेना मफाका ने भी आखिरी ओवरों में करीबी गेंदबाजी की. जिसके चलते पिछले सीजन में पॉइंट्स टेबल में सबसे नीचे रहने वाली डरबन सुपर जायंट्स टीम ने इस बार जीत के साथ आगाज किया.



प्रीमियर लीग: मैनचेस्टर यूनाइटेड ने न्यूकैसल को 1-0 से हराया लंदन, एजेंसी। मैनचेस्टर यूनाइटेड ने शनिवार को ओल्ड ट्रैफर्ड में खेले गए मुकाबले में न्यूकैसल पर 1-0 की जीत के साथ प्रीमियर लीग के शीर्ष 5 में अपनी जगह बना ली। मैनचेस्टर के लिए पैट्रिक डेगूर् ने शानदार गोल किया। डेगूर् ने 24वें मिनट में गोल दागा। यह गोल मैच का एकमात्र गोल साबित हुआ। कप्तान ब्रुनो फर्नान्डिस सहित सात खिलाड़ियों के बिना, मैनचेस्टर यूनाइटेड ने हाफटाइम में मेसन माउंट को भी खो दिया, लेकिन न्यूकैसल की टीम के खिलाफ मजबूती से टिके रहे, जिसके पास 66 प्रतिशत गेंद पर आधिपत्य रहा। विजिटर्स तब करीब आए जब लुईस हॉल ने क्रॉसबार के नीचे मारा, लेकिन बराबरी का गोल नहीं कर पाए। न्यूकैसल 23 अंक के साथ 11वें स्थान पर है, जबकि मेजबान टीम के 18 गेम के बाद 29 अंक हैं। सप्ताह के बाकी मैच शनिवार और रविवार को होने हैं। डेगूर् ने यूनाइटेड के लिए अपना पहला गोल 24वें मिनट की वॉली में किया, क्योंकि डिओगो डालोत का लंबा श्रोट थोड़ा सा क्लियर हो गया था।

## स्टार फुटबॉलर लेवानदांस्की ने बार्सिलोना से विदाई के संकेत दिए?

ट्रांसफर खींचतान के केंद्र में हैं। लेवानदांस्की का साफ बयान पोलिश पत्रकार बोगदान रयमानोव्स्की से बातचीत में लेवानदांस्की ने अपने भविष्य को लेकर कोई ठोस फैसला लेने से इनकार किया। उन्होंने साफ कहा कि उन पर किसी तरह का दबाव नहीं है। उन्होंने कहा, 'मेरे पास फैसला लेने के लिए समय है। इस वक्त मुझे खुद नहीं पता कि मैं आगे कहां खेलना चाहता हूं। मुझे नहीं पता कि किस दिशा में जाना है, लेकिन मुझ पर कोई दबाव नहीं है।' उन्होंने इस सीजन के अपने लक्ष्य भी स्पष्ट किए और कहा, 'इस सीजन में

## सीनियर नेशनल बैडमिंटन चैंपियनशिप: सूर्या करिश्मा और श्रुति मुंडाडा ने किया उलटफेर, सेमीफाइनल में जगह बनाई

विजयवाड़ा, एजेंसी। सूर्या करिश्मा तामिरी और श्रुति मुंडाडा ने शुक्रवार को सीनियर नेशनल बैडमिंटन चैंपियनशिप के सेमीफाइनल में बड़ा उलटफेर किया। इन दोनों खिलाड़ियों ने सेमीफाइनल में जगह बना ली है। सूर्या करिश्मा ने शीर्ष वरीयता प्राप्त उन्नति हुड्डा को सीधे गेम में मात दी, जबकि श्रुति मुंडाडा ने दूसरी वरीयता प्राप्त अनुपमा उपाध्याय को बाहर का रास्ता दिखाया।

सूर्या करिश्मा ने 36 मिनट तक चले क्वार्टर फाइनल मुकाबले में टॉप सीड उन्नति हुड्डा को 21-12, 21-15 से मात दी, जबकि श्रुति मुंडाडा ने दूसरी सीड और पूर्व नेशनल चैंपियन अनुपमा उपाध्याय को 22-20, 21-12 से हराया। यह मुकाबला 39 मिनट तक चला। अब सेमीफाइनल में सूर्या करिश्मा का मुकाबला रश्मिता श्री से होगा, जिन्होंने वर्ल्ड जूनियर चैंपियनशिप की सिल्वर मेडलिस्ट तन्वी शर्मा को 16-21, 21-14, 21-18 से शिकस्त दी है। पुरुष सिंगल्स क्वार्टरों में, टॉप सीड किरण जॉर्ज ने 41 मिनट तक चले मुकाबले में 11वीं सीड रौनक चौहान को 21-18, 21-18 से मात दी। अब उनका मुकाबला 2024 ओडिशा ओपन चैंपियन श्रद्धिक संजीव एस से होगा, जिन्होंने दूसरे क्वार्टर फाइनल में सतीश कुमार को 21-13, 22-20 से हराया है। दूसरे सेमीफाइनल में, एस. तरुणा का मुकाबला भरत रावव से होगा। क्वार्टर फाइनल में, तरुण ने मनराज सिंह को 21-13, 22-20 से हराया, जबकि भरत ने

जिनपॉल सोनो को 21-17, 21-13 से मात दी। महिला डबल्स में टॉप सीड ऋतुपर्णा-श्वेतापर्णा पांडा की जोड़ी प्री-क्वार्टर फाइनल स्टेज में रिदुवर्षिनी रामासामी-सानिया सिकंदर की जोड़ी से 16-21, 19-21 से हारकर बाहर हो गई। इससे पहले, गुरुवार को तन्वी शर्मा, रौनक चौहान और तन्वी पात्री ने सीनियर नेशनल बैडमिंटन चैंपियनशिप में अपने-अपने विरोधियों पर शानदार जीत दर्ज करके क्वार्टर फाइनल में जगह बनाई थी। वर्ल्ड जूनियर चैंपियनशिप की सिल्वर मेडलिस्ट तन्वी शर्मा ने 10वीं सीड देविका सिहाग को 21-11, 10-21, 21-10 से हराया था, जबकि प्रैदी ने महिला सिंगल्स प्री-क्वार्टर फाइनल में पारुल चौधरी को 21-14, 21-17 से मात दी।

## मेलबर्न टेस्ट: इंग्लैंड ने ऑस्ट्रेलिया को 4 विकेट से हराया

मेलबर्न, एजेंसी। ऑस्ट्रेलिया की धरती पर टेस्ट मैच जीतने का इंग्लैंड का लंबा इंतजार समाप्त हो गया है। मेलबर्न में खेले गए एशेज सीरीज के चौथे टेस्ट में इंग्लैंड ने ऑस्ट्रेलिया को दूसरे ही दिन 4 विकेट से हरा दिया। जीत इंग्लैंड के आत्मसम्मान और आत्मविश्वास के लिए बेहद अहम है। इंग्लैंड को जीत के लिए 175 रन का लक्ष्य मिला था। जीत के लिए मिले 175 रन के लक्ष्य को हासिल करने उतरी इंग्लैंड को जैक क्रॉली और बेन डेकेट ने 51 रन की मजबूत शुरुआत दी। डेकेट 26 गेंद पर 34 रन बनाकर आउट हुए। क्रॉली ने 37 रन बनाए। दोनों ओपनरों के अलावा जैकब बेथेल ने 40 रन की पारी खेलकर सीरीज में टीम की पहली जीत को संभव बनाया। हेरी ब्रूक 18 और जेमी स्मिथ 3 रन बनाकर नाबाद रहे। इंग्लैंड ने 6 विकेट के नुकसान पर 178 रन बनाकर मैच जीता। इससे पहले, ऑस्ट्रेलिया ने दिन की शुरुआत बिना किसी नुकसान के 4 रन से की थी। पहले विकेट के रूप में स्कॉट बोलैंड 22 के स्कोर पर आउट हुए। बोलैंड 6

रन बनाकर आउट हुए। इसके बाद नियमित अंतराल पर विकेट गिरे और पूरी टीम 132 रन पर सिमट गई। ट्रेविस हेड ने 46, स्टीव स्मिथ ने 24 और कैमरून ग्रीन ने 19 रन बनाए। इंग्लैंड के लिए ब्रायडन कार्स ने 4, कप्तान बेन स्टोक्स ने 3, जोश टंग ने 2 और गस एटकिंसन ने 1 विकेट लिए। इंग्लैंड ने अपनी पहली पारी में 110 रन बनाए थे। हेरी ब्रूक ने 41, गस एटकिंसन ने 28 और कप्तान बेन स्टोक्स ने 16 रन बनाए थे। पहली पारी के आधार पर इंग्लैंड ऑस्ट्रेलिया से 42 रन से पिछड़ गई थी। ऑस्ट्रेलिया के लिए माइकल नेसर ने 4, स्कॉट बोलैंड ने 3, मिचेल स्टार्क ने 2, और कैमरून ग्रीन ने 1 विकेट लिए थे। टॉस गंवाकर पहले बल्लेबाजी करने उतरी ऑस्ट्रेलिया ने अपनी पहली पारी में 152 रन बनाए थे। इंग्लैंड के लिए जोश टंग ने 5, गस एटकिंसन ने 2, और ब्रायडन कार्स और बेन स्टोक्स ने 1-1 विकेट लिए थे। मेलबर्न टेस्ट का नतीजा 142 ओवर में आ गया। इस दौरान 36 विकेट गिरे। 2011 जनवरी के बाद इंग्लैंड को ऑस्ट्रेलिया में पहली टेस्ट जीत मिली है।



